

# اخلاقیات

(ETHICS)

6

Web version of PBTB Textbook  
Not For Sale



پنجاب کیریولم اینڈ ٹیکسٹ بک بورڈ، لاہور

## جملہ حقوق بحق پنجاب کریکولم اینڈ ٹیکسٹ بک بورڈ، لاہور محفوظ ہیں۔

اس کتاب کا کوئی حصہ نقل یا ترجمہ نہیں کیا جاسکتا اور نہ ہی اسے ٹیسٹ پیپر، گائیڈ بکس،

خلاصہ جات، نوٹس یا امدادی کتب کی تیاری میں استعمال کیا جاسکتا ہے۔

منظور کردہ: قومی ریویو کمیٹی، وفاقی وزارت تعلیم (شعبہ نصاب سازی) حکومت پاکستان، اسلام آباد

بموجب سرکلر نمبر F.6-8/2009-IE مورخہ 23 فروری 2011ء

## فہرست

صفحہ نمبر	عنوانات	باب	صفحہ نمبر	عنوانات	باب
34-53	اخلاقی اقدار	۴	01-16	مذہب کا تعارف	۱
	12۔ بچہ۔۔۔۔۔ خاندان کی آنکھوں کا تارا			1۔ انسانیت کی تعمیر	
	13۔ گھر کی سانجھ			2۔ اخلاقی کہانیاں	
	14۔ برابری			3۔ نظمیں	
	15۔ احترام آدمیت			4۔ علم و حکمت کے موتی	
	16۔ قاعدے قانون کی بات		17-29	سکھ مذہب	۲
	17۔ ٹریفک قوانین			5۔ سکھ مذہب کا تعارف	
54-56	زندگی کے آداب	۵		6۔ سکھ مذہب کیسے پھیلا	
	18۔ کھانے پینے کے آداب			7۔ گورونانک صاحب دیوجی اور ان کی تعلیمات	
57-62	مشاہیر	۲		8۔ سکھ مذہب کے گورو	
	19۔ حضرت مریم علیہا السلام		30-33	پاکستان میں مذہبی تہوار	۳
	20۔ اشوک			9۔ کرسمس (عید ولادت مسیح)	
	21۔ مقدس تھامس اکوائینس ( St. Thomas Aquinienus, St)			10۔ عید الفطر	
63-69	فرہنگ			11۔ گورونانک صاحب دیوجی کا جنم دن	

مصنفین: ڈاکٹر عبداللہ شاہ ہاشمی • ڈاکٹر محمد شفیع مرزا

نگران طباعت: لیلیٰ خانم • اصغر علی گل

ڈائریکٹر مسودات: فریدہ صادق • ڈپٹی ڈائریکٹر (آرٹ اینڈ ڈیزائن): مسز انجم واصف

کمپوزنگ: عرفان شاہد • لے آؤٹ/ ڈیزائننگ: علیم الرحمن

## پیش لفظ

ایک زمانہ تھا کہ انسان غاروں میں رہتے تھے۔ پھر آہستہ آہستہ دنیا کی آبادی بڑھی تو انسان اپنی فطرت کے مطابق مل جل کر رہنے لگے۔ اس سے انہیں زندگی زیادہ خوش گوار محسوس ہوئی۔ وہ اسے مزید بہتر بنانے کے لیے کوشش کرنے لگے۔ ایسے اصول و ضوابط بنانے کی کوشش کی جانے لگی جن پر مل کر کے زندگی اور زیادہ پرسکون ہو جائے لیکن یہ کام اتنا آسان نہ تھا۔ ترقی کی خواہش کی طرح اختلافات بھی انسانی فطرت کا حصہ ہیں۔ انسان سوچ، صلاحیت اور عمل کی قوت کے لحاظ سے ایک دوسرے سے مختلف ہیں۔ اس لیے جب کچھ اصول اور ضابطے طے پا جاتے تو کچھ عرصے بعد ان پر اعتراضات شروع ہو جاتے۔ آخر اُسے تسلیم کرنا پڑا کہ کامیاب زندگی کے لیے وہی قانون اور ضابطے درست ہیں جو کائنات کے بنانے والے نے اپنے نیک بندوں کے ذریعے انسان کو سمجھائے ہیں اور اس خالق و مالک کو اللہ، رام، رحیم، واہیکر و یایزدان کہتے ہیں۔ تاریخ کے مطالعے سے پتا چلتا ہے کہ انسانی زندگی کے مختلف ادوار میں انسان صرف اُسی دور میں پرسکون رہا ہے جب وہ اس برتر ہستی کی ہدایات پر کار بند رہا ہے۔

مذہب اخلاقیات کے ماخذ بھی ہیں اور انہیں پروان بھی چڑھاتے ہیں۔ ہم روزمرہ زندگی میں دیکھتے ہیں کہ دیانت داری، صداقت، ہمدردی، دریا دلی اور جذبہ خدمت خلق جیسی اقدار مذاہب ہی کی عطا ہیں۔ اگرچہ مذاہب مختلف ہیں لیکن یہ اخلاقی اقدار ایک جیسی ہیں۔ عملی زندگی میں آپ نے بہت سے ایسے لوگوں کو دیکھا ہوگا جن کا تعلق مختلف مذاہب سے ہوتا ہے لیکن وہ سب بنیادی اخلاقی اقدار پر عمل پیرا ہوتے ہیں۔ دیانت داری، سچائی، در دل رکھنا اور دوسروں کا بھلا سونا جان کا دوطرہ ہوتا ہے۔ مذہب کی ہدایات پر صدق دل سے یقین رکھنے اور عمل کرنے والے ہمیشہ دوسروں کے دکھ مکھ میں شریک رہتے ہیں اور کسی قدرتی آفت کے موقع پر مذہب اور ملت کی تفریق کے بغیر خدمت خلق میں پیش پیش ہوتے ہیں۔ وہ کبھی دوسروں کا دل نہیں دکھاتے بلکہ ہمدردی سے پیش آتے ہیں۔ وہ صرف جھوٹ اور ظلم سے نفرت کرتے ہیں۔

مذہب کی عطا کردہ اخلاقی اقدار تہذیبوں کو پروان چڑھاتی اور زندگی کے سلیقے سکھاتی ہیں۔ جب انسان غاروں میں رہتا تھا تو اس کا نظام زندگی اور رہن سہن اور تھا۔ پھر وہ قبیلوں میں بٹ کر رہنے لگا اب اسکی زندگی کا چلن پہلے سے مختلف ہو گیا۔ اس دور میں نسلی تعصبات زیادہ اور قوت برداشت کم تھی۔ پھر مذاہب کی اقدار کی روشنی میں زندگی کا نیا سفر شروع ہوا تو ہمدردی، انسان دوستی، نیک گمان، برداشت اور رواداری نے جنم لیا۔ مختلف ادوار میں کئی ایک مذاہب پھلے پھولے نگران مختلف مذاہب کے ماننے والوں کے درمیان ہم آہنگی پیدا ہوئی اور انسان پُر امن بقائے باہمی کے جذبے سے سرشار زندگی بسر کرتا رہا۔ پاکستان مسلم اکثریت کا ملک ہے لیکن اس میں مسیحی، ہندو، سکھ، بدھ، پارسی اور دیگر غیر مسلم اقلیتیں بھی موجود ہیں۔ یہاں ہندوؤں اور سکھوں کے مقدس مقامات بھی موجود ہیں اور ہر سال ہزاروں زائرین بیرون ملک سے ان مقدس مقامات کی زیارت کے لیے آتے ہیں۔ یہاں تمام مذاہب کے لوگوں میں باہمی اتحاد اور یگانگت پائی جاتی ہے اور کسی بھی ملک کی ترقی اور خوش حالی میں یہ اتحاد، رواداری اور یگانگت بنیادی کردار ادا کرتے ہیں۔

اسلامی جمہوریہ پاکستان کے 1973 کے آئین میں اقلیتوں کے حقوق کا تعین کر دیا گیا ہے اور ان کو مذہبی آزادی اور بنیادی حقوق کی ضمانت دی گئی ہے۔ بانی پاکستان قائد اعظم محمد علی جناح کو پوری طرح احساس تھا کہ ہر انسان کو یہ حق حاصل ہے کہ وہ اپنے مذہبی فرائض آزادی سے ادا کر سکے۔ چنانچہ انہوں نے تشکیل پاکستان کے دوران خصوصاً جولائی اور اگست 1947ء میں اپنی تقاریر میں بار بار اس بات کا ذکر کیا کہ پاکستان میں اقلیتوں کو پوری مذہبی آزادی حاصل ہوگی اور ان کے مذاہب، عقائد، جان و مال اور ثقافت کا تحفظ کیا جائے گا۔ حقیقت یہ ہے کہ پاکستان کی بقاء، ترقی اور خوش حالی کے لیے ضروری ہے کہ تمام مذاہب کے ماننے والوں میں ہم آہنگی ہو، وہ رواداری سے کام لیں اور ان کے آپس کے تعلقات خوش گوار ہیں۔

اخلاقیات کی اس کتاب میں تعلیمی مقاصد کے مطابق ایسا مواد شامل کیا گیا ہے جسے پڑھ کر طلبہ معاشرے میں مفید اور مثبت کردار ادا کر سکیں گے وہ مذاہب کی بنیادی تعلیمات اور سماجی زندگی کی قدر و قیمت سے آگاہ ہو سکیں گے۔ وہ مشاہیر کی زندگی کو عملی نمونہ سمجھ کر اپنے آپ کو بدل سکیں گے۔ اس طرح وہ معاشرے میں مثبت کردار ادا کر سکیں گے۔ اُمید ہے کہ طلبہ اس کتاب کو اچھا دوست پائیں گے۔ اس کتاب کا مطالعہ طلبہ کے دلوں میں دوسروں کے احترام کا جذبہ، بلند اخلاقی اور رواداری جیسی اچھی عادات کی تشکیل کرے گا اور اسی سے ان کے کردار کی تعمیر ہوگی۔ ہم نے مقاصد تعلیم، اخلاقی تعلیمات نے خصوصی مقاصد اور طلبہ کی ذہنی سطح کو پیش نظر رکھتے ہوئے حکومت پاکستان کے مہیا کردہ نصاب کے مطابق یہ کتاب ترتیب دی ہے۔ اور مختلف مذاہب سے تعلق رکھنے والے ارکان پر مشتمل جائزہ کمیٹی نے نہایت باریک بینی سے اس کا جائزہ لیا ہے اور اسے نصاب کے عین مطابق قرار دیا۔ اُمید ہے کہ اساتذہ اور طلبہ اسے مفید پائیں گے۔ آئندہ اشاعت سے پہلے اساتذہ کرام اور اخلاقیات سے دلچسپی رکھنے والے افراد کی مثبت تجاویز کا خیر مقدم کیا جائے گا۔

## مذہب کا تعارف

### انسانیت کی تعمیر



مائیکل اور اینجا رات خوش خوش سوئے کیونکہ صبح سکول سے سیر و تفریح کے لیے چھانگا مانگا جانا تھا۔ صبح سویرے نہادھو کر کپڑے بدلے، ناشتا کیا اور ہنستے کھلتے سکول چلے گئے، مگر دس بجے منہ لٹکائے واپس آگئے۔ مس نورین اس پروگرام کی نگران تھیں لیکن ان کی والدہ کی وفات کی وجہ سے سکول نے پروگرام منسوخ کر دیا۔

بچوں کے دادا پروفیسر جان جوزف میں بیٹھے تھے۔ عام طور پر بچے شام کو اپنے دادا سے باتیں کیا کرتے تھے۔ آج جب شام تک بچے اپنے اپنے کمروں سے باہر نہ آئے، تو انہیں فکر ہوئی اور انہوں نے رینا سے کہہ کر بچوں کو اپنے پاس بلوایا اور ان سے باہر نہ آنے کی وجہ

پوچھی۔ مائیکل کہنے لگا، دادا جان ایسا کیوں ہوتا ہے کہ کبھی کبھار ہم کوئی پروگرام بناتے ہیں۔ ہر کام اپنی جگہ درست ہو رہا ہوتا ہے کہ اچانک معاملہ ہماری خواہش کے الٹ ہو جاتا ہے اور وہ سب کچھ دھڑے کا دھڑارہ جاتا ہے۔ آج ہمارا سیر و تفریح کا پروگرام کینسل ہوا۔ پہلے بھی ایک دفعہ ایسا ہوا کہ ہم نے گرمیوں کی چھٹیوں میں کاغان جانا تھا لیکن بارشوں کی وجہ سے وہاں جانا ممکن نہ رہا۔ ایسٹلا کو بھی کچھ یاد آ گیا اور کہنے لگی کہ کبھی اس کے الٹ بھی ہوتا ہے اور ہم حیران رہ جاتے ہیں۔ جیسے گذشتہ سال باجی کا وظیفہ ایک نمبر سے رہ گیا تو اس کے آنسو چھلک پڑے، مگر ایک ہفتے کے بعد اس کے وظیفے کے احکام جاری ہو گئے، کیوں کہ ایک نمبر زیادہ والی طالبہ ملک سے باہر چلی گئی تھی۔ بھلا ایسا کون کرتا ہے؟

پروفیسر جان جوزف یونیورسٹی میں سماجی علوم کے پروفیسر رہے تھے اور انہیں مذہب کی تاریخ سے بھی دلچسپی رہی ہے۔ وہ ذرا مسکرائے اور جواب دیا کہ کائنات کا جو نظام چل رہا ہے، وہ انسان نہیں چلا رہا بلکہ ایک بلند و برتر ہستی ہے، جو یہ سب کچھ کرتی ہے۔ سورج کا فلکنا، چاند اور ستاروں کی گردش، موسموں کا بدلنا وغیرہ سب معاملات انسان کے بس سے باہر ہیں۔

مائیکل نے ایک اور دلچسپ بات کی طرف توجہ دلائی کہ آج ہم سکول سے لوٹے تو تنہا رہنے کا تجربہ کیا، ہمیں چند گھنٹوں کا تنہا رہنا بھی مشکل محسوس ہوا۔ اگر آپ نہ بھی بلواتے، تو بھی ہم آپ کے پاس آنے والے ہی تھے۔ ہم تنہائی میں بہت گھبرا گئے تھے۔ پروفیسر صاحب مسکرائے اور کہنے لگے، انسان فطری طور پر مل جل کر رہنا پسند کرتا ہے۔ وہ دوسروں کے دکھ درد اور خوشیوں میں شریک ہو کر خوش ہوتا ہے۔ پیدا کرنے والے نے مل جل کر رہنے کا جذبہ اس کی فطرت کا حصہ بنا دیا ہے۔

مگر جب انسان غاروں میں رہتا تھا اور ابھی معاشرہ وجود میں نہیں آیا تھا تو انسان کیسے زندگی بسر کرتا تھا؟ ایسٹلا نے سوال کیا؟ پروفیسر صاحب ذرا سی دیر کے لیے خاموش رہے جیسے خیالات کو ترتیب دے رہے ہوں پھر کہنے لگے۔ جب دنیا میں افراد کی تعداد کم تھی اور انسان غاروں میں رہتا تھا، تو اسے بڑی مشکلات کا سامنا تھا۔ پھر لوگوں نے مل کر قبیلے بنا لیے۔ آبادی بڑھی تو مسائل پر غور کیا جانے لگا۔ اُس وقت تک انسان کائنات کے بہت سے رازوں سے واقف نہیں تھا۔ بلکہ وہ کائنات میں موجود اشیاء سے ڈرنے لگا۔ کبھی سورج کی، کبھی آگ کی، کبھی بڑے جانوروں اور کبھی آباؤ اجداد کے بتوں کی پوجا کرنے لگا۔

جس سے ڈرتا اسی کی پوجا کرنے لگتا۔ گویا مذہب کے تصورات اس کے ذہن میں ہر دور میں موجود رہے۔ انتہا نہایت ذہین تھی۔ وہ بولی کہ دادا جان! مل جل کر رہنے میں سہولت تو ہے مگر ہر ایک آدمی کے اپنے اپنے خیالات اور ہر ایک کا اپنا مفاد ہوتا ہے۔ بہت سے انسان مل کر رہتے ہیں مگر کس طرح؟

پروفیسر جان جوزف نے انتہا کے سوال کی داد دی اور کہنے لگے: دراصل بہت سے لوگ مل کر رہیں تو قوانین اور ضابطوں کی ضرورت ہوتی ہے۔ ایسے قوانین اور ضابطے جو سب کے لیے مفید ہوں اور سب ان کی پابندی کریں۔ معاشرہ وجود میں آیا تو ضابطے، اصول اور قوانین بھی بنائے گئے۔ جب تک لوگ ان ضابطوں پر عمل کرتے ہیں امن و سکون رہتا ہے اور جب انہیں توڑ دیتے ہیں تو وہ گھاٹے میں رہتے ہیں۔ امن خطرے میں پڑ جاتا ہے۔ اور دنیا دکھوں کا گھر بن جاتی ہے۔ ذرا سوچیں! ہم سڑک پر قوانین کی پابندی نہ کریں تو چند منٹوں میں کیا کچھ نہ ہو جائے۔ مائیکل نے پوچھا ”یہ زندگی بسر کرنے کے اصول اور ضابطے کون بناتا تھا؟“ انسان اور کون؟ انتہا دادا جان سے پہلے بول اٹھی۔

پروفیسر صاحب انتہا کے جواب پر مسکرائے اور بچوں کو بتایا: بے شک انسان اپنی عقل سے قوانین بناتا رہا، مگر ایک انسان نے قانون بنایا تو اس سے ذہین دوسرے انسان نے اس کا توڑ سوچ لیا۔ کیوں کہ عقل کی بھی ایک حد ہے۔ انسان حواسِ خمسہ (انسان کے اندر پانچ ایسی قوتیں ہیں جن سے علم حاصل ہوتا ہے یعنی سننے، دیکھنے، چکھنے، چھونے اور سونگھنے کی حسیں)۔ آپ سوچیں زمین و آسمان افق پر ملے ہوئے نظر آتے ہیں، مگر ایسا نہیں ہے۔ ہم گلاب کے پھول کی خوشبو اور مصنوعی خوشبو میں فرق نہیں کر سکتے۔ اگر کوئی اچھا نقال جانور کی آواز نکالے جب کہ وہ ہمارے سامنے نہ ہو ہم آواز سن کر سمجھتے ہیں کہ کوئی جانور بول رہا ہے۔ مگر ایسا نہیں ہوتا۔ اس سے ثابت ہوا کہ ہمارے حواسِ خمسہ مکمل طور پر ہماری رہنمائی نہیں کرتے اور کبھی کبھی دھوکا دیتے ہیں۔

مائیکل اور انتہا دادا جان کی باتیں غور سے سن رہے تھے اور حیران ہو رہے تھے۔ اب دونوں نے آپس میں سرگوشی کی اور مائیکل نے دادا جان سے پوچھا: انسان نے امن و سکون سے رہنا کیسے سیکھا؟ اور مل جل کر رہنے کے قوانین کیسے بنے؟ پروفیسر صاحب کہنے لگے، وہ بلند و برتر ہستی جس نے کائنات اور انسان کو پیدا کیا۔ اُسے تمام مذاہب میں تسلیم کیا گیا ہے۔ وہ کہیں رحیم ہے اور کہیں رام، کہیں خدا، کہیں واہیکو روا اور کہیں یزداں اور کہیں کسی اور نام سے پکارا جاتا ہے۔ دراصل اسی بلند و برتر ہستی نے انسان کو زندگی گزارنے کے گر سکھائے۔ اپنے نیک بندوں کے عملی نمونوں اور مقدس کتابوں کے ذریعے۔ انسان اُسی کے بنائے ہوئے قوانین کی روشنی میں آگے بڑھ سکتا ہے۔ اُسی کے بنائے ہوئے قوانین افراد کو آپس میں جوڑے رکھتے ہیں اور انھی سے امن کی ضمانت ملتی ہے۔

دادا جان کیا سارے مذاہب انسان کو امن، سکون اور مساوات کا درس دیتے ہیں؟ مائیکل نے پھر پوچھا۔ بالکل تمام مذاہب انسان کو امن و سکون سے زندگی گزارنے کی تعلیم دیتے ہیں۔ تمام بڑے مذاہب میں آخرت کا تصور موجود ہے اور آخرت میں جواب دہی کا احساس ہی انسان کو جھوٹ، فریب، بددیانتی اور دوسروں کو نقصان پہنچانے سے باز رکھتا ہے۔ ورنہ ہر شخص کے ساتھ تو نگران کھڑا نہیں کیا جاسکتا اور اگر ایسا کیا جائے تو بھی کیا ضمانت دی جاسکتی ہے کہ دوسروں کے حقوق محفوظ رہیں گے۔

تمام مذاہب نے ہر دور میں انسانیت کا احترام سکھایا۔ انسانوں کی تفریق کی بجائے مساوات اور بھائی چارے کا درس دیا۔ رواداری، توازن اور اتحاد و اتفاق پر زور دیا ہے۔ تمام مذاہب کی کتب میں خدا کی وحدانیت کو تسلیم کیا گیا ہے۔ مذاہب انسانیت کی تعمیر کرتے ہیں اور اچھے اخلاق پر زور دیتے ہیں۔ یہ انسان کی زندگی میں توازن اور میانہ روی پیدا کرتے ہیں۔ لالچ اور مفاد پرستی سے باز رہنے کی تعلیم دیتے ہیں۔ یہ آپس میں نفرت اور دشمنی رکھنے سے منع کرتے اور محبت کا درس دیتے ہیں۔ مائیکل کے صبر کا پیار لبریز ہو چکا تھا۔ اس سے پہلے کہ دادا جان کی گفتگو ختم ہو وہ بیچ ہی میں بول پڑا۔ دادا جان! مذہب کو ماننے والے کروڑوں انسان موجود ہیں مگر دنیا امن کا گوارہ نہیں ہے۔ ایک فرد دوسرے فرد اور ایک قوم دوسری قوم کے خلاف ہے اور ایک دوسرے کا حق مارا جا رہا ہے۔ پروفیسر صاحب نے مائیکل کے سوال کی داد دی اور کہنے لگے: بیٹا! بات قول کی نہیں فعل کی ہے۔ جب بھی کوئی شخص مذہب پر عمل کرنا چھوڑ دیتا ہے تو وہ دوسروں

کے حق سے غافل ہو جاتا ہے۔ وہ اپنے بنائے ہوئے قانون کی اور نہ ہی خدا کے بنائے قانون کی پابندی کرتا ہے۔ اس لیے دنیا بھر میں امن، بھائی چارے اور انسانیت سے محبت کے جذبے کمزور ہو جاتے ہیں، بے شک مذہب کی رُو سے ہی انسانیت کی تعمیر ہوتی ہے۔

جب سے انسان نے عمل چھوڑ دیا ہے وہ دوسروں کے حقوق سے بے پروا ہو گیا ہے۔ نفرتیں اُبھر آئی ہیں۔ اب تو انسان خدا کے قانون کو نظر انداز کرنے لگا ہے اور اپنے بنائے ہوئے قوانین کا بھی پابند نہیں رہا۔ اس لیے دنیا بھر میں امن، بھائی چارے اور انسانیت سے محبت کے رشتے کمزور ہو گئے ہیں۔ مائیکل اور انجیلا بات کی تہ تک پہنچ چکے تھے۔ انھوں نے دادا جان کا شکریہ ادا کیا اور خوشی خوشی اپنے کمروں میں چلے گئے، آج انہیں معلوم ہوا کہ مذاہب امن و سلامتی کی ضمانت دیتے ہیں۔

## مشق

### (الف) مفصل جوابات لکھیں۔

- 1- قوانین بنانے میں عقل اور حواسِ خمسہ کا کیا کردار ہے؟
- 2- مذہب انسانوں کی کیسے مدد کرتا ہے؟

### (ب) مختصر جوابات لکھیں۔

- 1- مائیکل اور انجیلا کیوں اُداس تھے؟
- 2- مائیکل کمرے میں بند ہو کر کیوں پریشان ہوا؟
- 3- بعض اوقات تدبیریں ناکام کیوں ہو جاتی ہیں؟
- 4- کیسے قوانین پر عمل آسان ہوتا ہے؟
- 5- مذاہب انسانیت کی کیا خدمت کرتے ہیں؟

### (ج) درست جواب کی نشاندہی کیجیے۔

- 1- اصول و قوانین پر عمل کرنے سے

(ا) امن و سکون حاصل ہوتا ہے  
(ب) معاشرت پروان چڑھتی ہے  
(ج) انسانیت کی تعمیر ہوتی ہے  
(د) ا، ب، ج تینوں

- 2- عمل ترک کرنے سے \_\_\_\_\_ بڑھ جاتی ہے۔

(ا) لاقانونیت (ب) حق تلفی (ج) بدامنی (د) ا، ب، ج تینوں

- 3- انسان کو زندگی بسر کرنے کے لیے کسی بلند و برتر ہستی کے بنائے ہوئے قوانین کی ضرورت ہے کیونکہ:

(ا) انسان کے بنائے ہوئے قوانین کا توڑ ممکن ہے۔  
(ب) حواسِ خمسہ کامل رہنمائی نہیں کرتے  
(ج) انسان صرف اپنے مفاد کے لیے قوانین بناتا ہے  
(د) خالق ہی مخلوق کی بہتری بہتر جانتا ہے

4- مذہبی تعلیمات جانے کے باوجود امن کا نہ ہونا اور دوسروں کی حق تلفی \_\_\_\_\_ سے ہے۔

- (ا) انسانی نفرتیں  
(ب) خود غرضی  
(ج) آسودگی اور لذت کی خواہش  
(د) مذہبی تعلیمات سے بے گانگی اور بے عملی

(د) صحیح جملے کے سامنے (ص) اور غلط کے سامنے (غ) لکھیں۔

1- مس نورین کے والد کے انتقال کی وجہ سے سیر و تفریح کا پروگرام ملتوی ہو گیا۔

2- جان جوزف سماجی علوم کے پروفیسر ہیں۔

3- جب دنیا میں انسانوں کی تعداد کم تھی تو مشکلات بھی کم تھیں۔

4- انسان کے بنائے ہوئے قانون کو دوسرا انسان ہمیشہ تحفظ دیتا ہے۔

5- ہر مذہب امن اور سلامتی کے قیام میں مدد کرتا ہے۔

(ہ) سرگرمیاں

- 1- اپنی جماعت کے تین گروہ بنائیں اور تمام گروہ سبق میں مذاہب کے بارے میں بتائے گئے نکات پر مکالمہ کریں۔  
2- تینوں گروہ مشترک باتیں جمع کریں اور مذہب کی افادیت کے ان اہم نکات کا چارٹ بنا کر کمرہ جماعت میں آویزاں کریں۔

(و) اساتذہ کے لیے ہدایات

- 1- مذاہب امن، بھائی چارے اور رواداری کے بارے میں جو کچھ بتاتے ہیں، مختلف مذاہب کی مقدس کتب اور ان مذاہب کے بانیوں کے اقوال بتا کر بچوں کی معلومات میں اضافہ کریں۔

## اخلاقی کہانیاں

اُدھوری خواہش



پانڈوں میں راجا جیاتی بہت مشہور راجہ گزرا ہے۔ وہ اپنے باپ کا سب سے طاقت ور اور بہادر بیٹا تھا۔ اپنے زمانے میں اس نے یکے بعد دیگرے کئی علاقے فتح کیے اور اچاریہ کی بیٹی دیوانی سے شادی کی۔ جیاتی کی بہادری سے خوش ہو کر راجا اندرنے اسے ایک شاندار تھوڑا دیا تھا جس میں تیز رفتار گھوڑے جتے ہوئے تھے۔ کہا جاتا ہے، کہ جیاتی نے اس تھوڑے کی مدد سے چھ دن میں ساری پرتھوی (دُنیا) کا سفر کیا اور جنگلیں کی اور کئی راجاؤں کو اپنا مطیع بنایا۔ جیاتی جب بوڑھا ہونے لگا تو اس کو اپنی جوانی کی یاد ستانے لگی۔ وہ اپنے اچاریہ (اُستاد) کے پاس گیا اور پرنام (سلام) کر کے

بولاً۔ مہاراج! جوانی کی یاد مجھے بہت تڑپاتی ہے۔ کیا کوئی ایسی ترکیب ہو سکتی ہے کہ میں پھر سے جوان ہو جاؤں اور کبھی بوڑھا نہ ہوں؟ اُستاد نے سوچ کر کہا: اس کا صرف ایک طریقہ ہے۔ اگر کوئی نوجوان اس پر تیار ہو جائے کہ وہ تمہارا بڑھا پالے لے اور تمہیں اپنی جوانی دے دے تو تم یقیناً پھر سے جوان ہو سکتے ہو۔ جیاتی کے پانچ بیٹے تھے۔ سب کے سب تو مندر، مندر سمت اور جوان۔ اس نے سب سے بڑے بیٹے کو بلا کر پوچھا۔ بیٹا! میں کچھ دن اور عیش و عشرت سے گزارنا چاہتا ہوں اور جوانی کے مزے لینا چاہتا ہوں۔ کیا ایسا ہو سکتا ہے کہ تم مجھے اپنی آدھی جوانی دے دو اور میرا بڑھا پالے لو۔ میں اس کے بدلے میں تمہیں راج پاٹ دے دوں گا۔ بیٹے نے بڑے ادب سے جواب دیا۔ مہاراج! جب اپنی پوری جوانی کا لطف اٹھانے کے بعد بھی آپ کا جی نہیں بھرا تو یہ کیسے ہو سکتا ہے کہ میں اس کا مزہ لے بغیر ہی اسے آپ کو دے دوں، تخت و تاج تو بعد میں بھی مل سکتا ہے۔ لیکن جوانی پھر ہاتھ نہیں آئے گی۔ جیاتی کو یہ سن کر بہت دکھ ہوا۔ اس نے اپنے بڑے بیٹے کو ولی عہد کے حق سے محروم کر دیا۔ اس کے بعد اس نے ایک ایک کر کے سب بیٹوں کو بلایا اور ان سے بھی یہی سوال کیا۔ سب نے معذرت کی اور بڑھاپے کے بدلے میں جوانی دینے سے انکار کر دیا۔ لیکن سب سے چھوٹے بیٹے نے سر جھکا کر کہا۔ مہاراج! آپ کا حکم سر آنکھوں پر! میں آپ کے لیے بڑی سے بڑی قربانی دینے کو تیار ہوں، جوانی تو معمولی چیز ہے۔

چنانچہ جیاتی پھر سے جوان ہو گیا، اور متواتر کئی برس تک جوانی کے مزے لوٹتا رہا۔ لیکن کب تک؟ مانگی ہوئی جوانی کے دن بھی آخر پورے ہو گئے۔ جیاتی کو بڑھاپے کا خوف پھر سے ستانے لگا اور وہ اپنے اچاریہ (اُستاد) کے پاس پہنچا۔ اچاریہ (اُستاد) نے پوچھا، ارے راجا، اب تو تم جوانی کی بہت سی خوشیاں دیکھ چکے ہو، کیا تم مطمئن ہو؟ جیاتی نے اداس لہجے میں کہا ”اچاریہ جی۔ سچ تو یہ ہے کہ ابھی بھی میرا جی نہیں بھرا۔ اگر اجازت ہو تو اپنے بیٹے کی جوانی کے باقی دن بھی مانگ لوں، اور زندگی کے خوب مزے لیتا ہوں۔“

جیاتی نے چھوٹے بیٹے کو بلا کر اپنی خواہش کا دوبارہ اظہار کیا۔ بیٹے نے فرماں برداری کا ثبوت دیا اور راجا پھر سے جوان ہو گیا۔ اب کی بار راجا نے دنیا کی ہر خوشی کو از سر نو حاصل کیا اور اپنے دل کے سب ارمان پورے کیے۔ آخر بیٹے سے مانگی ہوئی باقی جوانی کے یہ دن بھی پورے ہو گئے اور بڑھاپے نے جیاتی کو پھر آگھیرا۔ اچاریہ (اُستاد) نے اس سے پوچھا، راجا اب تو دنیا سے تمہارا دل بھر گیا ہوگا۔ جیاتی نے سر ہلا کر جواب دیا۔ ”نہیں مہاراج، ابھی کہاں؟ میرے دل میں تو خواہشوں کی آگ اور بھی بھڑک اٹھی ہے۔ اگر آپ کی عنایت سے ایک آدمی کی جوانی مجھے مل جائے تو ممکن ہے کہ میری خواہشیں کسی قدر پوری ہو سکیں۔“ کہتے ہیں اس طرح یکے بعد دیگرے کئی آدمیوں کی جوانی مانگ کر جیاتی نے ایک ہزار سال تک جوانی کے خوب مزے لوٹے لیکن پھر بھی جب اچاریہ



نے اس سے پوچھا تو راجا بدستور جواب دیتا رہا کہ خواہشیں ابھی پوری نہیں ہوئیں اور میرا دل اب بھی بھٹک رہا ہے، آخر اچار یہ (اُستاد) نے کہا۔ اے راجا! اگر تم لاکھوں سال بھی جوان رہو اور عیش و عشرت میں ڈوبے رہو تو بھی تمہاری خواہشات پوری نہیں ہو سکتیں۔ خواہشات کے پیچھے بھاگنا ایسا ہے جیسے آگ میں گھی ڈالنا۔ جتنا بھی تم خواہشات کو پورا کرنے کے لیے بھٹکو گے، اتنی ہی آگ زیادہ بھڑکتی جائے گی۔ جیاتی نے پوچھا ”تو مہاراج! من کی شائنی کا راستہ کیا ہے؟“ اچار یہ بولے اپنی ناجائز انسانی خواہشات پر قابو پانے کی کوشش کرو۔ ایسی چیز کی خواہش ہرگز نہ کرو جو تمہاری پہنچ سے دور ہو۔ من کی شائنی صبر کے راستے پر چل کر ملتی ہے۔ اس کے بعد جیاتی نے اچار یہ کی نصیحت گرہ باندھ لی۔ کہتے ہیں ایک ہزار سال تک عیش و عشرت میں ڈوبے رہنے پر بھی جیاتی کو جو سکھ اور شائنی حاصل نہ سکی تھی، وہ اسے اچار یہ کے بتائے ہوئے صبر کے راستے پر چل کر حاصل ہو گئی۔

## شکر گزاری



پرانے زمانے کی بات ہے کہ ایک قبضے میں تین دوست رہتے تھے، عام لوگ ان سے ذرا دور دور رہتے، مگر ان کی آپس میں گہری دوستی تھی۔ ان میں سے ایک لنگڑا تھا اور گلی کے کونے پر جوتوں کی مرمت کرتا تھا۔ دوسرا کوڑھی تھا اور بھیک مانگ کر گزارا کرتا تھا۔ وہ ہمیشہ پریشان رہتا تھا۔ اس کی جلد کی رنگت سے لوگ نفرت کرتے تھے۔ ان کا تیسرا دوست اندھا تھا۔ وہ عام طور پر لنگڑے دوست کے پاس بیٹھا رہتا اور راہگیر اسے کچھ نہ کچھ دے جاتے۔ کبھی کبھار وہ تینوں مل بیٹھتے اور دعا کرتے کہ خدا اُن کے دن بدل دے۔ ایک دن یوں ہوا کہ ایک فرشتہ، انسان کے روپ میں اندھے کے پاس آیا اور اس کی خواہش کے بارے میں پوچھا۔ اندھے نے کہا: ”اندھا کیا چاہے دو آنکھیں“۔ فرشتے نے اس کی آنکھوں پر ہاتھ پھیرا اور اس کی مینائی لوٹ آئی۔ اب مزید کوئی آرزو فرشتے نے دوبارہ پوچھا، تو اس نے کہا دعا کر خدا مجھے گائے دے تاکہ میں اس کا

دودھ پی سکوں۔ اسی طرح فرشتہ کوڑھی کے پاس گیا تو کوڑھی نے اس خواہش کا اظہار کیا کہ اس کا کوڑھ پین دور ہو جائے۔ اس نے دوسری خواہش یہ بتائی کہ اسے اونٹ مل جائے تاکہ روزگار کا ذریعہ نکل آئے۔ فرشتے نے اس کے بدن پر ہاتھ پھیر کر اسے صحت مند کر دیا اور اسے اونٹ بھی مل گیا۔

اب لنگڑا اکثر دعا کرتا کہ ایسا ہی اللہ کا بندہ اس کے مقدر سنو اور دے اور اس کی قسمت بھی جاگ اُٹھے۔ کرنا خدا کا ایسا ہوا کہ ایک روز وہی فرشتہ لنگڑے کے پاس آیا۔ اس کا لنگڑا پین جاتا رہا اور دو بکریاں بھی اسے مل گئیں۔ اب ان میں سے ہر ایک اپنے اپنے روزگار میں لگن ہو گیا۔ خدا نے ان کے کام میں برکت ڈالی اور وہ بہت امیر ہو گئے۔ کبھی کبھی مل بیٹھتے مگر انھوں نے بھولے سے بھی اپنے ماضی کو یاد نہ کیا۔ وہ جو خیرات پر گزارا کرتے تھے، اپنی اوقات بھول گئے۔

کئی سال گزر گئے۔ اب ان کا شمار امیر لوگوں میں ہونے لگا۔ ایک دن وہی فرشتہ لنگڑے کے پاس آیا اور ایک بکری مانگی کہ میرے معصوم بچے کی ماں مر گئی ہے اور اسے دودھ کی ضرورت ہے لیکن میں غریب ہوں بکری خرید نہیں سکتا۔ لنگڑے نے اسے کورا جواب دیا۔ اسی طرح اس کو کوڑھی نے بھی کچھ نہ دیا اور دھتکار دیا۔ آخر میں فرشتہ اندھے کے پاس آیا۔ اس نے نہ صرف مہمان نوازی کی بلکہ گائے مانگنے پر اسے بتایا کہ سب کچھ اللہ نے دیا ہے اس کے نام جتنی چاہوں لے جاؤں۔ اب تو یہ چھوٹے بڑے پچاس جانور ہیں۔ فرشتہ خوش ہو کر چلا گیا۔ لنگڑے اور کوڑھی نے خدا کی نعمتوں کا شکر ادا نہیں کیا۔ اور نہ ہی انھیں ضرورت مندوں پر خرچ کیا۔ اس ناشکرے پین کی سزا دونوں کو یہ ملی کہ ایک پھر سے لنگڑا اور دوسرا کوڑھی ہو گیا، اور ان کا مال و اسباب بھی جاتا رہا۔ اندھا مزے سے زندگی بسر کرتا رہا اور جتنا شکر ادا کرتا خدا اسے اور دیتا رہا۔ یاد رکھیں ناشکرے پین سے نعمت چھن جاتی ہے اور شکر ادا کرنے سے نعمتوں میں اضافہ ہوتا رہتا ہے۔

## مشق

### (ا) مفصل جوابات لکھیں۔

- 1- کہانی ادھوری خواہش کو اپنے الفاظ میں لکھیں۔
- 2- شکرگزاری کا کیا نتیجہ نکلتا ہے۔ روزمرہ زندگی سے مثالیں دے کر واضح کریں۔

### (ب) مختصر جوابات لکھیں۔

- 1- جیاتی کے بڑے بیٹوں نے اس کی خواہش کا احترام کیوں نہ کیا؟
- 2- اندھے فقیر نے فرشتے سے کسی خواہش کا اظہار کیا؟
- 3- فرشتے نے لنگڑے سے کیا چیز مانگی؟
- 4- کوڑھی کے بد انجام کی وجہ بتائیں۔
- 5- شکر کرنے کا کیا صلہ ملتا ہے؟

### (ج) درست جواب پر ✓ کا نشان لگائیں۔

- 1- جیاتی نے نسکھ اور شانتی \_\_\_\_\_ حاصل کی۔
- (الف) بار بار جوانی پانے سے
- (ج) خواہشات کی آگ میں جلنے سے
- 2- کوڑھی، لنگڑے اور اندھے کے رویوں میں \_\_\_\_\_ فرقی تھا۔
- (الف) دعا مانگنے کے انداز کا
- (ب) ماضی کو یاد رکھنے کا
- (ج) شکر ادا کرنے کا
- (د) ماضی کو بھول جانے کا
- 3- راجا اندر نے جیاتی کو تھ اس کے \_\_\_\_\_ ہونے کی وجہ سے عطا کیا۔
- (الف) طاقت ور
- (ب) راجا
- (ج) بہادر
- (د) فاتح
- 4- جیاتی نے عیش کی زندگی \_\_\_\_\_ سال تک بسر کی۔
- (الف) 100
- (ب) 200
- (ج) 500
- (د) 1000

### (د) خالی جگہ پُر کریں۔

- 1- جیاتی کے \_\_\_\_\_ بیٹے نے اس کی خواہش کا احترام کیا۔
- 2- اچار یہ کے بتائے \_\_\_\_\_ کے راستے پر چلنے سے جیاتی کو شانتی مل گئی۔
- 3- ناشکرے پن سے لنگڑے کا \_\_\_\_\_ جاتا رہا۔

-4 خواہشات کے پیچھے بھاگنا ایسے ہی ہے جیسے آگ میں ڈالنا۔ ڈالنا۔

-5 تینوں دوستوں میں سے \_\_\_\_\_ بھکاری تھا۔

### (ہ) طلبہ کے لیے ہدایات

-1 تمام طلبہ صبر و شکر کے موضوع پر کہانیاں تلاش کریں اور کمرہ جماعت میں لاکر دوسروں کو سنائیں۔

-2 ہر طالب علم بچپن میں نانی / دادی اماں سے سنی ہوئی کوئی کہانی لکھ کر دکھائے۔

### (و) اساتذہ کے لیے ہدایات

-1 طلبہ کی جمع شدہ کہانیوں کا جائزہ لے کر اچھی کہانیاں چھانٹ لیں۔ یہ کہانیاں طلبہ کو سنائیں اور ان کا ریکارڈ رکھیں۔

Web version of PCTB Textbook  
Not For Sale

# اخلاقی کہانیاں

## ہیں لوگ وہی جہاں میں اچھے



موہن داس اپنے والدین کا اکلوتا بیٹا تھا۔ اس کے والد شہر میں کپڑے کا کاروبار کرتے تھے۔ وہ زیادہ امیر تو نہ تھے لیکن ہر کوئی ان کی دیانت داری اور حسن سلوک کی تعریف کرتا۔ آئے دن ان کا کاروبار بڑھ رہا تھا۔ انہوں نے تنگی ترشی کے دن دیکھے تھے اس لیے دولت بڑھنے سے وہ درخت کی پھلدار شاخ کی طرح جھکتے چلے گئے۔ ہمسایوں کا خیال رکھنا، غریبوں اور ضرورت مندوں کی مدد کرنا اور گلی محلے کے لوگوں کے دکھ سکھ میں شریک ہونے کو وہ عبادت سمجھتے تھے۔

موہن داس بھی والدین کو دوسروں کی مدد کرتا دیکھ کر اسی جذبے سے سرشار ہو گیا۔ اس نے ارادہ کر لیا کہ بڑا ہو کر ایسا کارنامہ سرانجام دے گا جس سے واقعی دکھی انسانوں کی مدد کی جاسکے۔ اُس نے اس کی ابتدا جیب خرچ سے کی۔ اُس کی والدہ اسے روزانہ جیب خرچ کے لیے جو رقم دیتیں اس سے وہ غریب اور ضرورت مندوں کی مدد کرتا۔ دراصل اسے لذیذ چیزوں کی لذت سے زیادہ دوسروں کی مدد میں مزہ آتا۔

موہن داس سکول سے واپسی پر محلے کے اُس سرے پر رہنے والے بوڑھے اور بڑھیا کے گھر ضرور جاتا۔ وہ بزرگ اپنے وقت کے ایک معروف معلم تھے۔ ایک حادثے میں ان کی بینائی جاتی رہی تھی۔ اب وہ مشکلات کا شکار تھے۔ بڑھیا بچوں کو پڑھا کر گزارا وقت کی لیے کچھ رقم جمع کر لیتی تھیں۔ موہن داس ممکن حد تک ان کی مدد کرتا۔ کبھی کبھی ماں سے کہہ کر انہیں کھانا بھی پہنچا دیتا۔ وہ میاں بیوی موہن کو رحمت کا فرشتہ سمجھتے اور ڈھیروں دعائیں دیتے۔

موہن داس پڑھائی میں اچھا تھا۔ آج جب اسے والدین اور بوڑھے بڑھیا کی دعاؤں سے میڈیکل کالج میں داخلہ ملا تو اسے خوابوں کی تعبیر ہوتی نظر آنے لگی۔ اس نے پختہ ارادہ کر لیا کہ ڈاکٹر بن کر وہ ایسا کارنامہ سرانجام دے گا جس سے غریب اور نادار لوگوں کے دکھ کم ہوں۔ چنانچہ اس نے والدین اور کچھ دوستوں سے مل کر ایک ہسپتال بنانے کا ارادہ کر لیا۔

حسن تدبیر، نیک نیتی اور خدمتِ خلق کے سچے جذبے نے اس کی منزلیں آسان کر دیں۔ اس کے والد نے وقف ہسپتال کے لیے پہلے ہی سال زمین خرید لی۔ ان کے سامنے گلاب دیوی اور سرگن گرام جیسے انسان دوست لوگوں کی مثالیں موجود تھیں۔ انہیں بڑی پذیرائی ملی۔ ایسے ایسے لوگوں نے وسائل فراہم کیے جو ان کے خواب و خیال میں بھی نہ تھے۔ پانچ سالوں میں اتنے وسائل اکٹھے ہو گئے کہ جب موہن داس ڈاکٹر بن کر آیا تو ہسپتال کی عمارت مکمل ہو چکی تھی۔

آج یہ ہسپتال بنے نصف صدی بیت چکی ہے۔ اس ہسپتال سے لاکھوں لوگ فیض یاب ہو چکے اور روزانہ سینکڑوں مریض مفت علاج کراتے ہیں۔ موہن داس کب کے سرگپاش ہو چکے ہیں لیکن جب تک یہ ہسپتال قائم ہے لوگ ان کے گیت گاتے رہیں گے۔ اس کا نام ہمیشہ زندہ رہے گا۔

ہیں لوگ وہی جہاں میں اچھے  
آتے ہیں جو کام دوسروں کے



رانا نگر ایک چھوٹی سی جاگیر تھی۔ اس کی آمدن دیگر بڑی ریاستوں کے مقابلے میں کم تھی لیکن زمین کی زرخیزی کی وجہ سے رانا دل جیت سنگھ کے وارے نیارے ہو جاتے۔ اس کا شمار بااثر اور امیر لوگوں میں ہوتا تھا۔ گاؤں کی ساری آبادی ہی رانا دل جیت سنگھ کے مزارعین پر مشتمل تھی اور وہ لوگ ہر شادی غمی میں رانا صاحب کے محتاج رہتے تھے۔ اگرچہ وہ سب رانا صاحب کے ظلم و ستم سے تنگ تھے لیکن ان کے لیے کہیں اور جانا بھی ممکن نہ تھا۔ گاؤں میں ایک پرائمری سکول تھا لوگ زیادہ پڑھے لکھے نہیں تھے۔ اساتذہ دوسرے گاؤں سے آتے اور بچوں کو تعلیم دے کر واپس لوٹ

جاتے۔ البتہ حکیم کلپیر سنگھ ایسے آدمی تھے جو کچھ پڑھے لکھے بھی تھے اور لوگوں کا علاج معالجہ بھی کرتے تھے۔ انھیں بچوں کی تعلیم کا خیال رہتا تھا مگر گاؤں میں صرف پرائمری سکول تھا۔ اس لیے انھوں نے اپنے بیٹے دلیر سنگھ کو پڑھائی کے لیے قریبی قصبے میں بھیج دیا تھا۔ اب وہ کالج میں زیر تعلیم تھا۔ ایک دفعہ یوں ہوا کہ گرمیوں کی چھٹیوں میں دلیر سنگھ اپنے والدین کے ساتھ چھٹیاں گزار رہا تھا کہ رانا دل جیت سنگھ نے حکیم صاحب کو طلب کیا اور حکم دیا کہ دلیر سنگھ میرے بیٹے کو پڑھانے کے لیے ڈیرے پر آیا کرے۔ رانا صاحب کا حکم ٹالنا مشکل تھا، چنانچہ نہ چاہتے ہوئے بھی دلیر سنگھ کو روزانہ رانا صاحب کے ہاں جانا پڑتا۔ دلیر سنگھ محنت سے پڑھاتا مگر چھوٹا رانا بہت لاڈلا تھا۔ اس لیے وہ پڑھائی پر توجہ نہ دیتا۔ ایک روز جب دلیر سنگھ نے چھوٹے رانا کو ڈانٹ پلائی تو اس نے اپنے والد کو اتنا بھڑکایا کہ انھوں نے دلیر سنگھ کو مار مار کے بھرکس نکال دیا۔ رانا صاحب غصے کے تیز بھی تھے اور بے رحم بھی۔ دلیر سنگھ کو لوگ اٹھا کر اس کے باپ کے پاس لے آئے۔ حکیم صاحب نے اپنے بیٹے کا بہت علاج کیا لیکن وہ تندرست نہ ہو سکا اور چند روز کے بعد فوت ہو گیا۔

حکیم کلپیر سنگھ اتنے دل شکستہ ہوئے کہ وہ گاؤں چھوڑ کر شہر جاسے۔ کئی سال بیت گئے۔ حکیم صاحب جو ان بیٹے کا دکھ تو نہ بھول سکے البتہ وہ غریبوں کا علاج مفت اور تندی سے کرنے لگے۔ اب رانا دل جیت سنگھ کا بیٹا جوان ہو چکا تھا۔ مگر وہ چار جماعتیں بھی نہ پڑھ سکا تھا۔ ایک روز وہ بیمار پڑا۔ بڑے بڑے ڈاکٹر بلائے گئے۔ رانا صاحب بڑے ہسپتال میں بھی لے گئے مگر افاقہ نہ ہوا۔ یہ بات جب حکیم کلپیر سنگھ کو رام لال مالی نے بتائی اور علاج کے لیے کہا، تو ان کا دل باوجود رانا کے ظلم کے پسچ گیا۔ انھیں معلوم تھا کہ رانا صاحب مجھ پر اعتماد نہیں کریں گے۔ اس لیے حکیم صاحب نے علاج ہمیشہ نقاب اوڑھ کر کیا۔ دراصل رانا دل جیت سنگھ کے دوست، رانا مست سنگھ نے بھی حکیم صاحب کو علاج کرنے پر آمادہ کیا تھا کیونکہ اس نے حکیم صاحب کو دو دفعہ ایسے مریضوں کے علاج میں کامیاب پایا تھا جہاں بڑے بڑے ڈاکٹر ناکام ہو گئے تھے۔ انھوں نے رانا صاحب سے حکیم صاحب کا تعارف طبیب کالج کے پروفیسر کے طور پر کرایا تھا۔ حسن اتفاق سے چھوٹا رانا صحت مند ہو گیا۔ تب یہ راز کھلا کہ یہ محسن حکیم تو وہی تھے جن کا بیٹا رانا صاحب کی مار پیٹ سے فوت ہو گیا تھا۔ رانا سخت شرمندہ ہوا اور اس کی آنکھوں میں آنسو آ گئے۔ اس نے حکیم صاحب سے معافی مانگی اور وعدہ کیا کہ وہ آئندہ کسی پر بھی ظلم نہیں کرے گا۔ حکیم صاحب کے حسن سلوک نے رانا دل جیت سنگھ کی زندگی کا رخ بدل دیا۔ اب وہ مزارعین سے بھی اچھا سلوک کرنے لگا اور وہ سب دل سے اس کی قدر کرنے لگے۔



## دوسروں کے لیے جینا

ڈینیل نے اپنی موٹر سائیکل سڑک کے کنارے روک لی تھی۔ اس کا چہرہ خوشی سے تمنا اٹھا۔ اس نے دیکھ لیا تھا کہ اس کا بیٹا ایک اندھے کو سڑک کے اُس پار چھوڑ کر واپس آ رہا تھا۔ اسے خوشی کے ساتھ ساتھ اطمینان بھی ہوا کہ اس کی تربیت رائیگاں نہیں گئی۔ اچانک اُسے اپنا دوست جوزف یاد آ گیا اور وہ



یک لخت اداس ہو گیا۔ جوزف اور ڈینیل ہم جماعت تھے۔ وہ گریڈ ایم کے اس پار قصبے کے ہائی سکول میں پڑھتے تھے اور ایک ساتھ سکول جاتے تھے۔ ڈینیل پڑھائی میں ہوشیار تھا اور جماعت میں اول آتا جبکہ جوزف ایک اوسط درجے کا طالب علم تھا مگر اس میں ایک خوبی ایسی تھی کہ سکول تو کیا دور دور تک اس کا کوئی ثانی نہ تھا اور خوبی یہ تھی کہ وہ ہمہ وقت خدمتِ خلق کے جذبے سے سرشار رہتا۔ خدا شکر خورے کو شکر دیتا ہے۔ اسے بھی ہر روز کوئی نہ کوئی خدمت کا موقع مل جاتا تھا۔ یہ سب کچھ اس کی ماں کی تربیت کا نتیجہ تھا۔ جوزف کی ماں زیادہ پڑھی لکھی نہ تھی لیکن غریب گھرانے کی یہ عورت ایک درد مند دل رکھتی تھی۔

اس کی یہی درد مندی بچے کی تربیت کا بنیادی ستون بن گئی۔ جوزف سکول سے گھر آ کر کچھ دیر گھر کا کام کرتا اور پھر دو تین بیوہ عورتوں کے گھر جا کر ان کو سودا سلف لاکر دیتا۔ اسے دوسروں کے کام آ کر ایک روحانی خوشی ہوتی۔ وقت کے ساتھ ساتھ اس کا یہ جذبہ توانا ہوتا گیا۔ وہ کبھی کبھی دو یتیم بچوں کو پڑھانے بھی چلا جاتا، جن کا باپ ایک حادثے میں جان سے ہاتھ دھو بیٹھا تھا۔ سردیاں شروع ہو چکی تھیں۔ سوموار کو وہ سکول کے لیے روانہ ہوا تو ڈینیل ابھی نہیں آیا تھا۔ اس نے گلی کی کٹڑ پر تھوڑی دیر انتظار کیا مگر ڈینیل نہ پہنچا تو وہ سکول چلا گیا۔ واپس آ کر اس نے ماں سے ذکر کیا کہ آج ڈینیل سکول نہیں آیا۔ وہ بھی فکر مند ہوئی اور اُسے تاکید کی کہ فوراً اُس کے گھر جائے۔ اُس کے ابو بھی گھر پر نہیں۔

جوزف جب ڈینیل کے گھر پر پہنچا تو اُس نے دیکھا کہ اسے تیز بخار ہے۔ گاؤں میں کوئی ڈاکٹر نہیں تھا۔ جوزف اس کی دوائی لینے چل دیا۔ جب وہ دوائی لے کر لوٹ رہا تھا تو سورج ڈوب رہا تھا وہ ڈیم کے کنارے پہنچا تو رُک گیا اسے وادی کا منظر بڑا خوب صورت لگا۔ اچانک اس نے دیکھا کہ سڑک سے ذرا نیچے ڈیم سے پانی بہ رہا تھا۔ اور سڑک کے کنارے چھوٹا سا شگاف بن گیا۔ وہ کچھ دیر دیکھتا رہا۔ چھوٹا سا شگاف بڑھتا جا رہا تھا۔ اس نے پہلے مٹی اور پھر چھوٹے چھوٹے پتھروں سے شگاف کو بند کرنا چاہا مگر وہ بند نہ ہوا۔ اب جوزف قدرے بڑا پتھر اٹھا لیا۔ اس نے یہ پتھر شگاف کے منہ پر رکھا اور اسے پاؤں سے دبایا تو شگاف بند ہو گیا لیکن یہ کیا وہ پاؤں کا دباؤ کم کرتا تو پانی پھر سے بہ نکلتا۔ اسے ڈر تھا کہ اور پتھر اٹھانے گیا تو پھر شگاف بڑا ہو جائے گا۔ اندھیرا بڑھ رہا تھا اور لوگوں کی آمد و رفت بند ہو چکی تھی۔ اسے وسوسوں نے آلیا۔ اگر یہ شگاف بڑھتا گیا اور بند ٹوٹ سکتا ہے تو دو تین گاؤں بہہ جائیں گے۔ وہ زور زور سے لوگوں کو مدد کے لیے پکارنے لگا مگر بے سود۔ اس کی مدد کو کوئی نہ آیا وہ سردی سے ٹھٹھر رہا تھا اور آخر کار صبح ہونے سے ذرا پہلے وہ جان کی بازی ہار گیا۔ اس نے اپنی جان دے کر ہزاروں لوگوں کی جان بچالی تھی۔

جب ڈینیل نے جوزف کی موت کی خبر سنی تو اسے بے حد دکھ ہوا۔ اس روز اس نے تہیہ کر لیا کہ وہ خود کو دوسروں کے لیے وقف کر دے گا۔ وقت گزرتا رہا۔ اس کا بیٹا اب نویں جماعت میں تھا۔ اسے دوسروں کی خدمت کرتا دیکھ کر اسے جوزف بے تحاشا یاد آتا۔ مگر اسے اطمینان ہوتا کہ جوزف نے خدمتِ خلق کا جو پودا لگایا تھا وہ اب تن آور درخت بن چکا ہے۔

## مشق

(الف) درج ذیل سوالوں کا مفصل جواب لکھیے۔

- 1- کہانی ”ہیں لوگ جہاں میں اچھے“ کا خلاصہ اپنے الفاظ میں لکھیے۔
- 2- ”ظلم کا بدلہ“ میں رانادل جیت سنگھ اور حکیم گلپیر سنگھ کے کرداروں کا موازنہ کیجیے۔

(ب) مختصر جواب لکھیے۔

- 1- موہن داس کے دل میں خدمتِ خلق کے جذبے کو پروان چڑھانے میں کسی کا کردار زیادہ ہے؟
- 2- موہن داس سکول سے واپس آ کر کس کس کی مدد کرتا تھا؟
- 3- حکیم گلپیر سنگھ نے رانادل جیت سنگھ سے ظلم کا بدلہ کیسے لیا؟
- 4- کہانی ”دوسروں کے لیے جینا“ میں ڈینیل کس بات پر مطمئن ہے؟
- 5- جوزف بڑے پتھر سے پاؤں کیوں نہ ہٹاؤں؟

(ج) درست جواب کی نشاندہی کریں۔

- 1- کہانی ”ہیں لوگ وہی جہاں میں اچھے“ میں مومن داس کی کردار سازی میں بڑا حصہ..... کا ہے۔  
 (ا) والدہ (ب) والد (ج) بڑھیا کی دُعا (د) اساتذہ
- 2- ظلم کا بدلہ لینے کا سب سے اچھا طریقہ ہے۔  
 (ا) اینٹ کا جواب پتھر سے (ب) صبر کرنا (ج) ظلم کے سامنے سر جھکانا (د) احسان کرنا
- 3- ڈینیل کے بیٹے میں جذبہ خدمتِ خلق ابھارنے میں بڑا کردار..... کا ہے۔  
 (ا) ڈینیل (ب) ماں (ج) اساتذہ (د) جوزف کی مثال
- 4- جوزف کا کردار..... کی شاندار مثال ہے۔  
 (ا) قربانی (ب) احسان (ج) خدمتِ خلق (د) تابع فرمانی

(د) سرگرمیاں

- 1- خدمتِ خلق اور ظلم کا بدلہ جیسے نتائج والی کہانیاں اکٹھی کریں اور جماعت میں یہ کہانیاں سب کو سنائیں۔
- 2- کتاب میں دی گئی کہانیوں میں سے کسی ایک کی ڈرامائی تشکیل کریں۔

(ہ) اساتذہ کے لیے ہدایات

- 1- بچوں کے جو رسائل شائع ہوتے ہیں۔ ان کے بارے میں بچوں کو بتایا جائے۔
- 2- جن بچوں کے گھروں میں بچوں کے رسائل آتے ہیں ان سے کہا جائے کہ اخلاقی کہانیاں فوٹو کاپی کرا کے لائیں۔ ان کی نمائش کا بندوبست کریں۔

## نصیحتیں

کرے دشمنی کوئی تم سے اگر  
 کرو تم نہ حاسد کی باتوں پر غور  
 اگر تم سے ہو جائے سرزد تصور  
 بدی کی ہو جس نے تمہارے خلاف  
 نہیں، بلکہ تم اور احسان کرو  
 ہے شرمندگی اس کے دل کا علاج  
 بھلائی کرو تو کرو بے غرض  
 جو محتاج مانگے تو دو تم ادھار  
 جو تم کو خدا نے دیا ہے تو دو  
 نہ خجست کرو اس میں جو ہو سو ہو

(اسماعیل میرٹھی)

## ہمدردی

ٹہنی پہ کسی شجر کی تنہا  
 کہتا تھا کہ رات سر پہ آئی  
 پہنچوں کی طرح آشیاں تک  
 سُن کر بلبل کی آہ و زاری  
 حاضر ہوں مدد کو جان و دل سے  
 کیا غم ہے جو رات ہے اندھیری  
 اللہ نے دی ہے مجھ کو مشعل  
 ہیں لوگ وہی جہاں میں اچھے  
 آتے ہیں جو کام دوسروں کے  
 بلبل تھا کوئی اُداس بیٹھا  
 اُڑنے چگنے میں دن گزارا  
 ہر چیز پہ چھا گیا اندھیرا  
 جگنو کوئی پاس سے بولا  
 کیڑا ہوں اگرچہ میں ذرا سا  
 میں راہ میں روشنی کروں گا  
 چمکا کے مجھے دیا بنا

(اقبال رحمۃ اللہ علیہ)



## سماجی ذمہ داری

ضعیفی سے اس کی کمر جھک گئی ہے  
 یہی وجہ ہے پاؤں سُن ہو گئے ہیں  
 ہجومِ خلاق میں بالکل اکیلی  
 کہیں گھوڑا گاڑی سے ٹکّر نہ کھائے  
 مگر اس پہ، مطلق نہیں ہم کھاتے  
 ابھی اس میں چھٹی کا گھنٹا بجا ہے  
 بڑے خوش ہیں، خوش ہو کے ہیں غل مچاتے  
 اٹھا کر ہر ایک بھاگتا دوڑتا ہے ہے  
 اسی طرح بے کس کھڑی ہے اکیلی  
 وہ ہنستا ہوا سب سے پیچھے چلا ہے  
 یہاں کیوں کھڑی تو ہے سہمی ہوئی سی  
 تو آ، تجھ کو پہنچا دوں بن کر میں رہبر  
 لرزتے ہوئے پاؤں کو پھر اٹھایا  
 سلامت نکل آئے وہ چوک میں سے  
 مہمّس گناں اپنے یاروں میں آیا  
 مگر دوستو، یہ بھی ماں ہے کسی کی  
 نہ میں پاس اس کے ہواگر کبھی واں  
 مدد اس کو دے گا کوئی ماں کا پیارا  
 دُعا گھر میں شبِ حق سے یہ کہہ رہی تھی

سدا خوش رہے یا الہی وہ لڑکا  
 کسی کا جو ہے باعثِ ناز بیٹا

(سورج نرائن مہر دہلوی)

ضعیفہ پھٹے کپڑے پہنے کھڑی ہے  
 سڑک پر آج اولے پڑے ہیں  
 کھڑی ہے وہ چوراہے میں آہ کب کی  
 وہ سہمی ہوئی ہے قدم کیا اٹھائے  
 زن و مرد یوں تو بہت ہیں گزرتے  
 وہ دیکھو تو سامنے مدرسہ ہے  
 نہایت ہی دل شاد نکلے ہیں لڑکے  
 اٹھاتے ہیں اولے نہیں کھیل سا ہے  
 نہ بڑھیا پہ لیکن نظر ہے کسی کی  
 بس اب اک لڑکا ہی باقی بچا ہے  
 ضعیفہ کے پاس آ کے کہتا ہے مائی  
 گزرنا ہے چوراہے میں سے تجھے گر  
 ضعیفہ نے شانے پہ ہاتھ اس کے رکھا  
 وہ لڑکا تھا آگے وہ بڑھیا تھی پیچھے  
 ضعیفہ کو پہنچا کہ وہ نیک لڑکا  
 لگا کہنے گو ہے غریب اور بوڑھی  
 غریب اور بوڑھی ہوئی گر مری ماں  
 اسی طرح بازو کا دے کر سہارا  
 وہ بڑھیا جو مہر، ماں تھی کسی کی

## مشق


- 1- نظم نصیحتیں میں جن اخلاقی ذمہ داریوں کا ذکر کیا گیا ہے ان کو اپنے الفاظ میں لکھیں۔
- 2- نظم جگنو کے کردار اور اخلاقی نتیجے پر ایک کہانی تحریر کیجیے۔
- 3- شاعر نے نظم سماجی ذمہ داری کے ذریعے ہمیں کیا پیغام دیا ہے؟
- 4- نظم سماجی ذمہ داری کا خلاصہ اپنے الفاظ میں تحریر کریں۔

## علم و حکمت کے موتی

ایک دانہ کا قول ہے کہ علم روشنی ہے۔ روشنی کا یہ سفر ہزاروں سال سے جاری ہے۔ چراغ سے چراغ جلتے رہے اور روشنی پھیلتی رہی۔ کائنات بنانے والے نے آسمانوں کو ستاروں اور زمین کو اہل علم سے منور کیا۔ بھلا وہ کون سا پیغام بر، حواری، رشی، گورو، سینٹ (Saint)، پادری، بھکشو، اوتار، ولی اللہ یا صوفی ہے جسے علم سے نہ نوازا گیا ہو۔ علم خود اپنی پہچان کراتا اور خدا تک پہنچنے کا ذریعہ بنتا ہے۔ علم ہی دنیا میں آسودگی اور معاشرتی ترقی کا ذریعہ ہے۔ اس لیے تمام مذاہب کی مقدس کتابوں میں علم کی اہمیت بتائی گئی ہے اور علم کے حصول پر زور دیا ہے۔


ذیل میں مختلف مذاہب کی مقدس کتابوں سے اقوال دیے جا رہے ہیں۔ جن سے علم و دانش کی اہمیت واضح ہوتی ہے۔

### (ا) مسلمانوں کی مقدس کتاب قرآن مجید سے:



- 1- جو لوگ تم میں سے ایمان لائے ہیں اور جن کو علم عطا کیا گیا ہے اللہ ان کے درجے بلند کرے گا۔
- 2- اور دعا کرو اے میرے پروردگار! مجھے اور زیادہ علم دے۔
- 3- اللہ سے تو اس کے بندوں میں سے وہی ڈرتے ہیں جو صاحب علم ہیں۔
- 4- کہیے بھلا جو لوگ علم رکھتے ہیں اور جو نہیں رکھتے کیا دونوں برابر ہو سکتے ہیں۔
- 5- وہ (اللہ تعالیٰ) جسے چاہتا ہے دانائی بخشتا ہے اور جس کو دانائی ملی، بے شک اس کو بڑی نعمت ملی اور نصیحت تو وہی لوگ قبول کرتے ہیں جو عقل مند ہیں۔

### (ب) مسیحیوں کی ”کتاب مقدس“ سے:



- 1- حکمت کا حصول سونے سے بہتر اور فہم کا حصول چاندی سے بہت پسندیدہ ہے۔
- 2- حکمت سے گھر تعمیر کیا جاتا ہے اور فہم سے اس کا قیام ہوتا ہے اور علم کے وسیلہ سے کوٹھڑیاں، نفیس و لطیف مال سے معمور کی جاتی ہیں۔
- 3- خداوند کا خوف علم سے شروع ہوتا ہے۔
- 4- حکمت کو ترک نہ کرنا وہ تیری حفاظت کرے گی۔
- 5- ہوشیار کا دل علم حاصل کرتا ہے اور دانائے کان علم کے طالب ہیں۔

### (ج) ہندو دھرم کی مقدس کتاب سے:



- 1- علم کے حصول سے ذہن کو جلا ملتی ہے۔
- 2- عالم کو چاہیے کہ علم اور جہالت، صاف سیدھی راہ اور ٹیڑھے میڑھے راستے میں تمیز کرے۔
- 3- عظیم ہیں وہ عالم جو اپنے خیالات پر غور و فکر کرتے اور انھیں عمل کا روپ دیتے ہیں۔
- 4- جس طرح سورج تہا زت اور روشنی دے کر قابل احترام قرار پاتا ہے۔ اسی طرح انسان بھی علم حاصل کر کے محترم بن سکتے ہیں۔

5- ہر روشنی، میری روشنی سے روشن ہوتی ہے اور اس طریقے سے ہر دا (دل) میں بستہ ہوں۔

### (د) زرتشتوں کی مقدس کتاب سے:

1- تمام اچھے خیالات، الفاظ اور کارنامے علم سے تکمیل پاتے ہیں۔

2- جسے کچھ سکھاؤ اسے علم کے نور سے متاثر کرو۔

3- اے خدا! ہم اچھے کاموں، لفظوں اور اچھی دانش کے سہارے تیرا قرب پاتے ہیں۔

4- جو اس دنیا میں تابع فرماں ہے وہ اگلی دنیا میں علم و دانش سے جڑا ہوگا۔

5- ہاوما (Haoma) ان لوگوں کو علم و دانش عطا کرتا ہے جو اسے عرصے تک کتابوں میں تلاش کرتے

ہیں۔



### (ه) سکھوں کی مقدس کتاب سے:


1- سچائی کے ساتھ علم کا حصول درویشی ہے۔

2- علم، ریاضت، سادھی، جوگ اور مراقبہ۔ ان چار نعمتوں سے دل کی کلی کھل جاتی ہے۔

3- عالم کی صحبت علائق غیر مطلوب قطع کر دیتی ہے۔

4- کوشش کو اپنا معمول جانو، حوصلے کو اپنا مزاج بنا لو، دانش کو اپنا لباس اور علم کو اپنا ہتھیار بنا لو۔

5- لفظ ہی سے نام بنے اور لفظ ہی سے ورد بنے، لفظ ہی سے گیان حاصل ہوتا ہے۔



☆☆☆

## سکھ مذہب کا تعارف

اسلام آباد سے کاغان جاتے ہوئے مجھے کچھ دیر کے لیے حسن ابدال رکنا پڑا۔ حسن ابدال راولپنڈی سے تقریباً 65 کلومیٹر شمال مغرب میں جر نیلی



گوردوارہ پنچ صاحب حسن ابدال

سڑک کے کنارے پراوتع ہے۔ صدیوں سے آباد اس شہر کو چشموں کی سرزمین اور ولیوں کا سکون کہا جاتا ہے۔ اسے وادی کاغان کا گیٹ وے بھی کہتے ہیں لیکن حسن ابدال کی بین الاقوامی شہرت سکھوں کے مقدس مقام پنچ صاحب کی وجہ سے ہے۔ روایت ہے کہ سکھ مذہب کے بانی گورونانک صاحب دیوجی، مکہ، مدینہ، بغداد اور ایران سے ہوتے ہوئے یہاں پہنچے اور کچھ دن قیام کیا۔ اسی گوردوارے میں ان کے ہاتھ کا نشان پنچ ایک پتھر پر کندہ ہے جس سے پانی کا چشمہ کئی صدیوں سے رواں دواں ہے۔ اسی لیے یہ مقام ”پنچ صاحب“ کے نام سے مشہور ہے۔ ہر سال 14 اپریل کو بیساکھی کے میلے میں دنیا بھر سے ہزاروں سکھ یا تری یہاں زیارت کے لیے آتے ہیں۔

ہماری لکڑی کوچ پہاڑی کے دامن میں پنچ صاحب گوردوارے کے صدر دروازے کے سامنے رُک چکی تھی اور طلبہ گوردوارہ پنچ صاحب دیکھنے میں مشغول ہو گئے۔ مجھے مذاہب کی تاریخ سے دلچسپی رہی ہے۔ اس لیے یہاں میں نے گوردوارے کے سیوا دار سردار سرجیت سنگھ سے سکھ مذہب کے بارے میں کئی سوال پوچھے۔ وہ مذہب کے پابند بھی ہیں اور صاحب علم بھی، انھوں نے بڑی سنجیدگی سے بتایا۔

بر عظیم ہندوپاک میں کئی مذاہب کا دور دورہ رہا۔ ہندو مذہب، بدھ مت، جین مت، اور اسلام کا شمار ان مذاہب میں ہوتا ہے جو آج بھی یہاں رائج ہیں۔ سکھ مذہب کی بنیاد پندرہویں صدی کے اواخر میں پڑی اور اس کے بانی گورونانک صاحب دیوجی نے اپنے عہد کے دیگر مذاہب سے بھی فیض پایا۔ اب ہم پنچ صاحب کے اندر مرکزی عبادت گاہ کے شمالی دروازے سے ہٹ کر کرسیوں پر بیٹھے بات چیت کر رہے تھے۔ سردار سرجیت سنگھ بات کرتے ڈرارک گئے۔ یورپ سے آئے چند سکھ یا تری ہمارے سامنے سے گزرے۔ انھوں نے سردار سرجیت سنگھ کو فتح بلائی اور عبادت گاہ میں داخل ہو گئے۔ ان کے مخصوص خدو خال اور رنگارنگ گڑیوں کی طرف اشارہ کرتے ہوئے سرجیت سنگھ جی کہنے لگے۔ سکھ مذہب کے دسویں گورو گوبند سنگھ جی کے عہد میں سکھوں کے لیے (پانچ کاف) کنگھا، کیس، کڑا، کچا اور کرپان لازم ٹھہرے اور اس زمانے میں ہر مرد سکھ کے نام کے آخر میں سنگھ اور ہر خاتون کے نام کے آخر میں کور لکھا جانا لازم قرار پایا۔

گورونانک صاحب دیوجی نے ہندو اور مسلم اساتذہ سے علم حاصل کیا۔ انھوں نے عربی اور فارسی مولوی قطب الدین سے پڑھی۔ بچپن ہی سے ان کو مذہب سے گہرا لگاؤ تھا۔ گیارہ سال کی عمر میں انھوں نے جینیو پنپنے سے انکار کر دیا۔ یہ سوتی دھاگا ایک مذہبی تقریب میں ہندو بچوں کو پہنایا جاتا ہے کیونکہ گورونانک صاحب دیوجی بچپن ہی سے ذات پات کی تفریق کے قائل نہ تھے۔ سکھ مذہب کی مقدس کتاب میں گورونانک صاحب دیوجی کے علاوہ دیگر گورو حضرات اور بابا فرید الدین مسعود گنج شکر رحمۃ اللہ علیہ، بھگت کبیر اور دیگر بہت سے بھگتوں کا کلام بھی شامل ہے۔

سکھ مذہب میں توحید کو خاص اہمیت حاصل ہے وہ خدا تعالیٰ کو ایک اُونکار کھتے ہیں اور یہی ان کی تعلیمات میں سب سے اہم ہے۔ وہ ذات پات کے تصور کے خلاف ہیں۔ ان کے ہاں سب انسان برابر ہیں۔ دراصل ان کا خمیر اسی ذات پات کی تردید سے اُٹھا۔ اس مذہب میں ایثار، ہمدردی اور خدمت خلق کو بڑا اعلیٰ مقام حاصل ہے۔ گوردواروں میں پرشاد (کھانا) بلا تفریق مذہب ہر ایک میں تقسیم ہوتا ہے۔ سکھ مذہب میں زیادہ زور حمد و ثنا اور عرفان پر ہے۔

## مشق

### (الف) مفصل جوابات لکھیے۔

- 1- پنج صاحب حسن ابدال کے بارے میں مفصل لکھیے۔
- 2- گورونانک صاحب دیوجی نے کن باتوں پر زور دیا ہے مختصراً لکھیے۔

### (ب) مختصر جوابات لکھیں۔

- 1- سکھ مذہب کا مقدر کس مقام پنج صاحب کہاں واقع ہے؟
- 2- گورونانک صاحب دیوجی نے کن اساتذہ سے تعلیم حاصل کی؟
- 3- سکھ مذہب میں سب سے زیادہ زور کس عقیدے پر ہے؟
- 4- جنیو کیا چیز ہے؟
- 5- ذات پات کے بارے میں سکھ مذہب کیا کہتا ہے؟

### (ج) درست جواب کی نشاندہی کیجیے۔

- 1- پنج صاحب سے..... مراد ہے؟
  - (ا) گورونانک صاحب دیوجی کے ہاتھ کا نشان
  - (ب) پاؤں کے پنجے کا متبرک نشان
  - (ج) حسن ابدال کی ایک تاریخی عمارت
  - (د) حسن ابدال میں سکھوں کا گورودوارہ
- 2- کیس، بنگھا اور کرپان وغیرہ کا حکم..... نے دیا۔
  - (ا) گورونانک صاحب دیوجی (ب) سردار سرجیت سنگھ
  - (ج) گورو گو بند سنگھ
  - (د) گورو ہر گو بند جی
- 3- سکھ مذہب میں سب سے زیادہ اہمیت..... حاصل ہے۔
  - (ا) حمد و ثنا اور عرفان
  - (ب) عرفان اور قربانی
  - (ج) قربانی
  - (د) خدمت خلق
- 4- گورونانک صاحب دیوجی نے جنیو پہننے سے انکار کیا کیونکہ وہ اسے..... سمجھتے تھے۔
  - (ا) غیر اہم
  - (ب) تکبر و غرور کی علامت
  - (ج) ہندو روایات کا حصہ
  - (د) ذات پات کی علامت

### (د) خالی جگہ پر ہے۔

- 1- سکھ مذہب کی بنیاد..... کے اواخر میں پڑی۔
- 2- نام کے ساتھ سنگھ کا لاحقہ گورو..... نے لازم قرار دیا۔
- 3- گورو دواروں میں..... بلا تفریق مذہب ہر ایک میں تقسیم ہوتا ہے۔
- 4- گورونانک صاحب دیوجی نے عربی اور فارسی..... سے پڑھی۔
- 5- گورو گرنتھ صاحب میں مسلمان صوفی بابا..... کا کلام شامل ہے۔

### (ه) سرگرمیاں

- 1- مختلف کتب اور رسائل سے سکھ مذہب کے مقدس مقامات کی تصاویر اکٹھی کریں اور کمرہ جماعت میں ان کی نمائش کریں۔

### (و) اساتذہ کے لیے ہدایات

- 1- طلبہ کو مستند تاریخی کتب سے گورو دوارو پنج صاحب اور گورو دوارہ نکانہ صاحب کی تاریخ سے آگاہ کریں۔

## سکھ مذہب کیسے پھیلا؟

گورونانک صاحب دیوجی کے عہد میں سکھوں پر ان کی شخصیت اور تعلیمات کے گہرے اثرات تھے۔ اس لیے انھوں نے سکھوں کی مذہبی



گورونانک صاحب دیوجی درس دیتے ہوئے

جماعت بنانے کی شعوری کوشش نہیں کی اور نہ ہی اسے سیاسی جماعت بنایا۔ البتہ اپنے پیرو کاروں کی رہنمائی کے لیے گوروانگد دیوجی کو جانشین بنایا۔ ان کا تقرر بڑا مفید ثابت ہوا۔ انھوں نے نہ صرف باباجی کی روایات کو جاری رکھا بلکہ کیڑن اور لنگر کی روایات کو وسیع کیا۔ انھوں نے گورکھی رسم الجھڑ ایجاد کیا اور صوفیوں اور بھکتوں کا کلام جمع کیا اور اسے گورگرنتھ صاحب میں شامل کر دیا۔ اسی طرح گورونانک صاحب دیوجی کی سوانح عمری (جنم ساکھی) بھی مرتب کرائی۔ ان اقدامات سے ان کے پیروکاروں اور عقیدت مندوں میں اتحاد اور ایک جماعت ہونے کا احساس پیدا ہوا۔

طلبہ اور اساتذہ پنجہ صاحب کی یا ترا کے بعد پہاڑی کی چوٹی پر واقع بابا دلی قندھاری (جو کہ مسلمانوں اور سکھوں، سب کے لیے قابل احترام ہیں) کی چلہ گاہ دیکھنے کے بعد واپس آ رہے تھے کہ وقت کی کمی کے پیش نظر میں نے بے تابی سے سوال کیا: ”سکھ تحریک کو موجودہ مقام حاصل کرنے کے لیے کن کن مراحل سے گزرنا پڑا؟“ سردار سرجیت سنگھ جی نے میری بے تابی کو بھانپ لیا تھا اور مسکرا کر کہنے لگے۔ صدیوں کے سفر کی تاریخ بتانے میں کچھ وقت تو لگتا ہے اور پھر کہنے لگے کہ لہنا بھائی (گوروانگد دیوجی) کے بعد آنے والے ہر گورو نے جماعت کو منظم کرنے اور مذہبی وساجی تبدیلیاں لانے میں اپنا اپنا کردار ادا کیا۔ گوروانگد دیوجی کے عہد میں ادارہ سنگت قائم ہوا جو آگے چل کر گورو دوارے کی بنیاد بنا۔ تیسرے گورو گوروامرداس نے نظم و نسق کو باقاعدہ بنایا۔ گوروامرداس جی نے شہنشاہ اکبر سے مل کر کئی ایک رفاہی کام کیے جس سے لوگوں کے دلوں میں سکھوں کے لیے نرم گوشہ پیدا ہوا اور تحریک مضبوط ہوئی یہ بات سکھ مذہب اختیار کرنے والوں کے لیے کشش کا سبب بنی۔ تیسرے، چوتھے اور پانچویں گورو کے تعلقات بھی شہنشاہ اکبر سے خوشگوار رہے اور ان کا اثر و رسوخ بڑھا اور انھی گوروؤں کے عہد میں سکھ جماعت کا الگ تشخص قائم ہوا۔ گوروامرداس نے بیساکھی کے تہوار پر سکھوں کو الگ سے گورو کے ہاں اکٹھا ہونے کو کہا، تا کہ وہ اپنا تہوار ہندوؤں سے الگ مناسکیں۔ اسی طرح انھوں نے شادی بیاہ اور مرنے کے بعد کی رسومات بھی الگ سے متعین کرنے کی کوشش کی۔ ستی کی رسم پر زور مخالفت کی۔ گوروامرداس جی نے امرت سرگورو دوارہ سری ہر مندر صاحب (اب گولڈن ٹمپل) کی بنیاد بھی مسلمانوں کے سلسلہ قادریہ کے مشہور ولی اللہ حضرت میاں میر رحمۃ اللہ علیہ کے ہاتھوں رکھوائی۔

پانچویں گوروارجن دیوجی نے ایک تو سکھوں کو مذہبی جماعت میں پرو دیا اور دوسرا یہ کہ اپنے سے پہلے چار گوروؤں، سنتوں اور بہت سے صوفیوں کا کلام گورگرنتھ صاحب میں شامل کر کے، اسے مکمل کر دیا اور اس کے بعد سے اب تک سکھ اسی سے رہنمائی حاصل کرتے ہیں۔ امرت سر میں مرکزی عبادت گاہ اسی دور میں بنی۔ اسے اب ”در بار صاحب“ کہا جاتا ہے۔ اسی دور میں گورو نے عشر (دسونھ) دینے کا کام منظم کیا۔ اس سے سکھوں کو رفاہی کاموں کے لیے وسائل حاصل ہوئے۔

دریائے راوی اور دریائے بیاس کا درمیانی علاقہ سکھوں کی توجہ کا مرکز رہا اور یہاں ان کے قدم مضبوطی سے جم گئے۔ یہاں ہندو جاٹ زیادہ تھے۔ ان کے سکھ مذہب اختیار کرنے سے جماعت کی قوت میں اضافہ ہوا۔ گوروارجن دیوجی نے ترن تارن، کرتار پور اور ہرگوبند پور آباد کیے۔ گوروارجن دیوجی نے نعل بادشاہ جہانگیر کے باغی بیٹے خسرو کی مدد کی۔ لاہور کا گورنر دیوان چندوئل ایک رشتے کے تنازعے میں گوروارجن دیوجی سے ناراض ہوا اور ایک سازش



گودوارہ، نکانہ صاحب

کے تحت جہانگیر سے گورو ارجن دیو جی کی گرفتاری کا پروانہ حاصل کر لیا اور گورو کو قید کر کے اذیتیں دے کر شہید کیا۔ بعد میں حضرت میاں میر رحمۃ اللہ علیہ نے جہانگیر بادشاہ کو حقیقت حال بتائی تو اس نے چند مل کو نکیل ڈال کر گورو ہر گوبند سنگھ صاحب کے حوالے کر دیا کہ یہ ہے تیرے پتاجی کا قاتل۔ گورو ارجن دیو جی کے بعد ان کا بیٹا گورو ہر گوبند سنگھ جی جانشین ہوئے تو اس نے دو تلواریں زیب تن کیں ایک ”میری“ اور دوسری ”پیری“ کی علامت۔ گورو ہر گوبند سنگھ جی نے اپنے پیروکاروں کو مسلح رہنے کا حکم دے دیا اور فوجی مشقیں بھی ہونے لگیں۔ اس دور میں پنجاب کے مغل گورنر سے دو تین بار لڑاؤ بھی ہوا۔ گورو ہر گوبند سنگھ کے جوتی جوت سمانے کے بعد گورو ہری رائے جی کے عہد میں کوئی بڑا واقعہ رونما نہ ہوا۔ ہری رائے جی کے بعد ہر کرشن جی کم

سنی میں گورو بنائے گئے اور ان کے بعد تیغ بہادری گرد بنے۔ وہ پسند انسان تھے۔ اور نگ زیب کے عہد میں انھیں بھی بلا کر شہید کر دیا گیا جس کے دور رس اثرات مرتب ہوئے۔ گورو تیغ بہادری کے نئے گورو گوبند سنگھ کی دسویں گورو ہوئے۔ گورو گوبند سنگھ جی شاعر بھی تھے اور علم و ادب سے دلچسپی رکھتے تھے اور ایک جرأت مند جنگجو بھی تھے۔ وہ ہالیہ کے پہاڑوں کے دامن میں تیس سال تک رہے۔ انھوں نے روحانی طور پر جماعت کو مضبوط کیا۔ انھوں نے ”امر ت چکھنے کی رسم“ سے وفاداری کے کڑے امتحان کے بعد مختلف ذاتوں کے پانچ افراد کا انتخاب کیا اور وہ ”پنج پیارے“ کہلائے۔ اب بھی اکال تخت پر پنج پیارے ہوتے ہیں، پھر ہزاروں عام سکھ کے عقیدت مند خالصہ بنتے ہیں۔

گورو گوبند سنگھ جی نے ہندوؤں اور مسلمانوں سے الگ قوانین کا اعلان کیا۔ ہر سکھ مرد کے نام کے ساتھ سنگھ اور ہر سکھ خاتون کے نام کے آخر میں کور لگانا لازم قرار دیا۔ اس کے علاوہ انھوں نے پانچ چیزیں ہر سکھ مرد کے لیے لازمی قرار دیں۔ ان میں کیس (بال) کنگھا، کڑا (ہاتھ میں پہننے کے لیے)، کچھا (جانگلیہ) اور کرپان شامل ہیں۔ مہاراجا رنجیت سنگھ نے چالیس سال تک حکومت کی۔ اس کی سلطنت کشمیر، سندھ اور ملتان سے صوبہ سرحد تک تھی۔ بعد میں انگریزوں نے مختلف جنگوں میں انھیں شکست دی مگر آزادی کے بعد اب بھی مشرقی پنجاب میں سکھ ایک اہم قوت ہیں۔ مشرقی پنجاب کے علاوہ یورپ، امریکہ، کینیڈا، جرمنی، دوہئی، افغانستان، ایران اور پاکستان میں بھی سکھوں کی کافی تعداد آباد ہے۔ آج سکھ مذہب کے پیروکار دنیا کے تمام حصوں میں کسی نہ کسی تعداد میں موجود ہیں۔ یہ سکھ مذہب کے عالمی ہونے کی دلیل ہے۔

## مشق

### (الف) مفصل جوابات لکھیں۔

- 1- گورو انگد دیو جی کے عہد میں سکھ مذہب میں کیا کیا تبدیلیاں آئیں۔ مفصل لکھیں۔
- 2- گورو ارجن دیو جی اور گورو گوبند سنگھ کی اصلاحات پر نوٹ لکھیں۔

### (ب) مختصر جوابات لکھیں۔

- 1- گورو ناک صاحب دیو جی نے کس کو اپنا جانشین بنایا؟

- 2- کون سا ادارہ گورو دوارے کی بنیاد بنا؟  
 3- گورو ارجن دیو جی کے والد کا کیا نام تھا؟  
 4- عشر اکٹھا کرنے کا کام کس گورو کے عہد میں شروع ہوا؟  
 5- گورو گو بند سنگھ نے سکھوں کے نام میں کیا تبدیلی کی؟
- (ج) درست جواب کی نشاندہی کیجیے۔

- 1- گورو نانک صاحب دیو جی نے سوچ سمجھ کر سکھوں کو \_\_\_\_\_  
 (1) ایک مذہبی جماعت نہ بنایا (ب) سیاسی جماعت کا روپ نہ دیا (ج) مذہبی و سیاسی قوت میں ڈھالا (د) اب، ج  
 2- گورو انگد دیو جی \_\_\_\_\_ گورو تھے۔  
 (1) پہلے (ب) دوسرے (ج) تیسرے (د) چوتھے  
 3- گورو گرنتھ صاحب کو \_\_\_\_\_ نے مکمل کیا۔  
 (1) گورو نانک صاحب دیو جی (ب) گورو امر داس (ج) گورو رام داس جی (د) گورو ارجن دیو جی  
 4- امرت سر میں گولڈن ٹمپل کی بنیاد \_\_\_\_\_ نے رکھی۔  
 (1) گورو رام داس صاحب (ب) ایک مسلمان صوفی (ج) گورو ارجن دیو جی (د) ایک بھگت

### (د) صحیح جملے کے سامنے ص اور غلط کے سامنے غ لکھیے۔

- 1- گورو انگد دیو جی نے صوفیوں اور بھگتوں کا کلام جمع کیا۔  
 2- گورو امر داس جی کے عہد میں ادارہ سنگت قائم ہوا۔  
 3- گورو رام داس جی نے ہندوؤں سے تہوار اور شادی بیاہ کی رسوم الگ کیں۔  
 4- گورو ہر گو بند جی کے بعد گورو ہری رائے جی جانشین بنے۔  
 5- ہر سکھ عورت کے نام کا لاحقہ کور، گورو گو بند سنگھ جی نے شروع کرایا۔

### (ه) سرگرمیاں

- 1- جماعت میں موجود کسی طالب علم نے گورو دوارہ پنچ صاحب کی زیارت کی ہے تو اس سے تفصیل سنی جائیں۔  
 2- سکھ مذہب کے پھیلاؤ کی اہم وجوہات کا ایک چارٹ بنا کر آویزاں کریں۔

### (و) اساتذہ کے لیے ہدایات

- 1- نقشے کی مدد سے سکھوں کے مقدس مقامات کی نشان دہی کریں نیز ان علاقوں کے بارے میں طلبہ کو مزید معلومات دیں۔





## گورونانک دیوجی

سکھ مذہب کے بانی گورونانک صاحب دیوجی 1469ء میں تلونڈی میں پیدا ہوئے۔ یہ گاؤں لاہور سے ۹۰ کلومیٹر جنوب مغرب میں واقع ہے۔ اب اسے نکانہ صاحب کہتے ہیں اور اب ضلعی صدر مقام ہے۔ ان کے والد ذات کے بیدی کھتری تھے۔ گورونانک صاحب دیوجی کی پیدائش پر دولتوں دانی



بابا گورونانک دیوجی

نے ان کا زانچہ تیار کیا اور والدین کو بتایا کہ یہ نومولود ایک بڑا آدمی بنے گا۔ جب گورونانک صاحب دیوجی کی عمر پانچ سال ہوئی تو انھوں نے گاؤں میں پڑھنا شروع کیا۔ انھوں نے سنسکرت پنڈت برناجن شاستری سے اور عربی قاری مولوی قطب الدین سے پڑھی۔ گورونانک صاحب دیوجی بچپن ہی میں کبھی کبھی رب کی حمد و ثنا میں کھوجاتے تھے۔ البتہ تعلیم حاصل کرنے میں ذہین تھے۔ ان کا حافظہ بلا کا تھا۔ بعض اوقات وہ اپنے جوابات سے اساتذہ کو حیران کر دیتے۔ ہندوؤں میں ایک رسم ہے کہ جب کوئی بچہ گیارہ سال کا ہو جائے تو اسے جنیو پہنایا جاتا ہے۔ جنیو ایک سوتی ڈوری ہے جس پر منتر پڑھ کر بچے کو پہناتے ہیں۔ جنیو دراصل بڑی ذات کا امتیازی نشان تھا۔ اس کے لیے باقاعدہ ایک تقریب منعقد ہوئی مگر گورونانک صاحب دیوجی نے یہ کہہ کر جنیو پہننے سے انکار کر دیا کہ انسان اپنے اعمال سے بلند یا پست ہوتا ہے اس جنیو سے نہیں۔ چنانچہ جنیو پہننے بغیر ہی تقریب ختم ہو گئی۔

گورونانک صاحب دیوجی کا طبعی رجحان بچپن ہی سے مذہب کی طرف تھا۔ اور وقت کے ساتھ ساتھ یہ مزید پروان چڑھتا گیا۔ ان کے والد مہتا کلیان داس جی کی شدید خواہش تھی کہ گورونانک صاحب دیوجی کاروبار میں دل لگائیں۔ انھوں نے بہت کوشش کی۔ اور ایک مرتب انھوں نے ایک معقول رقم دے کر گورونانک صاحب دیوجی کو سامان تجارت خریدنے کے لیے بھیجا۔ راستے میں انھیں کچھ سادھو مل گئے جو فاقہ کشی میں مبتلا تھے۔ چنانچہ گورونانک صاحب دیوجی نے اس رقم سے کھانے پینے کی چیزیں خرید کر سادھوؤں کو دے دیں۔ یہ کام ان کے نزدیک سب سے زیادہ نفع بخش تھا۔ ان کے والد نے انھیں سزا کے طور پر ان کی بہن بی بی نانکی جی کے پاس بھیج دیا۔ نانک جی کے خاندان بے رام، سلطان پور میں نواب دولت خان لودھی کے ہاں ملازم تھے۔ وہیں گورونانک صاحب دیوجی کو بھی ملازمت مل گئی۔ انھیں سرکاری گودام کا نگران بتایا گیا۔ اس وقت گورونانک صاحب دیوجی کی عمر اٹھارہ انیس برس تھی۔ ان کی بہن اور بہنوئی نے ان کی شادی بٹالہ کے ایک کھتری خاندان میں کر دی۔ ان کی بیوی کا نام سلکھنی جی تھا۔ جس سے ان کے دو بیٹے بابا سری چند اور بابا کشمی داس پیدا ہوئے۔

سلطان پور میں ملازمت کے دوران گورونانک صاحب دیوجی کی دیوجی صبح سویرے اٹھتے اور بین ندی پر غسل کرتے اور وہیں خالق کی حمد و ثنا میں مصروف ہو جاتے۔ ان کے بچپن کے ساتھی بھائی مردانا بھی ساتھ ہوتے۔ مردانا بھائی رباب بجانے میں مہارت رکھتے تھے۔ شام کو بھی روزمرہ معمولات کے بعد گورونانک صاحب دیوجی یاد الہی میں مصروف رہتے تھے۔ وہاں ان کے کچھ چیلے بن گئے اور وہ بھی عبادت میں ان کے ساتھ شامل رہتے تھے۔ ایک روز عجیب واقعہ پیش آیا۔ گورونانک صاحب دیوجی کپڑے اتار کر ندی میں اترے اور پھر کافی دیر تک باہر نہ آئے۔ لوگوں کو یقین ہو گیا کہ وہ ڈوب گئے ہیں۔ نواب دولت خاں نے غوط خور پانی میں اتارے، جال بھی پھینکے گئے مگر کچھ نہ ملا۔ تین دن کے بعد وہ منظر عام پر آئے۔ سکھ روایت کے مطابق اس دوران اپنے خالق کے حضور رہے۔ گورونانک صاحب دیوجی اس بارے میں کچھ نہ بولے بلکہ ان پر مذہب کا رنگ مزید گہرا ہوتا گیا۔

اس کے بعد ملازمت چھوڑ کر گورونانک صاحب دیوجی لمبے سفر پر روانہ ہو گئے۔ یہ سلسلہ تین مختصر وقفوں کے ساتھ، 25 سال تک جاری رہا۔ پہلے سفر میں وہ بنگال، آسام اور اڑیسہ گئے اور راجستھان کے مذہبی مقامات کی زیارت بھی کی۔ بارہ سال کے بعد وہ واپس اپنے خاندان میں آگئے۔ 1510ء میں وہ دوسرے سفر کے دوران سری لنکا گئے اور 1515ء میں واپس لوٹے۔ تیسرے سفر میں وہ کشمیر اور کوہ ہمالیہ کی پہاڑی ریاستوں میں پہنچے اور دو سال کے بعد

اپنے وطن واپس لوٹے۔ ان کا چوتھا سفر خاصا طویل ہے۔ وہ سعودی عرب، عراق، ایران اور وسط ایشیا کی ریاستوں سے ہوتے ہوئے واپس آ کر حسن ابدال میں قیام پذیر ہوئے۔ 1521ء میں وہ واپس پنجاب (پاکستان) آگئے۔ اور کرتار پور کو اپنا مرکز بنایا اور کھیتی باڑی کا پیشہ اختیار کیا۔ ان کی زندگی کے آخری اٹھارہ سال یہیں بسر ہوئے۔ ان کے عقیدت مندوں کا حلقہ وسیع ہو چکا تھا۔ چنانچہ روزانہ صبح و شام کیرتن کی سنگت میں ان کا کلام پڑھا جاتا اور امیر غریب سب مل کر کھانا کھاتے۔ انھوں نے اپنے قریبی ساتھی گروانگد دیوجی کو جانشین مقرر کیا اور اس کے بیس دن بعد 22 ستمبر 1539ء کو گورونانک صاحب دیوجی اپنے وقت پر اس دنیا سے جوتی جوت سہائے ان کی تعلیمات آج تک زندہ ہیں جن سے سکھ مذہب کے پیروکار ہمیشہ استفادہ کرتے رہیں گے۔

## گورونانک صاحب دیوجی کی تعلیمات



گورونانک صاحب دیوجی جس دور میں پیدا ہوئے اس دور میں برصغیر میں بھگتی تحریک زوروں پر تھی جس میں خدائے واحد کی عقیدت و محبت سے عبادت کی جاتی تھی۔ دوسری طرف بارہویں صدی عیسوی کے اواخر سے شمالی ہندوستان میں مسلمانوں کی حکومت قائم تھی اور اس کے تہذیبی اثرات مرتب ہو رہے تھے۔ اہل تصوف کے اپنے اثرات تھے۔ ایسے ماحول میں ہند کی ساری فضا میں مذہبی رجحانات غالب آ چکے تھے۔ گورونانک صاحب دیوجی نے بچپن میں ہندو اور مسلمان اساتذہ سے تعلیم پائی تھی۔ ان کا فطری رجحان بھی مذہب کی طرف تھا۔ اور وہ خدائے واحد کی حمد و ثنا پر پوری توجہ دیتے تھے۔ اس لیے ان کی تعلیمات کی بنیاد توحید ہے۔ سلطان پور میں انھیں جو روحانی تجربہ

حاصل ہوا تھا، اس کا پہلا اظہار انھوں نے شعر کی شکل میں کیا۔ یہ شعر جسے مول منتر کہا جاتا ہے اسے سکھوں کی مذہبی کتاب گورونگرتھ صاحب میں بہت اہمیت حاصل ہے۔ اس شعر میں خدا تعالیٰ کی وحدانیت کا ذکر اس طرح کیا گیا ہے کہ خدا ایک ہے، اس کا نام سچ ہے، وہی فاعل مطلق ہے۔ وہ ازلی اور ابدی ہے۔ اس کی کوئی شکل و صورت نہیں ہے۔ قائم بالذات ہے۔ ان کے ہاں خدا کو یاد کرنے کے جو الفاظ ملتے ہیں ان میں ہندی اور عربی دونوں شامل ہیں۔ بہر حال انھوں نے ذات حق کی یاد پر زور دیا ہے۔

گورونانک صاحب دیوجی کی تعلیمات میں ظاہری قوانین کی اطاعت یا کسی شریعت کی پابندی کرنے پر زور نہیں دیا گیا لیکن خدا تعالیٰ کی رضا پر راضی رہنا اور اس کا نام بار بار چننا ہی خدا تک پہنچنے کا ذریعہ قرار دیا گیا ہے۔ مول منتر کے بعد جپ جی صاحب اہم نظم ہے جس کے بارے میں سکھوں کا عقیدہ ہے کہ یہ خدا کی طرف سے گورونانک صاحب دیوجی کو اس وقت عنایت ہوئی، جب وہ اس کے حضور میں خود حاضر ہوئے۔ اس میں ایک بات کا ذکر ہے کہ سب کچھ خدا کے حکم سے ہوتا ہے۔ تمام کائنات اسی کے حکم کے تابع ہے، اگر انسان تقدیر الہی کو پہچان لے تو کبھی انانیت کے قریب نہیں جاتا۔ یہاں خدا تک پہنچنے کے لیے انانیت کو چھوڑنے پر زور دیا گیا ہے۔

گورونانک صاحب دیوجی نے نفس کی بیماریوں کا بھی ذکر کیا ہے جو عشق الہی کی راہ میں رکاوٹ بنتی ہیں مثلاً دنیاوی خواہشات، لالچ اور غصہ، انا وغیرہ۔ گورونانک صاحب دیوجی نے ان خوبیوں کا بھی ذکر کیا ہے جو عشق الہی میں معاون ثابت ہوتی ہیں۔ وہ ہیں ذکر الہی، نیک صحبت اور خدمتِ خلق۔ گورونانک صاحب دیوجی کی تعلیمات میں انکسار اور مخلوق سے محبت پر بھی زور دیا گیا ہے۔ وہ اس بات پر تاکید کرتے ہیں کہ ایمان داری سے روزی کمائی جائے اور خدا کو زیادہ سے زیادہ یاد کیا جائے۔ عشق الہی میں اس کی توفیق بھی شامل ہوتی ہے۔ گورونانک صاحب دیوجی کی تعلیمات میں ایک عقیدہ یہ بھی ہے کہ خدا کی ذات تک پہنچنے کے لیے گورو کی رہنمائی اور وسیلے کی ضرورت ہوتی ہے۔ گورونانک صاحب دیوجی کے بعد دوسرے گوروؤں نے بھی خدا تک پہنچنے کے لیے گورو

کی اہمیت پر زور دیا ہے۔ گورونانک صاحب دیوجی کی تعلیمات میں ذات پات کی نفی کی گئی ہے اور یہ کہ پرلوک (آخرت) میں صرف اعلیٰ اعمال پوچھے جائیں گے۔ ان تعلیمات میں عورت کو برابری کا درجہ دیا گیا ہے اور سستی کی رسم کی سختی سے مخالفت کی گئی ہے۔ گورونانک صاحب دیوجی کی تعلیمات میں انسانی مساوات اور اخلاقیات پر زور دیا گیا ہے۔ جیسے وہ مول منتر میں فرماتے ہیں۔ تمام انسان برابر ہیں ذات پات، نسل اور رنگ روپ کا کوئی امتیاز نہیں ہوتا ہے۔

## مشق

### (الف) مفصل جواب لکھیں۔

- 1- گورونانک صاحب دیوجی کے حالات زندگی لکھیں۔
- 2- گورونانک صاحب دیوجی کی تعلیمات کا جائزہ لیجیے۔

### (ب) مختصر جوابات لکھیں۔

- 1- گورونانک صاحب دیوجی کب پیدا ہوئے؟
- 2- گورونانک صاحب دیوجی جس گاؤں میں پیدا ہوئے اس کا نیا نام کیا ہے؟
- 3- گورونانک صاحب دیوجی نے جینیو پہننے سے کیوں انکار کیا؟
- 4- گورونانک صاحب دیوجی نے باپ کی دی ہوئی رقم کہاں خرچ کی؟
- 5- گورونانک صاحب دیوجی نے کن علاقوں میں سفر کیے پانچ کے نام لکھیں۔

### (ج) درست جواب کی نشاندہی کیجیے۔

- 1- گورونانک صاحب دیوجی کے اسفار کا دورانیہ \_\_\_\_\_ مشتمل ہے۔  
(ا) 20 سال (ب) 25 سال (ج) 27 سال (د) 30 سال
- 2- گورونانک صاحب دیوجی \_\_\_\_\_ سفر میں کشمیر اور اڑیسہ گئے۔  
(ا) پہلے (ب) دوسرے (ج) تیسرے (د) چوتھے
- 3- گورونانک صاحب دیوجی کرتار پور میں \_\_\_\_\_ رہے۔  
(ا) 15 سال (ب) 16 سال (ج) 17 سال (د) 18 سال
- 4- گورونانک صاحب دیوجی اپنا جانشین مقرر کرنے کے ..... بعد جوتی جوت سمائے۔  
(ا) ایک ماہ (ب) ایک سال (ج) دس دن (د) بیس دن
- 5- مول منتر میں \_\_\_\_\_ پڑا ہے۔  
(ا) خالق و مالک کی حمد و ثنا (ب) خدا کی وحدانیت (ج) سکھ مت کے عقائد (د) خدمت خلق

### (د) سرگرمیاں

- 1- پنجاب کے نقشے کی مدد سے نکانہ صاحب اور کرتار پور کا محل وقوع دیکھیں۔
- 2- اپنے استاد سے پوچھ کر گورونانک صاحب دیوجی کے اقوال کا چارٹ بنائیں۔

### (ه) اساتذہ کے لیے ہدایات

- 1- گورونانک صاحب دیوجی کے عہد کی دیگر مذہبی تحریکوں کے بارے میں طلبہ کو مختصراً بتائیے۔

## سکھ مذہب کے گورو صاحبان

گورو سنسکرت زبان کا لفظ ہے جس کے معنی اندھیرے میں روشنی پھیلانے والے کے ہیں، گویا گورو کسی فرد کے من سے جہالت کے اندھیرے دور کرتا ہے۔ عشق الہی کے حصول اور خدا تک پہنچنے کے لیے ایک رہنما کی ضرورت ہوتی ہے۔ اس کی رہنمائی اور تعلیم ہی خدا تک رسائی کا وسیلہ بنتی ہے اس لیے سکھ مذہب میں گورو کی ضرورت اور اہمیت پر بہت زور دیا گیا ہے۔ سکھ مذہب میں گورونانک صاحب دیوجی پہلے گورو تھے۔ سکھ مذہب کے دیگر دس گورو مندرجہ ذیل ہیں۔

### 1- گورو انگد دیوجی (لہنا بھائی)



گورو انگد دیوجی 1504ء میں پیدا ہوئے۔ وہ ایک درگاہ کے پجاری تھے اور ہر سال بھگتوں کا گروہ لے کر جو الاکھی کے مقام پر دیوی کے مندر جایا کرتے تھے۔ وہاں ایک دفعہ وہ گورونانک صاحب دیوجی کے پیرو کار جو دھا بھائی سے متاثر ہوئے اور اس کے بعد گورونانک صاحب دیوجی سے ملاقات کی۔ اس وقت ان کی عمر 28 سال تھی پھر عمر بھر کے لیے وہیں کے ہو رہے۔ گورونانک صاحب دیوجی کے عہد میں انھوں نے لنگر کا کام سنبھال لیا تھا۔ گورونانک صاحب دیوجی نے وفات سے بیس دن پہلے انھیں جانشین بنایا تھا۔ گورونانک صاحب دیوجی کی بیوی نے اصرار کیا کہ بیٹے کو جانشین بنائیں لیکن گورونانک صاحب دیوجی نے چند آزمائشوں میں ثابت قدمی دیکھ کر انگد دیوجی کو گورو اور جانشین مقرر کر دیا۔ گورو انگد دیوجی نے نہ صرف کیرتن اور لنگر کی روایت کو جاری رکھا بلکہ اس میں توسیع بھی کی۔

گورو انگد دیوجی نے دو ایسے کام کیے جن سے سکھ جماعت کے نظم میں استحکام آیا۔ ایک یہ کہ انھوں نے گورکھی رسم الخط ایجاد کیا اور دوسرا یہ کہ گورونانک صاحب دیوجی کے ساتھی بھائی بالا سے ان کی سوانح عمری مرتب کرائی جس میں ان کی تعلیمات کا خلاصہ بھی شامل ہے۔ اسی طرح انھوں نے ادارہ سنگت قائم کیا، جہاں لوگ عبادت، دوستی اور بھائی چارے کے لیے مل بیٹھتے ہیں۔ یہی ادارہ آگے چل کر گورو دوارے کی بنیاد بنا۔ گورو انگد دیوجی نے مساوات، رواداری اور احترام آدمیت کا رویہ اپنایا اور کسی مذہب پر تنقید نہ کی۔ ان کے 162 اشوک گورو گرنتھ صاحب میں شامل ہیں۔ وہ یکم اپریل 1552ء کو جوتی جوت سمائے۔ جوتی جوت سمائے سے ایک ہفتہ پہلے انھوں نے گورو امر داس کو گورو نامزد کیا۔

### 2- گورو امر داس جی



گورو امر داس 1479ء میں امرتسر کے قریب ایک گاؤں باسر کے میں پیدا ہوئے۔ ان کا تعلق ایک کٹر مذہبی گھرانے سے تھا۔ وہ گورونانک صاحب دیوجی کی ایک حمد سن کر متاثر ہوئے اور ان کے پیروکار بن گئے۔ ان کا بڑا کام سکھوں کو منظم کرنا ہے۔ گورو امر داس ہی نے دوسرا اہم کام یہ کیا کہ شہنشاہ اکبر سے تعلقات بڑھا کر عوامی کام بلا تفریق مذہب و ملت سرانجام دیے۔ مثلاً کبھی مال گزاری معاف کرا دی کبھی ہندو تیرتھ پر ٹیکس معاف کرا لیا۔ گوند وال میں باؤلی تعمیر کرا دی۔ ان رفاہی کاموں کی وجہ سے انھیں مقبولیت حاصل ہوئی۔ انھوں نے گورو گرنتھ صاحب میں مذہبی دعاؤں کا اضافہ کیا۔ گورو امر داس جی یکم ستمبر 1574ء کو جوتی جوت سمائے۔ جوتی جوت سمائے سے قبل انھوں نے گورو امر داس جی کو گورو نامزد کیا۔

-3

### گورورام داس صاحب جی



گورورام داس جی کا نام بھائی جیٹھا تھا۔ آپ لاہور میں 1534 میں پیدا ہوئے۔ آپ 1574 سے 1581 تک گورورہے۔ گورورام داس جی سے قبل گروامرداس جی نے مذہبی تہوار منانے وقت انھیں ہندوؤں سے الگ کر لیا تھا۔ اب گورورام داس جی نے شادی بیاہ اور مرنے کی رسومات الگ مقرر کر دیں سستی کی رسم کی بھی مخالفت کی اور ختم کر دیا۔ گورورام داس جی نے امرت سرشہر بسایا اور وہاں تالاب (سروور) بنوایا۔ وہیں بعد میں گولڈن ٹمپل گورودوارا بنا اور سکھ گوروامرت سر میں رہنے لگے۔ انھوں نے گورونانک صاحب دیوجی کی تعلیمات کو عام کیا۔ آپ 28 ستمبر 1581ء کو جوتی جوت سمائے۔

-4

### گوروارجن دیوجی

پانچویں گوروارجن دیوجی، گورورام داس صاحب جی کے بیٹے تھے۔ آپ 15 ستمبر 1563ء کو گوندوال میں پیدا ہوئے۔ انھیں 18 سال کی عمر میں



گرونامزد کیا گیا۔ گورورام داس صاحب جی ان کے والد اور گورورام داس صاحب جی ان کے نانا تھے۔ وہ اعلیٰ پائے کے شاعر اور لائق فائق انسان تھے۔ سکھ جماعت کو منظم کرنے میں ان کا کردار نمایاں رہا۔ گورونانک صاحب دیوجی نے اپنی سیاحت کے دوران صوفیوں اور بھگتوں کا کلام اکٹھا کیا تھا۔ گوروارجن دیوجی نے گورو نانک صاحب دیوجی اور ان کے بعد کے گوروؤں کا کلام جمع کر کے گوروگرنٹھ صاحب کو آخری شکل دی۔ اب اسے سکھ مذہب میں گیارویں زندہ گروہ کی حیثیت حاصل ہے۔

گوروارجن دیوجی نے امرتسر (شہر) میں مرکزی عبادت گاہ ”ہری مندر صاحب“ تعمیر کرائی۔ اسے اب گولڈن ٹمپل کہتے ہیں۔ یہاں سکھ گوروؤں کی رہائش گاہ بھی بنوائی۔ اس لیے اس جگہ کو ”دربار صاحب“ کا نام دیا گیا ہے۔ یاد رہے کہ جہاں کوئی گورو رہائش پذیر ہوتا تھا یا کہیں بھی گوروگرنٹھ صاحب کا پاٹھ ہوتا ہے اسے دربار صاحب کہا جاتا ہے۔ مالی طور پر تنظیم کو مضبوط بنانے کے لیے گوروارجن دیوجی نے سکھوں کے لیے

عشر (دس گرنٹھ) متعارف کروایا۔ اس سے پہلے راہ عامہ کے کام اور لنگر صرف نذرانوں سے چلتے تھے۔ اس کا فائدہ یہ ہوا کہ سکھوں کی رفاہی تنظیم معاشی طور پر مضبوط ہو گئی۔ گوروارجن دیوجی نے دریائے راوی اور دریائے بیاس کے درمیان تین شہر بسائے، ترن تارن، کرتار پور اور ہرگوبند پور۔

جہانگیر شہنشاہ کے دور میں اس کا بیٹا خسرو بانی ہو کر پنجاب آ گیا اور گوروارجن دیوجی سے مدد چاہی۔ گورو نے اس کی مالی مدد کی۔ لاہور کے گورنر چندو مل نے ایک سازش کے تحت گورو جی کو لاہور میں قید کر کے شہید کر دیا۔ اس سے سکھوں اور مغلوں کے تعلقات خراب ہو گئے اور ان میں فاصلے بڑھتے گئے اور آگے چل کر یہ فاصلے زیادہ ہو گئے۔ گورو جی کو 16 مئی 1606ء کو شہید کیا گیا تھا۔ انھیں ”لائانی شہید“ یا ”شہیدوں کا سرتاج“ بھی کہا جاتا ہے۔



-5

### گورو ہرگوبند سنگھ جی

گورو ہرگوبند سنگھ جی 19 جون 1595 کو پیدا ہوئے۔ سکھ جماعت کے لیے یہ ایک مشکل دور تھا۔ مغل شہنشاہ مخالف تھا۔ گورو جی نے ظلم کے خلاف ہتھیار اٹھائے۔ ان کی زندگی جنگی تیاریوں میں بسر ہوئی۔ انھوں نے تمام پیروکاروں کو ہر وقت چوکس رہنے کا حکم دیا۔ انہیں عمدہ نسل کے گھوڑے پالنے کا شوق تھا۔ انھوں نے پنجاب کے مغل گورنر کے خلاف جنگیں لڑیں۔ پانچ سال تک ان کے تعلقات مغل شہنشاہ جہانگیر سے خوشگوار بھی رہے۔ بعد میں انھیں گوالیار کے قلعہ میں بند کر دیا گیا۔ گورو ہرگوبند سنگھ جی 1645 میں جوتی جوت سمائے۔



## 6- گورو ہرائے صاحب جی

گورو ہرائے صاحب جی 16 جنوری 1630ء کو پیدا ہوئے۔ تیرہ سال کی عمر میں ان کے دادا گورو ہرگو بند جی نے انہیں گورو نامزد کیا۔ مزاجاً وہ نرم خو اور صلح پسند انسان تھے۔ انہوں نے مغلوں کے خلاف کوئی فوجی کارروائی نہ کی۔ البتہ داراشکوہ کو بچانے میں اس کی مدد کی۔ انھیں شکست ہوئی۔ دہلی طلب کیے گئے اور وہیں 3 مئی 1644 کو جوتی جوت سمائے۔

## 7- گورو کرشن جی



گورو کرشن صاحب جی 17 جولائی 1756 کو پیدا ہوئے۔ انھیں پانچ سال کی عمر میں گورو نامزد کیا گیا۔ اس وقت راج دھانی دہلی میں چچک کی وبا پھیلی ہوئی تھی اور روزانہ ہزاروں افراد مر رہے تھے۔ گورو کرشن صاحب جی کو خدائے برتر نے چچک کے علاج کی صلاحیت عطا کر رکھی تھی۔ اس لیے انہوں نے دہلی میں بے شمار چچک کے مریضوں کا علاج کیا۔ اہل دہلی تو چچک کے مرض سے شفا یاب ہوئے لیکن گورو جی چچک کے مرض سے جوتی جوت سمائے۔ انہوں نے سات سال سات ماہ اور 23 دن عمر پائی۔

## 8- گورو تیغ بہادر جی



آپ 1621 کو امرت سر میں پیدا ہوئے۔ آپ چھٹے گورو، گورو ہرگو بند جی کے بیٹے تھے۔ صوفی منش انسان تھے۔ وہ دس سال تک گورو رہے۔ اورنگ زیب کے عہد میں دہلی میں چاندنی چوک میں انھیں شہید کر دیا گیا۔ یہ الم ناک واقعہ تھا جس نے سکھ قوم کے جذبات میں پلچل مچا دی۔ ان کے بعد ان کا بیٹا گورو بنا۔

## 9- گورو گو بند سنگھ جی



گورو گو بند سنگھ صاحب اپنے والد کی شہادت کے بعد گورو بنے۔ انہوں نے سکھ مت میں بڑا اہم کردار ادا کیا۔ بقول ایک مصنف کے انہوں نے ”سکھ شریعت اور سکھ روایت کے مخصوص کردار کی تشکیل کا اہم کام سہرا انجام دیا“۔ وہ اچھے شاعر گھر سوار، ایک جرات مند اور بہادر انسان تھے۔ ایک مثالی ہیرو کی خصوصیات ان میں پائی جاتی تھیں۔ انہوں نے تیس سال تک ہمالیہ کے پہاڑی سلسلے میں اپنا ٹھکانہ بنائے رکھا اور مغل سلطنت سے بدلہ لینے کے لیے بھرپور تیاری کرتے رہے۔ انہوں نے سکھوں کو فوجی تربیت دی اور سکھ قوم کو جنگجو بنا دیا۔ انہوں نے اندھ پور میں ہزاروں عقیدت مندوں کو جمع کیا اور امرت چکھا کر خاص مرید بنائے جو ”خالصہ“ کہلائے۔ انھیں پہاڑی ریاستوں کے راجوں سے 19 جنگیں لڑنا پڑیں، زندگی کے آخری سالوں میں وہ ایک مسلمان ریاست حیدرآباد دکن میں چلے گئے اور باقی زندگی وہیں گزاری۔ انہوں نے ہر سکھ کے نام کے ساتھ ”سنگھ“، اور عورت کے نام کے آخر میں لفظ ”گورو“ کا اضافہ لازمی قرار دیا۔ انہوں نے سکھوں کے لیے پانچ چیزیں لازم قرار دیں۔ کچھا، کیس، کنگھا، کڑا اور کرپان۔ سکھ قومیت کے لیے ان کی خدمات کی وجہ سے آگے چل کر پنجاب میں سکھوں کو اقتدار ملا۔ اپنی جوتی جوت سمانے سے پہلے گدی گورو گرنٹھ صاحب کو سوئپ گئے تھے اور کہہ گئے تھے کہ اس کے بعد سکھ مذہب کے کوئی گورو نہ ہوں گے۔

## 10- گورو گرنٹھ صاحب جی

گورو گرنٹھ صاحب جی، سکھوں کی مقدس کتاب ہے۔ اسے گورو اس لیے کہا جاتا ہے کہ سکھوں کے دسویں گورو، گو بند سنگھ جی نے کسی سکھ کو گورو نامزد کرنے کی بجائے کہہ دیا تھا کہ آئندہ رہنمائی گورو گرنٹھ صاحب سے حاصل کی جائے یہی آپ کے لیے گورو ہے۔ یہ سکھوں کے لیے اتنی ہی مقدس ہے جتنی یہودیوں کے لیے تورات، مسیحیوں کے لیے انجیل یا مسلمانوں کے لیے قرآن مجید ہے۔ اس میں گورو نانک صاحب دیو جی کے علاوہ گورو انگد دیو جی



گورو امر داس جی، گورو رام داس جی اور گورو ارجن دیو جی کی بائیاں شامل ہیں۔ اس کے علاوہ بابا فرید الدین گنج شکر رحمۃ اللہ علیہ اور بھگت کبیر سمیت بہت سے صوفیا اور بھگتوں کا کلام بھی شامل کیا گیا ہے۔ گورو گرنٹھ صاحب کو گورمکھی رسم الخط میں لکھا گیا ہے جس میں پنجابی، سندھی، مراٹھی، برج بھاشا، ہندی، سنسکرت، عربی، فارسی، بنگالی اور تامل زبانوں کے الفاظ شامل ہیں۔ اس لیے اسے ”زبانوں کا خزانہ“ بھی کہا جاتا ہے۔ یہ سکھ مذہب کے پیروں کا روں لیے رہنما بھی ہے اور روحانی سرچشمہ بھی۔ سکھ اسے زندہ گورو بادشاہ مانتے ہیں۔

## مذہبی ہم آہنگی میں سکھ مذہب کا حصہ

سکھ مذہب کے بانی گورو نانک صاحب دیو جی ایک مصلح تھے۔ وہ جس معاشرے میں پیدا ہوئے اس میں ہندومت اور اسلام دو ایسے مذاہب تھے جن کے پرچارک اور پیروکار سب سے زیادہ تھے۔ دونوں میں عقائد کا بڑا فرق تھا۔ ایک طرف دیوتا اور بت پرستی اور مورتیاں تھیں تو دوسری طرف خالصتاً توحید۔ چنانچہ یہ دو متوازی ندیوں کی طرح چلے جا رہے ہیں۔ شمالی ہند میں اگرچہ ایرانی، یونانی، ترکی اور عربی وغیرہ آئے مگر سب ہند کی تہذیب میں جذب ہو گئے۔ البتہ آٹھویں صدی عیسوی میں مسلمان آئے اور یہ جذب نہ ہو سکے۔ عربوں کے تہذیبی اثرات یہاں مرتب ہوئے۔ سندھی زبان عربی رسم الخط میں لکھی جانے لگی۔ گورو نانک صاحب دیو جی کا خیال تھا کہ رام اور رحیم ایک ہی خدا کے دو نام ہیں چنانچہ گورو نانک صاحب دیو جی نے یہ فاصلہ کم کرنے کی کوشش کی ”نہ کوئی ہندو نہ کوئی مسلم“ ان کا نعرہ تھا اور وہ کہتے ہیں کہ مختلف مذاہب، ایک حقیقت تک پہنچنے کے مختلف راستے ہیں۔ انھوں نے توحید یعنی خدا کی وحدانیت کا پرچار کیا۔ انسانی مساوات اور بھائی چارے کا درس دیا اور مذہب کو محض رسمی کارروائی نہ سمجھنے کی تلقین کی اور ذات پات کے خلاف انھوں نے آواز اٹھائی۔ اگرچہ ان کا تعلق ایک اعلیٰ ہندو ذات سے تھا، مگر ان کی تعلیمات اسلام کی تعلیمات سے زیادہ قریب دکھائی دیتی ہیں بلکہ بر عظیم میں سکھ مذہب اسلام کے قریب تر ہے۔ انھوں نے ہندو مذہب، اسلام، بدھ مت اور دیگر مذاہب سے چیدہ چیدہ تعلیمات لے کر ایک درمیانی راہ بنانے کی کوشش کی جو اس خطے میں مذہبی ہم آہنگی کی طرف ایک اہم قدم ہے۔

## مشق

### (الف) مفصل جواب لکھیں۔

- 1- گورو انگد دیو جی کے حالات اور خدمات کا حال لکھیں۔
- 2- گورو ارجن دیو جی کے حالات تفصیل سے لکھیں۔
- 3- گورو گوبند سنگھ جی نے سکھ مذہب کے لیے کیا کیا خدمات سرانجام دیں۔
- 4- گورو گرنٹھ صاحب پر نوٹ لکھیں۔
- 5- گورو گوبند جی پر نوٹ لکھیں۔
- 6- سکھ مذہب نے مذہبی ہم آہنگی میں کیا کردار ادا کیا؟

### (ب) مختصر جوابات لکھیں۔

- 1- گورو کے لفظی معنی کیا ہیں؟
- 2- گورو انگد دیو جی سکھ مذہب اختیار کرنے سے پہلے کیا تھے؟
- 3- گورو امر داس گورو نانک صاحب دیو جی سے کیوں متاثر ہوئے؟

- 4- گورورام داس صاحب جی نے کس شہر کی بنیاد رکھی؟
- 5- کس گورونے گورونگتھ صاحب کو آخری شکل دی؟
- 6- کس گوروجی کو قلعہ گوالیار میں بند رکھا گیا؟
- 7- کس گورو کو صرف پانچ سال کی عمر میں گورونامزد کیا گیا؟
- 8- گورو گوبند سنگھ جی نے سکھوں کو فوجی تربیت کیوں دی؟
- 9- گورو گوبند سنگھ جی نے جن پانچ چیزوں کو سکھوں کے لیے لازم قرار دیا ان کے نام لکھیں۔

### (ج) درست جواب کی نشاندہی کیجیے۔

- 1- گورو کے لفظی معنی..... کے ہیں۔
- (ا) رہنما اور ہبر (ب) رسائی کا ذریعہ (ج) روشنی پھیلانے والا (د) نجات دلانے والا
- 2- گورو اننگ دیوجی کے اقدامات سے.....
- (ا) کیرتن اور لنگر کا نظام بہتر ہوا (ب) ادارہ سنگت مضبوط ہوا (ج) سکھ جماعت کے نظم میں استحکام آیا (د) دوستی اور بھائی چارے کو تقویت ملی
- 3- گورورام داس صاحب کی بڑی کامیابی کا سبب.....
- (ا) گورو گونگتھ صاحب میں دعاؤں کا اضافہ (ب) سرکار سے تعلقات (ج) جماعت کے نظم کی طرف توجہ (د) بلا تفریق مذہب رفاہی کام کرانا
- 4- مالی طور پر سکھ جماعت کو..... نے مضبوط کیا۔
- (ا) گورورام داس (ب) گورو ہر گوبند جی (ج) گورو ارجن دیوجی (د) گورورام داس جی

### (د) صحیح اور غلط کی نشاندہی کیجیے۔

- 1- گورو گوبند سنگھ جی کا نمبر ترتیب کے لحاظ سے پانچواں ہے۔
- 2- گورو ہر راءے صاحب کو ان کے دادا نے گورونامزد کیا۔
- 3- کیس کا مطلب بال بڑھانے سے ہے۔
- 4- گورو کرشن دیوجی چچک کی بیماری سے جوتی جوت سمائے۔
- 5- گورو گونگتھ صاحب گورونانک صاحب دیوجی کی تصنیف ہے۔

### (ہ) سرگرمیاں

- 1- سکھ مت کے تمام گورو صاحبان کے زمانی ترتیب سے نام، عہد (از..... تا) اور خاص خاص باتیں کے عنوانات کے تحت تفصیل درج کر کے چارٹ مرتب کریں اور کمرہ جماعت میں آویزاں کریں۔

### (و) اساتذہ کے لیے ہدایات

- 1- طلبہ کو گورو صاحبان کے بارے میں مزید بتائیں کہ مذہبی اور سیاسی لحاظ سے ان کو کہاں تک کامیابی حاصل ہوئی۔



## پاکستان میں مذہبی تہوار

### کرسمس (عیدِ ولادت)

مسیحیت میں سب سے اہم تہوار کرسمس کہلاتا ہے، جو خداوند یسوع مسیح کی ولادت کی خوشی میں دنیا بھر میں مذہبی عقیدت اور احترام سے منایا جاتا ہے۔ کرسمس کی تقریبات کرسمس کے تہوار سے بہت پہلے شروع ہو جاتی ہیں چار ہفتے پہلے گرجا گھروں میں خصوصی عبادت کا سلسلہ شروع ہو جاتا ہے۔ ولادتِ مسیح کے حوالے سے گیت گائے جاتے ہیں اور خداوند یسوع مسیح کی ولادت کا واقعہ بائبل مقدس سے پڑھ کر سنایا جاتا ہے۔



کرسمس کا درخت

کرسمس کے موقع پر کرسمس کارڈ بھی دوستوں، عزیزوں اور دیگر مذاہب کے پیروکاروں کو بھی بھیجے جاتے ہیں یہ روایت مدتوں سے جاری ہے۔ گرجا گھروں کے ساتھ متصل عمارت میں خداوند یسوع مسیح کی ولادت پر ڈرامے اور دوسری تقریبات منعقد کی جاتی ہیں۔ یہ تقریبات 25 دسمبر سے چند دن پہلے شروع ہو جاتی ہیں اور چھ جنوری تک جاری رہتی ہیں۔ ان سرگرمیوں کا نقطہ عروج 25 دسمبر ہوتا ہے۔

خداوند یسوع مسیح 25 دسمبر کو پیدا ہوئے تھے۔ آپ کی ولادت کا واقعہ انجیل لوقا میں ان الفاظ میں مذکور ہے۔ ”ان دنوں میں یوں ہوا کہ اوغطس قیصر کی طرف سے فرمان نکلا کہ ساری آبادی کے لوگوں کے نام لکھے جائیں (یہ پہلی اسم نویسی ہوئی جب کیرٹس سُر یا کا حکم تھا) تب سب لوگ اپنے اپنے شہر کو نام لکھانے گئے اور یوسف بھی جلیل کے شہر ناصرت سے یہودیہ میں

داؤد کے شہر کو گیا جو بیت اللحم کہلاتا ہے، تاکہ اپنی منکوحہ مریم کے ساتھ جو حاملہ تھی نام لکھائے اور جب وہ وہاں تھے، تو اُس کے وضع حمل کا وقت آ پہنچا اور اُس کا بیٹا پیدا ہوا اور اُس نے اُسے کپڑے میں لپیٹ کر چرنی میں رکھا، کیونکہ ان کے لیے سرانے میں جگہ نہ تھی۔“

کرسمس کے موقع پر کیک، مٹھائیاں اور مختلف پکوان بھی تیار کیے جاتے ہیں۔ دعوت کا اہتمام کیا جاتا ہے۔ عموماً کرسمس سے دو دن پہلے ہر گھر میں کرسمس کا درخت سجایا جاتا ہے۔ اس کی ابتدا عہدِ وسطیٰ میں جرمنی میں ہوئی۔ اس مصنوعی درخت کو رنگ رنگ تمقوں سے روشن کیا جاتا ہے اور مختلف گھنٹیاں بھی لگائی جاتی ہیں۔ دوستوں اور عزیزوں سے ملنے والے تحائف اسی درخت کے نیچے سجا دیے جاتے ہیں اور 25 دسمبر کو انہیں کھولا جاتا ہے۔ اسی روز دعوت بھی کی جاتی ہیں اور چوبیس دسمبر کی رات کو گرجا گھروں میں خصوصی عبادت کا اہتمام کیا جاتا ہے۔

پاکستان میں بھی کرسمس پورے تقدس اور احترام سے منایا جاتا ہے۔ مسیحی اپنی خصوصی عبادت کرتے ہیں۔ تحائف کا تبادلہ کرتے ہیں اور خوشیاں مناتے ہیں۔ 25 دسمبر کو عام تعطیل ہوتی ہے اور وہ کرسمس کی خوشیوں میں دیگر ہم وطنوں کو بھی شریک کرتے ہیں۔ ایک اور اچھی بات یہ ہے کہ مسیحی برادری غریبوں اور مسکینوں کو بھی خیال رکھتی ہے، ان کی مدد کرتی ہے اور انہیں اپنی خوشیوں میں شریک کرتی ہے۔

## عید الفطر

### عید الفطر



عید الفطر مسلمانوں کا ایک اہم مذہبی تہوار ہے۔ اسے چھوٹی یا میٹھی عید بھی کہتے ہیں۔ مسلمانوں پر سال میں ایک ماہ کے روزے رکھنا فرض ہے۔ چنانچہ اسلامی سال کے نویں مہینے رمضان المبارک میں روزے رکھے جاتے ہیں اور اس اہم فریضے کی ادائیگی پر یکم شوال کو عید منائی جاتی ہے۔ جسے ”عید الفطر“ کہتے ہیں۔ یہ تہوار چودہ صدیوں سے جاری ہے اور اب بھی عید کا چاند نظر آتے ہی ساری اسلامی دنیا میں خوشی کی لہر دوڑ جاتی ہے۔ کیونکہ ”عید“ خوشیاں منانے کا دوسرا نام ہے۔

عید، سالگرہ یا یوم آزادی کی طرح کا دن نہیں، بلکہ اس کا پس منظر مذہبی ہے۔ ایک مقدس فرض کی تکمیل پر جو روحانی خوشی ہوتی ہے۔ یہ اسی خوشی کے اظہار کا تہوار ہے۔ اس کی ابتدا

عید کا چاند دیکھنے سے ہوتی ہے۔ اگر چہ اب خبروں کے جدید ذرائع نے بڑی سہولت پیدا کر دی ہے اور چاند نظر آنے کی اطلاع ریڈیو اور ٹی وی کے ذریعے مل جاتی ہے، مگر عید کا چاند دیکھنے کا اب بھی اہتمام کیا جاتا ہے۔ اتنیس رمضان کو روزہ افطار کرنے کے بعد چھوٹے بڑے سب اونچی جگہوں پر کھڑے ہو کر چاند دیکھنے کی کوشش کرتے ہیں، اور چاند نظر آجائے، تو خوشی سے نعرے لگاتے ہیں۔ بچے تو خوشی سے پھولے نہیں سماتے۔ عید کی تیاریاں کئی دن پہلے شروع ہو جاتی ہیں۔ چھوٹے بڑے سب نئے کپڑے سلوانے اور جوئے خریدتے ہیں۔ عورتیں اور لڑکیاں چوڑیاں، زیورات اور بناؤ سنگھار کی چیزیں خریدتی ہیں۔ رشتے داروں اور دوستوں کو عید کا رڈ بھیجے جاتے ہیں۔ چاند رات کو دکھانوں پر رش بڑھ جاتا ہے۔ خواتین رات دیر تک جاگ کر ہاتھوں پر مہندی رچاتی ہیں۔ گھروں میں عموماً خواتین آدھی رات ہی کوسو یاں یہ میٹھے پکوان تیار کر کے رکھ دیتی ہیں۔

سب مسلمان عید کے دن نماز ادا کرتے ہیں پھر نہادھو کر نئے کپڑے اور جوئے پہنتے ہیں، خوشبو لگاتے ہیں اور میٹھی چیزیں کھاتے ہیں۔ پاکستان میں عموماً سو یاں پکائی جاتی ہیں، حلوہ اور کھیر کا رواج بھی ہے۔ یہ میٹھے پکوان رشتہ داروں، ہمسایوں اور محلے میں بھی تقسیم کیے جاتے ہیں۔ مرد حضرات عید کی نماز کے لیے عید گاہ چلے جاتے ہیں۔ اس موقع پر بچے بھی ساتھ جاتے ہیں، جبکہ خواتین اپنے گھر پر یا محلے میں مل کر نماز عید ادا کرتی ہیں۔ نماز عید مسلمانوں کی اجتماعیت کی علامت ہے۔ اس لیے عموماً عید گاہ ہوں اور کھلے میدانوں میں پڑھی جاتی ہے، اگر کھلی جگہ میسر نہ ہو تو مساجد میں بھی ادا کی جاتی ہے۔ عید کی نماز ادا کرنے کے بعد ایک دوسرے سے گلے ملتے ہیں۔ ہزاروں لوگ جب ایک دوسرے سے گلے مل رہے ہوتے ہیں، تو یہ منظر بڑا دلکش معلوم ہوتا ہے۔ اس



سے ایک جہتی کا اظہار ہوتا ہے اور کدورتیں دور اور باہمی تعلقات خوش گوار ہوتے ہیں۔ گلے ملنا اس حقیقت کو ظاہر کرتا ہے کہ سب مسلمان بھائی بھائی ہیں۔

عید مذہبی فریضے کی تکمیل اور خوشیوں بھرے اوقات کے ساتھ ساتھ ایک سماجی تقریب بھی ہے۔ عید کی نماز سے واپس آ کر لوگ بزرگوں کو عید ملنے کے لیے ان کے گھروں میں جاتے ہیں۔ دن بھر اور شام کو خصوصی دعوتوں کا اہتمام بھی ہوتا ہے۔ گھروں سے دور ملازمت یا کاروبار کرنے والے افراد بھی اس موقع پر گھر آ جاتے ہیں۔ چنانچہ خوشیوں کا لطف دو بالا ہو جاتا ہے۔ گھروں میں سارا دن ملاقاتوں، معانقوں اور مہمانوں کی تواضع کا سلسلہ جاری رہتا ہے۔ عید کی خوشیاں مسلمانوں تک محدود نہیں رہتیں۔ بلکہ مسلمان ان خوشیوں میں اپنے دیگر ہم وطنوں کو بھی شریک کرتے ہیں۔ انہیں عید کا رڈ بھیجتے ہیں۔ ان میں مٹھائیاں اور تحائف بانٹتے ہیں اور عید کی دعوتوں اور محفلوں میں بھی انہیں بلاتے اور شریک کرتے ہیں۔

اس خوشیوں بھرے موقع پر اسلام نے غریبوں اور ناداروں کی مدد کا اہتمام بھی کیا ہے۔ خاندان کا سربراہ اپنے زیر کفالت افراد کا فطرانہ غریبوں میں تقسیم کرتا ہے۔ اسلام نے اس کی شرح مقرر کر رکھی ہے۔ یہ فطرانہ عید کی نماز سے پہلے غریبوں اور ضرورت مندوں میں تقسیم کرنا ضروری ہے، تاکہ وہ بھی خوشیوں کا اہتمام کر سکیں۔ اس طرح عید کے موقع پر غربا سے ہمدردی کا جذبہ پروان چڑھتا ہے اور امیر و غریب عید کی خوشیاں یکساں طور پر مناتے ہیں۔

## گورونانک صاحب دیوجی کا جنم دن

انسان سدا سے خوشیوں اور میلوں ٹھیلوں کا شوقین رہا ہے۔ وہ خوش ہونے اور خوشی کے اظہار کے مواقع ڈھونڈتا رہتا ہے۔ بہت سے خاندانوں میں پیدائش کی سالگرہ منائی جاتی ہے۔ شادی کی سالگرہ کی تقریب کے بعد میاں بیوی ایک دوسرے کو تحفے دیتے ہیں۔ تمام تو میں بھی اپنے اہم دن دھوم دھام سے مناتی ہیں جیسے پاکستان میں 23 مارچ یا 14 اگست۔ دنیا بھر میں بہار کی آمد کے ساتھ رنگا رنگ تقریبات منعقد کی جاتی ہیں۔ بعض ممالک میں فصلوں کی کٹائی کے بعد میلے شروع ہو جاتے ہیں۔ اسی طرح مذہبی تہوار بھی شان و شوکت اور عقیدت و احترام سے منائے جاتے ہیں۔

مذہبی تہوار عالمی سطح پر منائے جاتے ہیں اور دنیا بھر میں جہاں بھی اس مذہب کے ماننے والے موجود ہوں، وہاں یکساں مذہبی جوش و جذبے اور عقیدت و احترام سے خوشیوں کا اظہار کیا جاتا ہے۔ ان مذہبی تقریبات میں دنیا بھر میں خوشیاں منانے کا انداز ایک جیسا ہوتا ہے۔ البتہ کھانے مختلف ہوتے ہیں۔ مسلمان عید الفطر اور عید الاضحیٰ مناتے ہیں۔ مسیحی دنیا میں کرسمس اور ایسٹر اور ہندو دیوالی اور دسہرہ کے تہواروں کے مواقع پر خوشیاں مناتے ہیں۔ مذہبی تہواروں اور تقریبات میں خوشی کے ساتھ احترام اور تقدس کا پہلو بھی نمایاں ہوتا ہے۔

سکھ، اپنے مذہب کے بانی گورونانک صاحب دیوجی کا جنم دیھاڑہ بڑی عقیدت و احترام اور دھوم دھام سے مناتے ہیں۔ گورونانک صاحب دیوجی کا تک مہینے میں پورنماشی (پورے چاند) کی رات رائے بوہے کی تلو نڈی میں پیدا ہوئے تھے۔ یہ گاؤں لاہور سے 90 کلومیٹر جنوب مغرب میں واقع ہے۔ اسے اب نکانہ صاحب کہتے ہیں۔ سالگرہ کی تقریبات مذہبی نوعیت کی ہوتی ہیں اس لیے ان کا انداز میلوں ٹھیلوں جیسا نہیں ہوتا بلکہ ان میں پورا وقت گورونانک صاحب جی کا مسلسل پاٹھ کیا جاتا ہے۔ جسے ’اکھنڈ پاٹ‘ کہتے ہیں۔

چاند کی بارہویں رات گورونانک صاحب جی کا اکھنڈ پاٹ رکھا جاتا ہے۔ چاند کی تیرہویں کو آدھا گورونانک صاحب پڑھا جاتا ہے۔ گورونانک صاحب اگرچہ ایک مذہبی کتاب ہے لیکن سکھ مذہب میں اسے زندہ گورو کا درجہ حاصل ہے۔ اس سچے بادشاہ کی پوری تعظیم دی جاتی ہے۔ چاند کی چودھویں رات کو بارہ بجے گورونانک صاحب کا بھوگ (دعا) کیا جاتا ہے۔ پھر اسے پورے آداب اور احترام کے ساتھ آرام گاہ میں لے جایا جاتا ہے۔

اکھنڈ پاٹ کی تقریب میں کھانے پکائے جاتے ہیں اور سب مل کر کھاتے ہیں اور مذہب و ملت کے امتیاز کے بغیر سب لوگ پرشاد (تبرک) کھاتے ہیں۔ گورونانک صاحب دیوجی کی تقریب سالگرہ کے موقع پر خوشی کے اظہار کے لیے آتش بازی بھی کی جاتی ہے۔ سالگرہ کے موقع پر تقریب میں شریک ہونے والوں کو سکھ مذہب کی ابتدا پھلنے پھولنے اور تعلیمات کے بارے میں مصدقہ معلومات فراہم کی جاتی ہیں۔

## مشق

### (الف) مفصل جوابات لکھیے۔

- 1- مسیحی دنیا میں کرسمس کی تقریبات کیسے منعقد کی جاتی ہیں؟
- 2- مسلمان دنیا میں عید الفطر کیسے منائی جاتی ہے؟

### (ب) سوالات کے مختصر جوابات لکھیں۔

- 1- کرسمس کے موقع پر پاکستان میں کون سے پکوان پائے جاتے ہیں؟
- 2- کرسمس کے موقع پر لوگ خریداری پر کیوں زور دیتے ہیں؟
- 3- عید الفطر کو مٹھی عید کیوں کہا جاتا ہے؟
- 4- گورونانک صاحب دیوجی کی سالگرہ کس تاریخ کو منائی جاتی ہے؟
- 5- گورونانک صاحب دیوجی کی سالگرہ کی تقریبات کتنے دن جاری رہتی ہیں؟

### (ج) درست جواب کی نشاندہی کیجیے۔

- 1- کرسمس مسیحی برادری..... کر کے مناتی ہے۔
- (ا) خوشیوں کا اظہار (ب) تحائف کا تبادلہ (ج) عبادات (د) خوشیوں اور عبادات کا اظہار
- 2- کرسمس کے درخت کو
- (ا) رنگارنگ تمبوں سے سجایا جاتا ہے
- (ج) اس کے نیچے تحائف رکھے جاتے ہیں
- 3- نماز عید مسلمانوں کے لیے \_\_\_\_\_ ہے۔
- (ا) خوشی کا پیغام
- (ج) اجتماعیت کی علامت
- 4- گورونانک صاحب دیوجی کا جنم دن \_\_\_\_\_ ہے۔
- (ا) خوشیوں بھری تقریب
- (ج) جوش جذبے اور خوشیوں کا ذریعہ

### (ہ) سرگرمیاں

- 1- ”ہم مذہبی تہوار کا دن کیسے گزارتے ہیں“ ہر طالب علم ایک صفحہ لکھے، دوسرے طلبہ کو سنانے کے بعد ان کی ایک فائل تیار کر کے جماعت میں ریکارڈ رکھا جائے۔
- 2- کرسمس اور عید الفطر کے بارے میں جو تصاویر شائع ہوتی ہیں، اخبارات سے ان تصاویر کا الیم بنایا جائے۔
- (و) اساتذہ کے لیے ہدایات
- 1- مختلف مذاہب کے تہواروں کے بارے میں طلبہ کو بتایا جائے۔ ان سے ان کی فہرست مرتب کروائی جائے۔

## اخلاقی اقدار

### بچہ \_\_\_\_\_ خاندان کی آنکھوں کا تارا

رنجنا اور نارائن دونوں بچپن کے دوست تھے۔ ان کے گھر ایک ہی محلہ میں ساتھ ساتھ تھے دونوں کے والد اشوک کمار اور رام داس بھی بچپن کے دوست تھے۔ نارائن رنجنا سے تین سال بڑا تھا لیکن عمر کا یہ فرق کوئی غیر معمولی بات نہ تھی۔ اپنے گھروں میں یہ دونوں محبت کے مرکز تھے، دونوں اکلوتی اولاد تھے۔ دن رات ان دونوں کی معصوم حرکتوں کا ذکر ہوتا۔ والدین، دادا دادی اور نانانی ان کو دیکھ دیکھ کر جیتے۔ بڑے ہوئے تو دونوں ایک سکول میں پڑھے۔ کالج بھی اگرچہ ایک ہی تھا لیکن رنجنا جب داخل ہوئی تو نارائن ایف ایس سی کر کے فوج میں شامل ہو چکا تھا۔ اب دونوں بچے نہیں رہے تھے لیکن پھر بھی نہ صرف والدین بلکہ سارے خاندان کی آنکھوں کا تارا تھے۔ اگر خاندان میں کوئی رنجش پیدا ہوتی تو بچوں کو دیکھ کر ہر کوئی رنج بھول جاتا تھا۔

رنجنا نے بی اے کا امتحان دیا تو نارائن کی والدہ نے اسے نارائن کے لیے مانگ لیا۔ نارائن اب کیپٹن تھا۔ بڑی دھوم دھام سے شادی ہوئی اور چند دن کے بعد دونوں کو بیٹہ چلے گئے۔ نارائن کی پوسٹنگ وہیں تھی۔ ان کے چلے جانے سے دونوں گھروں میں ایک خلا سا پیدا ہو گیا۔ پہلے جہاں ان کی ضرورتوں کا خیال رکھا جاتا تھا۔ ان کی باتیں کی جاتی تھیں۔ وہاں اب ہر کوئی کھویا کھویا رہتا۔ کبھی کبھی رادھا، لکشمی سے بگڑ کر کہتی ”تم نے میری رنجنا چھین لی ہے۔ میں اس کے بغیر نہیں رہ سکتی۔ شام کو کوئی سے بچوں کا فون آتا تو دونوں مائیں پھر شیر و شکر ہو جاتیں۔

وقت کو جیسے پر لگ گئے، پتہ ہی نہ چلا اور پانچ سال گزر گئے۔ نارائن کی پوسٹنگ کھاریاں ہو گئی۔ وہ ایک ماہ کی چھٹی لے کر لاہور آ گیا۔ دیوالی بھی تھی اور والدین کا اصرار بھی۔ اگرچہ ان کی عدم موجودگی میں ان کی مائیں اداس رہتیں، اور ان کی اولاد کے لیے دعائیں مانگنے کے علاوہ تشویش کا اظہار بھی کرتیں، مگر ان کے آجانے پر پھر سے خوشی لوٹ آئی۔ ماہ اپریل کا پہلا ہفتہ تھا اور وہ اس روز سیر کے لیے باغ جناح آئے۔ بہار اپنے جو بن پرتھی اور ہر طرف پھول ہی پھول تھے۔ دونوں پھولوں کی ایک کیاری کے قریب بیچ پر بیٹھ گئے۔ رنجنا نے خوب صورت پھولوں کی تعریف کی تو نارائن نے کہا، ”پھول کسے اچھے نہیں لگتے۔“ یہ جملہ دونوں کے ذہنوں پر گہرے اثرات چھوڑ گیا۔

شادی کی چھٹی سالگرہ معمول سے زیادہ خوشیاں لائی۔ رنجنا دو ماہ سے لاہور ہی میں تھی۔ خالہ نے خوشی خوشی نارائن کو بتایا ”مبارک ہو! جھگوان نے آپ کو چاند سا بیٹا عطا کیا ہے“۔ نارائن کی آنکھوں میں خوشی کے آنسو آ گئے۔ ہفتہ بھر گھر میں جشن کا سماں رہا۔ اگرچہ رنجنا اور نارائن اب بھی سب کو پیارے تھے مگر اب راج گمار سب کی توجہ کا مرکز بن گیا۔ رانج گمار کی پیدائش سے پہلے ہی اس کی دادی اور نانانی اماں نے ڈھیروں کپڑے اور کھلونے لارکھے تھے۔ پھر ڈیڑھ دو ماہ کے بعد رنجنا اور نارائن ساری رونقیں سمیٹ کر کھاریاں چلے گئے۔ لاہور کے دونوں گھرانے اداس ہو گئے۔ اس کے بعد ان میں چھوٹے چھوٹے جھگڑے ہونے لگے۔ کبھی تلخیاں بڑھ جاتیں تو وہ لوگ کھاریاں چلے جاتے اور وہاں سب مل کر پھر نہال ہو جاتے۔

وقت اپنی رفتار سے چلتا ہے مگر ہم اُسے اپنی خواہشات کے پیمانے سے ماپتے ہیں۔ اب رنجنا اور نارائن مل بیٹھتے تو رانج گمار کے سکول اور اس کے مستقبل کی باتیں کرتے۔ نارائن پہ کام کا بوجھ بڑھ جاتا یا رنجنا کی اکتاہٹ زیادہ ہو جاتی تو وہ خاموش خاموش رہتے۔ کبھی تو تلخی بھی ہو جاتی مگر رانج گمار کا ایک ہی قہقہہ ان کی اداسی دور کر دیتا، تھکن ختم ہو جاتی اور ان کی کدورتیں بھی خوشی میں بدل جاتیں۔

آج پھر کسی بات پہ بحث ہوئی اور تلخی ہو گئی۔ رنجنا رات دیر تک سونہ کی۔ صبح اس کی آنکھ کھلی تو نارائن کے کام پر جانے میں پندرہ بیس منٹ باقی تھے۔ وہ جلدی سے باورچی خانہ کی طرف لپکی۔ ٹوسٹر سے توس نکال رہی تھی کہ اسے گاڑی سٹارٹ ہونے کی آواز آئی۔ اس نے باہر نکل کر دیکھا تو نارائن کی گاڑی گیٹ تک پہنچ چکی تھی۔ اس نے بھرائی ہوئی آواز میں نارائن کو آواز دی مگر وہ سنی ان سنی کر کے نکل گیا۔ رنجنا کی پلکیں آنسوؤں کا بوجھ نہ سہا سکیں اور وہ ناشتہ بھی نہ کرسکی۔ سہ پہر کو نارائن واپس آیا تو رنجنا بچے کو نہلا کر کپڑے بدل رہی تھی۔ نارائن نے بازو پھیلائے تو بچہ لپک کر اس کے بازوؤں میں آ گیا اور وہ نہال ہو گیا۔ رنجنا بھی مسکرا دی۔ راج گمار صلح کا پیام بر بن گیا تھا۔ نارائن اور رنجنا صبح کی تلخی کو فراموش کر چکے تھے۔

اب ہر سال یوں ہوتا کہ راج گمار کی سالگرہ پہ سارا خاندان اکٹھا ہوتا۔ کبھی لاہور میں اور کبھی کھاریاں میں۔ ہفتہ بھر خوشیوں کا میلا لگا رہتا۔ یہ سارا خاندان اس بچے کے صدقے واری جاتا۔ اسی کے متعلق باتیں ہوتیں۔ راج گمار گویا کہ اپنے خاندان کا مرکز و محور تھا۔ ہر کوئی اسے اٹھائے پھرتا، پھر وہ سکول داخل ہوا تو رنجنا چھٹی سے بہت پہلے اس کا انتظار کرنے لگتی۔ گرمیوں کی شاموں اور سردیوں کی طویل راتوں میں والدین کی باتوں کا مرکز راج گمار ہوتا۔ ہر وقت اسی کی ضرورتوں کا خیال رہتا۔ وقت گزرتا گیا اور دیکھتے ہی دیکھتے راج کمار یونیورسٹی پہنچ گیا۔

ایم بی اے کرنے کے بعد راج گمار مزید تعلیم کے لیے ناروے روانہ ہو رہا تھا۔ نارائن اور رنجنا کے کئی رشتے دار بھی ہوائی اڈے پر آئے ہوئے تھے۔ شام سات بجے کی پرواز سے اُسے روانہ کر کے گھر لوٹے تو گھر کا رنگ ہی بدل چکا تھا۔ ہر طرف اداسی ہی اداسی تھی۔ وہ کھانا کھا کر کچھ دیر ٹی وی دیکھتے رہے اور پھر سو گئے۔ صبح بے دلی سے ناشتہ کیا۔ باہر دیکھا تو انھیں ہنگے میں لگے پھولوں کے رنگ پھیکے پھیکے لگے ان کی خوشبو بھی جاتی رہی تھی۔ اس صبح مالی گلدان میں پھول لگا گیا مگر وہ بھی بے رنگ دکھائی دیے۔ شام کو کھانے کی میز پر بیٹھے تو رنجنا نے راج کمار کے مستقبل کے بارے میں باتیں شروع کیں ”میرا اعلیٰ آئے گا تو اس کا رشتہ چاندی دلہن لاؤں گی“ اور پھر رنجنا اپنی ہی بات پر ہنس دی۔ نارائن بھی تہتہ لگا کر ہنس دیا۔ راج کمار کے ذکر نے ایک دفعہ پھر اداسی کو شکست دے دی تھی۔ بچے نہ صرف والدین کی آنکھوں کا تارا ہوتے ہیں بلکہ وہ خاندان کے سب افراد کو ایک لڑی میں پروئے رکھتے ہیں۔ یہ بچے ہی ہیں جو خاندان کے رشتے کو ایک نسل سے دوسری نسل میں منتقل کرتے رہتے ہیں۔

## مشق

### (الف) مفصل جواب لکھیے۔

- 1- بچہ گھر میں کیا اہم کردار ادا کرتا ہے؟
- 2- بچہ کس طرح خاندان کو جوڑ کر رکھتا ہے؟

### (ب) سوالات کے مختصر جوابات لکھیں۔

- 1- رنجنا اور نارائن کا کیا رشتہ تھا؟
- 2- راج گمار والدین کے لیے صلح کا پیغام کیسے بن گیا تھا؟
- 3- راج گمار مزید تعلیم کے لیے کہاں چلا گیا؟
- 4- رنجنا اور نارائن کی ناراضی کس بات پر ہوئی؟
- 5- راج گمار کے باہر جانے پر والدین کے خواب کیا تھے؟

(ج) درست جواب کی نشاندہی کیجیے۔

1- رنجنا اور نارائن والدین کی آنکھوں کا تارا تھے کیوں کہ \_\_\_\_\_ تھے۔

(الف) دونوں ذہین اور لائق

(ب) خوب صورت

(ج) اپنے اپنے والدین کی اکلوتی اولاد

(د) کامیاب زندگی گزار رہے

2- ”پھول کسے اچھے نہیں لگتے“ میں پھول سے نارائن کی مراد \_\_\_\_\_ تھے۔

(الف) کیاری میں لگے ہوئے پھول

(ب) اپنے بچے

(ج) جیون ساتھی

(د) قوم کے بچے

3- خاندان میں ایک لڑی میں \_\_\_\_\_ پر دئے رکھتے ہیں۔

(الف) والدین

(ب) بچے

(ج) رویے سے

(د) اب دونوں

4- رنجنا کو سارے پھول بے رنگ لگے کیوں کہ \_\_\_\_\_۔

(الف) نارائن صاحب ناراض تھے۔

(ب) تیز دھوپ سے پھولوں کی رنگت جاتی رہی تھی۔

(ج) راج کمار ان سے دور چلا گیا تھا۔

(د) رنجنا کی طبیعت میں اکتاہٹ تھی۔

(د) کالم (الف) کا ربط کالم (ب) سے کیجیے اور جواب کالم (ج) میں لکھیے۔

کالم (ج)	کالم (ب)	کالم (الف)
	جشن کا سماں	بچہ
	خاندان اکٹھا ہوتا	بچے کی پیدائش
	پھول بے رنگ	سالگرہ پر
	دیوالی	ایم بی اے
	ناروے	دل کی دیرانی
	آنکھ کا تارا	

(ہ) سرگرمیاں

1- اپنے خاندان کے بزرگوں کی تصاویر کا البم تیار کریں۔

(و) اساتذہ کے لیے ہدایات

1- خاندان میں بچے کی اچھی تربیت کی اہمیت پر روشنی ڈالیں۔

☆☆☆

## گھر کی سانجھ

ہمارے اسکول کا شمار شہر کے مشہور اور چند بڑے اداروں میں ہوتا ہے۔ گو پہلے بھی بہت سے بچے وظیفہ لیتے تھے اور کھیلوں میں بھی اس کی پوزیشن قابل ذکر رہتی تھی۔ اچھی عمارت، کھیل کا میدان، اساتذہ سب کچھ تھا، مگر چارلس صاحب کے آتے ہی ادارے کی کاپلٹ گئی۔ انھوں نے بچوں کی تربیت کی طرف خاص توجہ دینا شروع کی۔ اساتذہ پر انھوں نے زور دیا کہ بچوں کی کردار سازی اور خوش اخلاقی ہمارا اولین مقصد ہونا چاہیے۔

حسب معمول تعلیمی سلسلہ بڑے ذوق و شوق سے جاری ہے۔ نظم و ضبط کا خیال رکھا جاتا ہے اور وقت کی پابندی پر زور دیا جاتا ہے۔ پرنسپل صاحب ہر ماہ کسی ماہر تعلیم یا کسی سماجی شخصیت کو دعوت دیتے ہیں۔ جو ایک خاص موضوع پر گفتگو کرتی ہے۔ لیکچر کے بعد سوال و جواب کا سلسلہ بھی چلتا ہے اور یہ پروگرام ادارے کا سب سے زیادہ مقبول اور مفید پروگرام بن گیا ہے۔ اس ماہ پروفیسر شہلا صاحبہ کا لیکچر سننے کے بعد ہم پر واضح ہوا کہ تعلیم و تربیت میں ہماری بھی کچھ ذمہ داریاں ہیں۔



پروفیسر صاحبہ نے مانگ سنبھالا اور کہنے لگیں کہ بچے والدین کو بے حد عزیز ہوتے ہیں۔ ان کی ذرا سی تکلیف پر والدین ٹرپ اٹھتے ہیں۔ خصوصاً ماہیں اپنی ساری زندگی بچوں کی تربیت کے لیے وقف کر دیتی ہیں۔ بچے چھوٹے ہوتے ہیں تو ان کے سکھ کے لیے دن رات ایک کیے رہتی ہیں۔ صبح کو ناشتہ تیار ملتا ہے۔ کپڑے استری کیے رکھے ہوتے ہیں۔ آپ اسکول سے واپس جاتے ہیں تو ماں اگر چہ گھر کے کام کاج سے تھک چکی ہوتی ہے لیکن پھر بھی صدقے واری جاتی ہے۔ مسکرا کر استقبال کرتی ہے۔ گرم کھانا لاکر دیتی ہے اور سوسوناز اٹھاتی ہے۔ اسی طرح آپ کے والد صاحب بھی آپ کی ضرورتوں کا پورا پورا خیال رکھتے ہیں۔

میڈم شہلا ذرا راز کیں اور پھر کہنے لگیں۔ بچوں کی بھی کچھ ذمہ داریاں ہوتی ہیں۔ ذرا سوچیں گھر بے شک ماں کی سلطنت ہوتا ہے۔ والد اس گھر کے اخراجات کے ذمہ دار ہوتے ہیں۔ ہمارے ہاں بڑے

گھرانوں میں نوکر چاکر ہوتے ہیں مگر اکثر گھروں میں ایسا نہیں ہوتا۔ پھر وہ خود ہی کہنے لگیں ہمیں گھر کے کام کاج میں والدین کا ہاتھ بٹانا چاہیے۔ زندگی کا تجربہ بڑے کام کی چیز ہے۔ میں تین سال یورپ میں رہی ہوں۔ ان کے ہاں اپنے کام خود اپنے ہاتھ سے کرنے کا رواج ہے۔ کپڑے دھونا، استری کرنا، جوتے پاش کرنا، کمرے کی صفائی وغیرہ ہر ایک کی اپنی ذمہ داری ہوتی ہے۔ گھر میں میاں بیوی کی مدد کرنا ہے۔ ہر آدمی اپنا بوجھ خود اٹھاتا ہے، اگر ہم اپنے کام خود کر لیں تو یہ گھر والوں کی بڑی مدد ہے۔ ان کا بہت سا بوجھ کم ہو جاتا ہے۔ اب میں آپ کو بتاتی ہوں کہ ہم کیا کریں اور کیسے کریں؟ پروفیسر شہلا کہنے لگیں: صبح اٹھیں تو پہلے اپنا بستر جھاڑ کر درست کریں۔ سردیاں ہوں تو کمبل یا رضائی تہہ کر کے رکھ دیں۔ کپڑے خود استری کر لیں۔ لڑکیاں باورچی خانے میں والدہ کا ہاتھ بٹائیں۔ لڑکے برتن ٹیبل پر لگا سکتے ہیں۔ لڑکیاں اسکول سے واپس آ کر کھانے پکانے میں ماں کی مدد کر سکتی ہیں۔ برتن دھو دیں۔ لڑکے گھر کا سودا لادیں۔ کبھی کبھی ہفتہ وار گھر کی جھاڑ پونچھ میں سبھی ماں کا ہاتھ بٹائیں۔ اس طرح ہم گھر والوں کی مدد کر سکتے ہیں۔

مہمان خانے میں مہمانوں اور مردوں کا آنا جانا لگا رہتا ہے۔ لڑکے اسے درست حالت میں رکھیں۔ کبھی قالین کو صاف کر لیں۔ بڑے بہن بھائی چھوٹوں کی پڑھائی میں ان کی مدد کریں، ہمیں گھر کو بل کر چلانا چاہیے۔ پروفیسر صاحبہ نے اپنی بات ختم کی تو ہم نے محسوس کیا کہ گھر میں ایک دوسرے کا ہاتھ بٹانا بہت ضروری ہے۔ پہلے تو ہم نے ایسا بھی سوچا ہی نہیں تھا۔ اب ہم نے پختہ ارادہ کر لیا کہ آئندہ ماں کی مدد کریں گے اور چھوٹے بہن بھائیوں کی ضرورتوں کا خیال رکھیں گے۔



## مشق

### (الف) سوالات کے مختصر جوابات لکھیں۔

- 1- ہم گھر میں والدین کا ہاتھ کیسے بٹائیں؟  
 2- بھائی بہن ایک دوسرے کی مدد کیسے کر سکتے ہیں؟  
 3- چارلس صاحب نے سکول میں کون سی نئی روایت قائم کی ہے؟  
 4- اس ماہ مہمان خصوصی کون تھا؟
- 5- آج کے لیکچر کا موضوع کیا تھا؟  
 6- لڑکیاں باورچی خانہ میں ماں کی کیا مدد کر سکتی ہیں؟  
 7- لڑکے گھر کے کاموں میں والدین کا ہاتھ کیسے بٹا سکتے ہیں؟

### (ب) درست جواب کی نشاندہی کیجیے۔

- 1- چارلس صاحب کی سربراہی کی نمایاں خوبی \_\_\_\_\_ ہے۔  
 (ا) کھیلوں میں دلچسپی (ب) خوش گواری (ج) تعلیمی میدان میں پیش رفت (د) بچوں کی تربیت
- 2- پرنسپل صاحب نے بچوں کو ذمہ داریوں کا احساس دلایا \_\_\_\_\_  
 (ا) نظم و ضبط قائم کر کے (ب) وقت کی پابندی پر زور دے کر  
 (ج) کسی اہم شخصیت سے لیکچر دلا کر (د) خود نمونہ پیش کر کے
- 3- لڑکیوں کی گھر میں اہم ذمہ داری \_\_\_\_\_ ہے۔  
 (ا) کمبل یا رضائی تہہ کر دینا (ب) باورچی خانے میں ماں کی مدد کرنا  
 (ج) بستر جھاڑ دینا (د) کپڑے استری کرنا
- 4- لڑکوں کی اہم ذمہ داری \_\_\_\_\_ ہے۔  
 (ا) مہمان خانے میں قالین صاف کرنا (ب) صوفے اور کرسیوں کو صاف رکھنا  
 (ج) کھانے کی میز پر برتن لگا دینا (د) مہمان خانے کو مکمل طور پر درست حالت میں رکھنا
- (ج) خالی جگہ پُر کیجیے۔

- 1- ہمارے سکول کا شمار شہر کے..... کے اداروں میں ہوتا ہے۔  
 2- پرنسپل ہر ماہ کسی ماہر تعلیم یا..... کو لیکچر کی دعوت دیتے ہیں۔  
 3- ہمیں گھر کے کام کاج میں والدین کا..... چاہیے۔  
 4- والد گھر کے اخراجات..... کرتے ہیں۔  
 5- کمبل یا رضائی کو..... کر کے رکھ دیں۔

### (د) سرگرمیاں

- 1- ہم گھر والوں کی مدد کیسے کر سکتے ہیں۔ طلبہ جماعت میں دیگر طلبہ کی رائے اکٹھی کریں اور مشترک نکات نکال کر خوش خط لکھیں اور چارٹ بنا کر آویزاں کریں۔

### (ه) اساتذہ کے لیے ہدایات

- 1- طلبہ سے باری باری دریافت کریں کہ گھر والوں کی کیسے مدد کرتے ہیں؟

## برابری

کل 8 مارچ تھی۔ دنیا بھر میں خواتین کا عالمی دن منایا گیا۔ مختلف جگہوں پر تقاریب منعقد ہوئیں، جن میں عورتوں کے حقوق کے بارے میں تقاریر ہوئیں اور اس موضوع پر اخبارات نے خصوصی شمارے شائع کیے۔ عورتوں کو بہت سے حقوق مل چکے ہیں اور جو ابھی نہیں ان کے لیے کوششیں جاری ہیں۔ گذشتہ صدی کے شروع میں پوری دنیا میں کہیں بھی عورتوں کو ووٹ کا حق حاصل نہیں تھا۔ اب عورت وزیراعظم ہے، صدر ہے، پائیلٹ بن کر جہاز بھی اڑا رہی ہے اور زندگی کے دوسرے شعبوں میں بھی پیش پیش ہے۔ ہر کسی کو اس کا حق ملنا چاہیے۔ اللہ تعالیٰ نے عورتوں اور مردوں کو بہت سی صلاحیتیں دی ہیں۔ عورت گھر کی سلطنت کی مالک ہے۔



8 مارچ خواتین کا عالمی دن

پیار، محبت، ایثار اس کی خاص خوبیاں ہیں۔ بچوں کی تربیت کا انحصار اسی پر ہوتا ہے۔ حقوق اور فرائض ساتھ ساتھ چلتے ہیں۔ ضروری ہے کہ فطری صلاحیتوں کا خیال کرتے ہوئے اپنے اپنے دائرہ کار میں رہا جائے۔ دوسرے کے کام میں مداخلت نہ کرنا اور اسے کام کی آزادی دینا بھی اس کی مدد کرنا ہے۔ انسان کو جان، عزت اور وقار عزیز ہوتے ہیں۔ اپنے مال کا اسے خیال رہتا ہے۔ آزادی اور خوشی کا حصول اس کی آرزو ہوتی ہے۔ ان تمام معاملات میں مرد اور عورت برابر ہیں۔ عورت کی جان جائے یا مرد کی دونوں کی سزا ایک ہے۔ اخلاق جس کا زیادہ اچھا ہے لوگ اس کی عزت کرتے ہیں اور اس میں یہ نہیں دیکھا

جاتا کہ عورت ہے یا مرد۔ جب قدرت نے انھیں مساوی حقوق دیے ہیں تو حق دار کو دیتے ہوئے جھجک نہیں ہونی چاہیے۔

ہمارے ہاں کچھ غلط معاشرتی رسم و رواج جڑ پکڑ گئے ہیں۔ لڑکوں کی پڑھائی کو زیادہ اہم سمجھا جاتا ہے۔ حالانکہ ضروری ہے کہ لڑکیوں کو بھی تعلیم کے مساوی مواقع دیے جائیں۔ لڑکیوں نے مواقع ملنے پر بہت سی جگہوں پر تعلیمی برتری حاصل کر لی ہے۔ دیہات میں ابھی صورت حال زیادہ نہیں بدلی۔ اسی طرح جائیداد کی تقسیم خصوصاً زرعی زمین سے عورت کو محروم رکھا جاتا ہے حالانکہ اس کا قانونی حق ہے۔

انسان کی فضیلت اخلاق اور کردار کی برتری سے ہے، جو اس میدان میں آگے ہے وہ دوسرے سے بازی لے جاتا ہے خواہ عورت ہو یا مرد۔ مائیں کھانا کھلاتے ہوئے عام طور پر بیٹوں کو ترجیح دیتی ہیں حالانکہ بیٹیوں کے ساتھ بھی خوراک میں برابر کا سلوک کرنا چاہیے۔ عام طور پر دیکھا گیا ہے کہ بہنیں بھائیوں کے لیے ایثار سے کام لیتی ہیں اور اپنے حصے کی چیز انھیں دے دیتی ہیں۔ یہ تو خوشی کی بات ہے مگر والدین کو ان میں فرق روا نہیں رکھنا چاہیے۔ بھائیوں کو بھی اپنی بہنوں کے لیے اسی طرح ایثار کرنا چاہیے۔ ہمارے معاشرے میں عورتوں اور مردوں کو تفریح کے مساوی مواقع نہیں دیے جاتے۔ سماجی حد بندیاں اپنی جگہ لیکن بچوں کو یہ مواقع مساوی دینے چاہئیں۔ اسی طرح صحت کے معاملات میں بھی مساوی مواقع ملنے چاہئیں۔ اگر ہم ایک دفعہ طے کر لیں کہ جہاں ہم حقوق کی بات کرتے ہیں وہاں ہم مساوی حقوق کا بھی خیال رکھیں گے، تو یہ معاشرہ خوشیوں کا گہوارہ بن جائے گا۔ حقوق کے معاملے میں مرد و عورت دونوں کو برابر انصاف ملنا چاہیے۔

## مشق

### (الف) مفصل جواب لکھیں۔

- 1 گھر میں عورتوں اور بچیوں کے مساوی حقوق پر نوٹ لکھیں۔
- 2 خواتین کو جائیداد کے حق سے کیوں محروم کیا جاتا ہے؟ وجوہ بیان کریں۔

### (ب) مختصر جوابات لکھیں۔

- 1 عالمی دن کیوں منائے جاتے ہیں؟
- 2 لڑکیوں کو پڑھائی سے کیوں روکا جاتا ہے؟
- 3 انسان کی فضیلت کس وجہ سے ہے؟
- 4 عورتوں اور مردوں کو تفریحی مواقع یکساں کیوں نہیں دیے جاتے؟
- 5 جہاں حقوق کی بات ہوتی ہے وہاں اور کسی بات کا خیال رکھنا ضروری ہے؟

### (ج) درست جواب کی نشاندہی کیجیے۔

- 1 خواتین کا عالمی دن ہر سال منایا جاتا ہے۔
- (ا) مارچ کو (ب) 8 مئی کو (ج) 8 نومبر کو (د) 8 دسمبر کو
- 2 حقوق اور فرائض میں \_\_\_\_\_ ہے/ہیں۔
- (ا) حقوق کو فرائض پر فوقیت حاصل (ب) فرائض کو حقوق پر فوقیت حاصل
- (ج) حقوق اور فرائض کا آپس میں تعلق نہیں (د) حقوق اور فرائض ایک ساتھ چلتے
- 3 عورتوں کے حقوق کی راہ میں \_\_\_\_\_ رکاوٹ ہے۔
- (ا) مردوں کا احساس برتری (ب) عزت نفس کا احساس (ج) خواتین کی نجی کمزوریاں (د) غلط معاشرتی رسم و رواج
- 4 یہ معاشرہ سدھر جائے اگر ہم \_\_\_\_\_ گے۔
- (ا) یہ طے کر لیں کہ اپنے فرائض ادا کریں (ب) عورتوں کو کم تر نہیں سمجھیں
- (ج) لڑکوں لڑکیوں میں تفریق نہیں کریں (د) حقوق کی بات آئے تو مساوی حقوق کی بات پر عمل کریں

### (ہ) سرگرمیاں

- 1 اپنے پیچھے سے پوچھ کر مختلف مذاہب کی کتابوں سے مردوزن کی برابری کے بارے میں اقوال کا چارٹ تیار کریں۔

### (و) اساتذہ کے لیے ہدایات

- 1 مردوزن کے عدم مساوات اور اس کے نتائج پر مختصراً طلبہ کو بتائیے۔
- 2 طلبہ کو چند ایسی پاکستانی نامور خواتین کے متعلق بتائیں جنہوں نے زندگی کے مختلف شعبوں میں کارہائے نمایاں سرانجام دیے۔

## احترام آدمیت

ہمارے ہاں یہ روایت بن گئی ہے کہ چھٹی کے دن سارے کام دیر سے شروع ہوتے ہیں۔ اخبار دیر سے آتا ہے۔ دودھ والا دودھ دیر سے لاتا ہے اور ناشتہ بھی دیر سے کیا جاتا ہے۔ گھروں میں کام کرنے والی خواتین کئی کئی گھروں میں کام کرتی ہیں ان کے لیے تاخیر مسئلہ بن جاتی ہے۔ آج ابھی ہم ناشتہ کر ہی رہے تھے کہ سیماس نے صفائی کا کام شروع کر دیا۔ اٹی کو غصہ آ گیا اور انہوں نے اُسے جھڑک دیا۔

اباجان مزاج کے ٹھنڈے ہیں۔ وہ عام طور پر اٹی جان کے گھریلو معاملات میں دخل نہیں دیتے۔ انہوں نے سب کو متوجہ کیا اور کہنے لگے کہ مہنگائی کے اس دور میں ہر آدمی کی ضرورتیں بڑھ گئی ہیں۔ سیماس یہاں سے فارغ ہو کر سجانی صاحب کے گھر اور پھر جعفر صاحب کے گھر جائے گی۔ آپ نے اس سے تو پوچھا ہی نہیں کہ ناشتہ بھی کیا ہے یا نہیں اور جھڑک دیا ہے۔ آپ کی ناراضی بے جا ہے۔ ہمیں گھر میں خدمات سرانجام دینے والوں کا بھی پورا خیال رکھنا چاہیے۔ اباجی کہنے لگے دنیا کے سلسلے عجیب ہیں، جو آج ملازم ہیں، ہو سکتا ہے چند نسلیں پہلے وہ رئیس ہوں۔ کسی حادثے یا بد قسمتی سے وہ دوسروں کے گھروں میں کام کرنے پر مجبور ہوئے ہوں اور یہ بھی ہو سکتا ہے کہ جو آج صاحب اور بیگم صاحبہ ہیں وہ کل پیسے پیسے کے محتاج ہو جائیں۔ وقت بدلتے دیر نہیں لگتی۔ زلزلہ آیا تو ایک ہی لمحے میں کروڑ پتی کوڑی کوڑی کے محتاج ہو جاتے ہیں۔ عزت نفس سب کی برابر ہے۔ سارے ہی آدم کی اولاد ہیں۔ گھریلو کارکن ہوں یا دفتر میں کام کرنے والے چھوٹے ملازم، سب قابل احترام ہیں۔

سارے مذاہب انسانی برابری کا درس دیتے ہیں۔ ہمارے لیے ضروری ہے کہ کسی کو حقیر نہ سمجھیں اور سب کے جذبات کا خیال رکھیں، اگر توفیق ہو تو ان کے وقت سے بڑھ کر احسان کریں۔ انہیں بھی کھانے اور پہننے کو وہی دیں جو خود کھاتے اور پہنتے ہیں، اور ان کے ساتھ حسن سلوک کیا جائے۔ اگر ہم ان لوگوں کے ساتھ شفقت سے پیش آئیں، تو وہ ہمارا زیادہ احترام کریں گے۔ گھر میں سوطر کی ضرورتیں پیش آتی رہتی ہیں۔ کبھی بجلی کا نظام خراب ہے، کبھی پانی کا ل خراب۔ دودھ والا دیر سویر کر دیتا ہے، کسی کاٹی وی یا کمپیوٹر خراب ہو جاتا ہے۔ ڈاک کا تاخیر سے تقسیم ہونا اور ٹیلی فون کا خراب ہونا یہ سارے ایسے کام ہیں، جن کے لیے ہمیں دوسروں کی خدمات کی ضرورت پڑتی رہتی ہے۔ ہمیں ان سب لوگوں کا احترام کرنا چاہیے اور ان کے ساتھ عزت سے پیش آنا چاہیے۔ کیونکہ یہ سب پیشے ہماری اہم معاشرتی ضرورتوں کو پورا کرتے ہیں۔

اگر کسی بات پر غصہ آئے تو ذرا خود کو اس کی جگہ رکھ کر سوچیں کہ اگر آپ خادم یا ملازمہ ہوں اور آپ کی بے عزتی ہو رہی ہو تو آپ کیا محسوس کریں گے؟ بات فوراً سمجھ میں آ جائے گی۔ ضمیر کا فیصلہ غلط نہیں ہوتا۔ آپ کی اٹی جان سیماس پر برس پڑیں۔ سوچا ہی نہیں کہ اس نے کئی گھروں کا کام کرنا ہے، خالی پیٹ، مہنگائی کے ہاتھوں تنگ اور سب سے بڑھ کر یہ دھتکار اور بے عزتی۔

بات اٹی جان کے دل میں اتر گئی۔ وہ اٹھیں، پر اٹھا بنایا، سیماس کو پاس بٹھا کر ناشتہ کرایا۔ اس سے معذرت کی اور جب وہ کام سے فارغ ہو کر جانے لگی تو کچھ سیب بھی ساتھ کر دیے۔ وہ خوشی خوشی دعائیں دیتی چلی گئی۔ خوش اخلاقی خوش بو کی طرح پھیل جاتی ہے۔ اٹی جان کے حسن سلوک اور سیماس کی خوشی دیکھ کر سبھی خوش ہوئے۔ سب بچوں نے اباجان جی کا شکریہ ادا کیا کہ انہوں نے کام کی باتیں بتائی تھیں۔ واقعی عزت، وقار اور احترام آدمیت انسان کو بے حد عزیز ہوتے ہیں۔ انسان بھوک، پیاس اور موسم کی سختی تو برداشت کر لیتا ہے لیکن عزت نفس کو ٹھیس نہیں لگنے دیتا۔ ہمیں سب کی عزت نفس کا خیال رکھنا چاہیے کہ یہی احترام آدمیت کا تقاضا ہے۔

## مشق

### (الف) مفصل جواب لکھیں۔

- 1- گھر میں خدمت بجالانے والوں کا احترام کیوں ضروری ہے؟
- 2- سیما کی عزت نفس بحال کرنے کے لیے خاتون خانہ نے کیا کیا اقدام کیے؟

### (ب) سوالات کے مختصر جوابات لکھیں۔

- 1- چھٹی کا دن گھریلو خادموں اور کام کرنے والیوں کے لیے کیوں مسئلہ بن جاتا ہے؟
- 2- سیما کتنے گھروں میں کام کرتی ہے؟
- 3- مذاہب کیا تعلیم دیتے ہیں؟ مساوات کے حوالے سے وضاحت کریں۔
- 4- غصے سے پرہیز کیوں لازم ہے؟
- 5- امی کا رویہ کیوں کر بدلا؟

### (ج) درست جواب کی نشاندہی کیجیے۔

- 1- امی جان نے سیما کو جھڑک دیا کیوں کہ \_\_\_\_\_  
 (ا) سیما نے برتن اچھی طرح صاف نہیں کیے تھے  
 (ب) وہ دیر سے آتی تھی  
 (ج) اس نے ناشتے کے دوران میں صفائی شروع کر دی تھی  
 (د) اسے محض نوکرانی سمجھا گیا
- 2- اباجی نے باتوں باتوں میں یہ سمجھا دیا کہ \_\_\_\_\_ ہے۔  
 (ا) کسی کے ساتھ انہونی ہو سکتی  
 (ب) خوش قسمتی ہمیشہ ساتھ نہیں دیتی  
 (ج) بد قسمتی پوچھ کر نہیں آتی  
 (د) ملازم کا احترام لازم
- 3- دوسرے ہمارا احترام کریں گے اگر ہم \_\_\_\_\_  
 (ا) اُن کی عزت نفس کا خیال رکھیں گے  
 (ب) اُنہیں اچھا کھانا دیں  
 (ج) اُنہیں کھیلنے دیں  
 (د) اُنہیں ڈانٹ دیں
- 4- امی کے خوش گوار رویے کے بعد بچے خوش ہو گئے، کیونکہ \_\_\_\_\_  
 (ا) امی خوش تھیں  
 (ب) ابو جان نے باتوں باتوں میں کام کی بات بتادی  
 (ج) سیما کی عزت نفس بحال ہو گئی تھی  
 (د) خوشی نے ماحول خوشگوار کر دیا تھا۔

### (د) سرگرمیاں

- 1- مختلف مذاہب میں غریبوں/ملازمین سے حسن سلوک کے واقعات نوٹ کریں اور طلبہ کو ان سے آگاہ کریں۔

### (ہ) اساتذہ کے لیے ہدایات

- 1- عزت نفس کن رویوں اور باتوں سے مجروح ہوتی ہے وہ یاد کرائی جائیں۔

## قوانین اور نظم و ضبط کی پابندی

نومبر کے دن تھے۔ سردیوں کا آغاز ہو چکا تھا۔ اسمبلی شروع ہونے سے پہلے ہم لوگ مدرسے کے سبزہ زار میں کھڑے باتیں کر رہے تھے کہ ایک پرندے کی آواز سنائی دی۔ سب کی نظریں آسمان کی طرف اٹھ گئیں۔ بڑا دل کش منظر تھا۔ بلندی پر کچھ کونجوں کی ایک ڈارتکون کی شکل میں پرواز کر رہی تھی۔ ان میں ایک کونج ذرا آگے تھی اور وہ تھوڑی تھوڑی دیر کے بعد اشارہ دیتی جا رہی تھی۔ گوشہ کہنے لگی ”دیکھیں یہ پرندے اپنے قائد کے حکم کے کتنے پابند ہیں۔ کیا مجال جو نظم و ضبط کو توڑیں۔ ہمارے قائد نے بھی ہمیں ایسا ہی سبق دیا تھا، مگر ہم تو کیا ساری قوم ہی بھول گئی۔ اتنی دیر میں گھنٹی بجی۔ دعا ہوئی اور پھر پہلا پیریڈ شروع ہو گیا۔ ”اخلاقیات“ کے پیریڈ میں مس کیتھرائن نے مذہب میں نظم و ضبط اور قوانین کی پابندی کی بات کرنا چاہی، تو رفعت نے صبح والے خوب صورت منظر اور گوشہ کی بات سے اُستانی صاحبہ کو آگاہ کیا۔ مس کیتھرائن نے گوشہ کی ذہانت اور بات سے بات پیدا کرنے کی صلاحیت کی تعریف کی اور کہنے لگیں۔

قوانین اور نظم و ضبط کی پابندی میں کامیابی کا راز پوشیدہ ہے۔ یہ قانونِ فطرت ہے۔ ذرا غور کریں تو فطرت قدم قدم پر ہماری رہنمائی کرتی ہے۔ آپ



نے کبھی غور کیا کہ چیونٹیاں غلہ اکٹھا کر رہی ہوتی ہیں، تو کتنے نظم اور سلیقے سے قطار میں چلتی ہیں۔ شہد کی کھپیاں لگے بندھے راستے پر پرواز کرتی رہتی ہیں۔ یہ کونجیں، جو صبح آپ نے دیکھیں، یہ اسی نظم و ضبط سے ہزاروں کلومیٹر دور سائبیریا سے اڑتی ہوئی یہاں پہنچتی ہیں۔ مس کیتھرائن کی ایک بات دل میں اتر رہی تھی وہ کہتی چلی گئیں۔

ہمارا دل، ہمارا جگر اور ہمارے اندرونی دیگر نظام ایک نظم و ضبط سے اپنے اپنے کام میں لگے ہوئے ہیں۔ رگوں میں خون رواں دواں ہے، گردے خون سے بے کار مادے الگ کر رہے ہیں۔ پھیپھڑے اپنی جگہ کام کر رہے ہیں۔ گویا ہمارے جسم کا رواں

رواں ایک نظم کا پابند ہے۔ ذرا غور کریں تو سورج، چاند، ستارے اور زمین، یہ سب ایک قانون اور نظم کے پابند ہیں۔ فطرت ہر روز اور ہر لمحے قوانین اور اصول و ضوابط کی مثالیں پیش کرتی ہے۔ اگر ہمارے خود کار جسمانی نظام کے اعضا میں سے کوئی بھی اپنا کام چھوڑ دے تو زندگی کو خطرہ لاحق ہو جاتا ہے۔ اسی طرح اگر فطرت کا کوئی بھی کھل پرزہ اپنے معمول سے ہٹ جائے تو یہ دنیا تباہ و برباد ہو جائے گی۔

یاد رکھیں کہ ہر ایک فرد اور قوم کی ترقی کا راز قوانین اور ضابطوں کی پابندی میں ہے۔ قومیں طے شدہ ضابطوں کی پابندی سے بنتی ہیں۔ ملک قانون کے مطابق ہی چل پاتے ہیں۔ چھوٹے چھوٹے کام بھی قاعدے قانون کے مطابق نہ کیے جائیں تو ترقی کا پہیہ رک جاتا ہے۔ گاڑیوں کی پارکنگ، سکولوں، ریلوے اور ہوائی جہازوں کے نظام الاوقات، خریداری کے لیے قطاریں ہر شعبہ نظم و ضبط کی پابندی کے طالب ہیں اور معاشرتی زندگی ہمیں بد نظمی سے بچاتے ہیں۔ مس کیتھرائن نے بچوں سے کہا کہ ہم آج سے یہ وعدہ کرتے ہیں کہ ہر قسم کے نظم و ضبط اور وقت کی پابندی کریں گے۔

## فرد کی زندگی میں وقت کی قدر و قیمت

وہ کون سی چیز ہے جو خدائے برتر نے تمام انسانوں کو برابر دی ہے تو جواب ہوگا ”وقت“۔ دُنیا میں انسان مختلف خطوں میں رہتے ہیں۔ ان میں سے کوئی کالا ہے تو کوئی گورا اور کوئی گندمی، کوئی لمبا ہے تو کوئی چھوٹا۔ ہر ایک کی شکل ہی نہیں صلاحیتیں بھی مختلف ہوتی ہیں۔ اسی طرح کوئی امیر ہو یا غریب اور چین میں رہتا ہو یا امریکہ میں، پاکستان میں بستا ہو یا ہندوستان میں، ہر ایک کے پاس دن رات میں 24 گھنٹے ہوتے ہیں اور یہی وقت فرد کی زندگی میں سب سے زیادہ اہم ہے۔



وقت زندگی کا دوسرا نام ہے اور یہ انسان کے لیے اتنا ہی ضروری ہے جتنی آکسیجن۔ یہ اپنے قدر دانوں کا دوست ہے، جو کوئی وقت کا مکمل استعمال کرتا ہے، وقت پر صحیح فیصلے اور کام سرانجام دیتا ہے، وہی فائدہ اٹھاتا ہے، ترقی کرتا اور خوش حال ہو جاتا ہے۔ کامیابی اس کے قدم چومتی ہے مگر جو اس کو ضائع کرتا ہے۔ وقت اس کا بدترین دشمن ہے۔ وہ فرد کو کسی کام کا نہیں رہنے دیتا۔ اگر یہ مہربان ہے تو ہر مشکل میں آپ کی انگلی پکڑ کر آپ کو منزل مقصود تک پہنچا دے گا اور اگر آپ نے اسے آج ضائع کر دیا تو آپ کا مستقبل خراب ہو جائے گا۔

وقت بڑا تیز رفتار ہے۔ گزرتے پتہ ہی نہیں چلتا۔ آپ سینکڑی سوئی پر نظر جمائیں آپ کو احساس ہوگا کہ وقت کتنا تیز رفتار ہے۔ برف کو پگھلتا دیکھیں تو آپ کو معلوم ہوگا کہ یہ غیر محسوس طریقے سے پگھلتی ہے اور دکھائی نہیں دیتی۔ اسی طرح وقت گزرتا چلا جاتا ہے۔ وقت سے فائدہ اٹھا کر کچھ لوگ بڑے بڑے کارنامے سرانجام دیتے ہیں اور یوں وقت کی پابندی کر کے وہ کامیاب رہتے ہیں۔ پس تمام طلبہ کے لیے ضروری ہے کہ وہ وقت سے فائدہ اٹھائیں۔ یہی زندگی کا دوسرا نام اور یہی کامیابی کی کنجی ہے۔

## گھر کے قوانین

زندگی کے شعبوں اور دیگر اداروں کی طرح گھر بھی ایک ادارہ ہے جو انسان کو قاعدے قانون کا پابند بنانے میں بنیادی کردار ادا کرتا ہے۔ بچے ماں کی گود میں تربیت حاصل کرتا ہے۔ جب وہ شعور کی آنکھ کھولتا ہے تو ماں اسے کئی چھوٹی چھوٹی باتیں بتاتی ہے۔ یہ کرنا ہے اور یہ نہیں کرنا، اچھائی برائی میں فرق وغیرہ اور جب وہ بڑا ہوتا ہے تو گھر میں حقوق و فرائض کے دائرے میں رہنے والے چند لوگوں کو دیکھتا ہے۔ یہ سب خون کے رشتے میں جڑے ہوتے ہیں اور یہ اس کا اپنا کنبہ ہوتا ہے۔

گھر کے اصول اور قواعد، قوانین اور روایات کی شکل میں ہوتے ہیں۔ ماں گھر کی منتظم ہوتی ہے۔ وہ بچوں سے ان روایات اور اقدار پر عمل کراتی ہے اور انہیں نظم و ضبط سکھاتی ہے۔ ان میں احساسِ ذمہ داری پیدا کرتی ہے اور ان کی تربیت کرتی ہے۔ کس وقت جاگنا ہے، جاگنے کے بعد منہ ہاتھ دھونا، دانت صاف کرنا، اپنے کپڑے خود استری کرنا۔ بڑے بہن بھائی چھوٹوں کی مدد کرتے ہیں۔ بستہ تیار کرنا، سکول جاتے ہوئے کھانا ساتھ لے کر جانا، سکول جاتے ہوئے گھر والوں کو خدا حافظ کہنا، اپنے کمرے کی صفائی، گھر کے کام کون کرے گا؟ سودا سلف کون لائے گا، مہمانوں کی خدمت کیسے کی جائے گی؟ تفریحی پروگرام کیسے ترتیب دیں گے؟ ٹی وی اور کتنی دیر دیکھنا ہے؟ بچے گھر کا کام کس وقت کریں گے؟ یہ سب کام قاعدے اور اصول و ضوابط کے تحت گھر میں انجام پاتے ہیں۔ اگر گھر میں بد نظمی ہو تو ایک طرف وقت ضائع ہوتا ہے دوسری طرف کوئی کام سلیقے سے نہیں ہو پاتا۔ یہ گھر یلو روایات بچوں کو نظم و ضبط کا عادی بناتی ہیں اور انہیں قاعدے قانون پر عمل کرنے کی ترغیب دیتی ہیں، اس سے ان کو معاشرے کا بہترین فرد بننے میں مدد ملتی ہے۔

## سکول کے قوانین

گھر کے بعد سکول تربیت کا دوسرا بڑا ادارہ ہے۔ بچے کی شخصیت کی تعمیر اور کامیابی کا انحصار بہت حد تک سکول میں ہونے والی تعلیم و تربیت پر ہوتا ہے۔ اسی لیے والدین بچوں کے لیے اچھی تعلیمی اداروں کا انتخاب کرتے ہیں اور بچے بڑے ہو کر ان اداروں سے اپنے تعلق پر فخر کرتے ہیں۔ حکومت تمام سرکاری تعلیمی اداروں میں قوانین اور اصول و ضوابط رائج کرتی ہے اور نجی تعلیمی اداروں کو بھی اہم ہدایات دی جاتی ہیں اور وہ ان کے پابند ہوتے ہیں۔ یہ قوانین کم و بیش ایک جیسے ہوتے ہیں۔ البتہ کچھ تعلیمی ادارے اپنی امتیازی حیثیت قائم رکھنے کے لیے دوسروں سے مختلف ضوابط کی پابندی بھی کراتے ہیں۔ چند اہم اداروں کے جائزے سے درج ذیل قواعد و ضوابط سامنے آتے ہیں۔

☆ ہر تعلیمی ادارے میں وقت کی پابندی لازم ہوتی ہے۔ سردیوں اور گرمیوں کے اوقات طے ہوتے ہیں۔ کچھ ادارے سال بھر کا پروگرام دے دیتے ہیں جن میں دیگر باتوں کے علاوہ امتحانات کا نظام الاوقات بھی دیا جاتا ہے اور اس کی سختی سے پابندی کرائی جاتی ہے۔ بعض ادارے وقت کی پابندی میں ذرا لچک نہیں دکھاتے۔ دیر سے آنے والے طلبہ کو غیر حاضر تصور کیا جاتا ہے۔

☆ سکول کے لباس کی پابندی ہر تعلیمی ادارے کا لازمی حصہ ہے۔ سردیوں، گرمیوں میں طلبہ کے لیے الگ الگ لباس مقرر ہوتے ہیں۔

☆ ہر ادارہ واجبات کی بروقت ادائیگی کو یقینی بناتا ہے۔ اس کے لیے توارخ مقرر کی جاتی ہیں۔

☆ چھٹی لینے کا طریقہ کار مقرر ہے بغیر اطلاع کے چھٹی کرنے پر جرمانہ اور زیادہ غیر حاضر یوں پر ادارے سے نام خارج کر دیا جاتا ہے۔

☆ ہر ادارہ ایسی سرگرمیوں کی ممانعت کرتا ہے جو ملک یا ادارے کے مفاد کے خلاف ہوں۔

☆ سکول کی املاک اور پودوں کو دانستہ نقصان پہنچانے کو سکول قوانین کی خلاف ورزی تصور کیا جاتا ہے۔

☆ تعلیمی ادارے سرپرست کے بغیر کسی بھی طالب علم کو اوقات مدرسہ میں ادارے سے باہر جانے پر پابندی عائد کرتے ہیں۔

☆ تعلیمی ادارے طالبات کے بناؤ سنگھار کرنے، زیورات پہننے اور اونچی ایڑی کا جوتا پہننے پر پابندی لگاتے ہیں۔

☆ ہر ادارہ بدزبانی، لڑائی جھگڑے اور گالی گلوچ سے اجتناب کرنے کی تاکید کرتا ہے۔

☆ ہر ادارہ اساتذہ کے احترام، ملازمین کی عزت اور ایک دوسرے سے خوش اخلاقی کی تلقین کرتا ہے۔

☆ ہر ادارہ مدرسہ میں موبائل فون کے استعمال سے منع کرتا ہے۔

☆ تمباکو نوشی صحت کے لیے مضر ہے۔ دنیا بھر میں پبلک مقامات اور دوران سفر تمباکو نوشی پر پابندی عائد ہے۔ یہ ایک اخلاقی کمزوری بھی ہے اس لیے

اس سے پرہیز کو ہر ادارہ اولیت دیتا ہے۔ ان تمام ضابطوں اور قوانین کی پابندی طلبہ کے لیے مفید ثابت ہوتی ہے اس لیے ان پر عمل کرنا ضروری ہے۔

## ہمسائے سے حسن سلوک

اچھا ہمسایہ بھی اللہ تعالیٰ کی دی ہوئی خاص نعمت ہے۔ اس کے بے شمار فائدے ہیں۔ اُس کی طرف سے اطمینان ہو تو عزت اور مال کے محفوظ ہونے کا یقین ہوتا ہے۔ ہر دکھ سکھ میں شریک ہونے سے ایک برادری کا احساس ہوتا ہے۔ معاشرت اسی سے تقویت پاتی ہے۔ اس لیے ہر مذہب نے ہمسائے کے حقوق پر زور دیا ہے۔ مگر جب بھی دو فریقوں کا ایک دوسرے سے واسطہ پڑتا ہے جیسے ادارہ اور طالب علم، گھر اور خاندان کے افراد، کھیل اور کھلاڑی، تو ضروری ہوتا ہے کہ کچھ قاعدے، اصول اور قوانین مقرر ہوں تاکہ ایک دوسرے کے ساتھ معاملات طے کرنے میں آسانی ہو۔

ہمسائے کے ساتھ معاملات معاشرتی روایات کا حصہ ہوتے ہیں۔ کوئی تحریری معاہدہ نہ ہونے کے باوجود ہمسائے کی پکائی چیزوں کا باہمی تبادلہ کرتے ہیں۔ گھر میں کوئی عمدہ پکوان تیار ہو، تو ہمسائے کو بھی اس میں شامل کیا جائے۔ ایک دوسرے کے دکھ سکھ میں شریک ہوتے ہیں۔ اگر ایک فریق پر مشکل آ پڑے، تو دوسرا اُس کی مالی اور اخلاقی مدد کرتا ہے۔ کسی ایک کو کسی خطرے کا سامنا ہو، تو ہمسایہ سب سے پہلے ساتھ دیتا ہے۔ اگر ہمسائے میں رات کو کوئی بیمار پڑ جائے، تو دوسرا ہمسایہ اس کے کام آئے اور ہسپتال تک ساتھ جائے اور گاہے گاہے عیادت بھی کرتا ہے۔

ہمیں چاہیے کہ ریڈیو، ٹی وی اور ٹیپ ریکارڈ وغیرہ اونچی آواز میں نہ لگائیں۔ کسی کی چغلی نہ کھائیں۔ اس کی کمزوریوں کو عام نہ کریں۔ ناگوار باتوں سے چشم پوشی کریں۔ اگر بچے لڑ پڑیں یا خواتین میں تلخ کلامی ہو جائے، تو اسے برداشت کریں اور دل میلانہ کریں۔ پنجابی زبان کا محاورہ ہے ”ہمسایہ ماں جایا“ کہ ہمسایہ تو سگے بہن بھائیوں کی طرح ہوتا ہے۔ اس کا پورا خیال رکھا جائے۔



تمام مذاہب ہمسائے کے ساتھ حسن سلوک کی تعلیم دیتے ہیں۔ اس کی ضروریات کو پورا کرنے کی تلقین کرتے ہیں۔ جو افراد اپنے ہمسائے سے اچھا سلوک نہیں کرتے کوئی بھی مذہب انہیں اچھا انسان تصور نہیں کرتے۔ ہمسائے سے حُسنِ سلوک کا مطلب یہ ہے کہ اس کے ساتھ خوش دلی سے ملا جائے۔ اپنی خوشیوں میں اُسے شامل کیا جائے اور اس کے دکھ درد کو بانٹا جائے۔

## مشق

### (الف) مفصل جوابات لکھیں۔

- 1- انسانی زندگی میں قواعد و قوانین کی کیا اہمیت ہے؟
- 2- ایک فرد کی زندگی میں وقت کی اہمیت واضح کریں۔
- 3- سکول میں عام طور پر کن قوانین کی پابندی ضروری سمجھی جاتی ہے؟
- 4- ہمسائے سے حُسنِ سلوک کے بارے میں آپ کیا جانتے ہیں؟

### (ب) سوالات کے مختصر جوابات لکھیں۔

- 1- گوشہ کا اشارہ کس قاعدہ کی طرف تھا؟
- 2- قوانینِ فطرت ہماری کیسے رہنمائی کرتے ہیں؟
- 3- قدرت کی کون سی چیز ہر انسان کو برابر دی گئی ہے؟
- 4- گھر میں قوانین کی پابندی کون سکھاتا ہے؟
- 5- سکول میں یونیفارم کی پابندی کا کیا فائدہ ہے؟
- 6- ہمسائے کو کون کون سی چیز بھجوانی چاہیے؟

### (ج) درست جواب کی نشاندہی کیجیے۔

- 1- مس کیتھرائن نے گوشہ کو شاباش دی کیوں کہ \_\_\_\_\_ تھی/تھا۔

- (ا) اس نے ایک مزاحیہ بات کی
- (ب) وہ لڑکیوں میں سب سے زیادہ ذہین
- (ج) اس نے باتوں باتوں میں نظم و ضبط کی اہمیت واضح کر دی
- (د) اس کی بات سے مس کیتھرائن کو ایک موضوع ہاتھ آ گیا
- 2- چیونٹیوں، شہد کی مکھیوں اور مرغیوں کے نظم و ضبط سے ہمیں درس ملتا ہے کہ \_\_\_\_\_
- (ا) قانونِ فطرت کی پابندی کی جائے۔
- (ب) نظم و ضبط ہمارے لیے بھی اتنا ہی ضروری ہے۔
- (ج) کامیابی کا راز نظم و ضبط کی پابندی میں ہے۔
- (د) نظم اور سلیقہ زندگی کا حُسن ہے۔
- 3- یہ دُنیا تباہ ہو سکتی ہے اگر \_\_\_\_\_
- (ا) ہم نظامِ فطرت کے خلاف کام کریں۔
- (ب) ہم سب تعصبات کا شکار ہو جائیں۔
- (ج) فطرت کا کوئی کل پرزہ اپنے معمول سے ہٹ جائے۔
- (د) ہم نظم و ضبط کا خیال نہ رکھیں۔

4- زندگی کا دوسرا نام..... ہے۔

(ا) نظم و ضبط (ب) خوش اخلاقی (ج) قوانینِ فطرت کی پابندی (د) وقت

5- حقوقِ ہمسائیگی میں لازم ہے کہ \_\_\_\_\_۔

- (ا) ایک دوسرے کے مفادات کا خیال رکھا جائے۔  
(ب) ایک دوسرے کے دکھ سکھ میں شرکت کی جائے۔  
(ج) ایک دوسرے کو تحائف دیے جائیں۔  
(د) اصول اور قوانین طے کر لیں تاکہ معاملات میں آسانی ہو۔

(د) خالی جگہ پُر کریں۔

1- قوانین اور نظم و ضبط کی..... میں کامیابی کا راز پنہاں ہے۔

2- ہمارا دل، پھیپھڑے اور گردے بھی..... کے پابند ہیں۔

3- اللہ تعالیٰ نے سب انسانوں کو..... کی نعمت برابر دی ہے۔

4- ہر ادارہ..... کی بروقت ادائیگی پر زور دیتا ہے۔

5- تمام مذاہب نے..... کے حقوق کا خیال رکھنے پر زور دیا ہے۔

(ہ) سرگرمیاں

1- سکول میں نظم و ضبط کہاں کہاں ضروری ہے، چارٹ مرتب کریں۔

2- وقت کی اکائیوں کا چارٹ بنائیں۔

(و) اساتذہ کے لیے ہدایات

1- ہمسایوں کے حقوق کے بارے میں مختلف مذاہب کی اہم ہدایات سے طلبہ کو آگاہ کریں۔ ان ہدایات سے مشترک نکات یکجا کر کے چارٹ تیار کریں۔

## ٹریفک کے قوانین

روزانہ اخبارات، ٹی وی وغیرہ ٹریفک حادثات کی خبروں سے بھرے ہوتے ہیں۔ ہر سال ہزاروں افراد حادثوں میں مر جاتے اور ان کے خاندان تباہ ہو جاتے ہیں۔ کچھ افراد زندگی بھر کے لیے معذور ہو جاتے ہیں۔ یہ سب کچھ اس لیے ہوتا ہے کہ عوام اور ڈرائیور ٹریفک قوانین کا شعور نہیں رکھتے، یا جانتے ہیں تو بے پروائی کا مظاہرہ کرتے ہوئے ان پر عمل نہیں کرتے۔ ٹریفک پولیس نہ صرف ٹریفک قوانین کے ذریعے گاڑیوں کی آمد و رفت کو کنٹرول کرتی ہے۔ بلکہ ان قوانین سے آگاہی فراہم کرنے کے لیے تعلیمی اداروں میں جا کر معلوماتی مواد بھی تقسیم کرتی ہے۔ حکومت ان قوانین سے آگاہی فراہم کرنے کے لیے مسلسل کوشاں رہتی، اور طلبہ کو ان کی اہمیت سے آگاہ کرتی ہے۔ ٹریفک قوانین بے شمار ہیں۔ یہاں ان چند قوانین کا ذکر کیا جاتا ہے جن کا جاننا ہم سب کے لیے نہایت ضروری ہے۔



- ☆ سڑک بہت سے لوگ استعمال کرتے ہیں۔ انہیں راستہ دینا ہم سب کی ذمہ داری ہے۔
- ☆ سڑک پر چوکنٹا رہیے۔ اور موبائل فون کا استعمال کرنے سے پرہیز کریں۔
- ☆ سڑک پر بزرگوں، معذوروں اور بچوں کا خاص خیال رکھیں۔ انہیں سڑک پار کرنے میں مددیں۔
- ☆ ٹریفک کے اشاروں اور علامات سے واقفیت حاصل کریں، اور ان کا مطلب اور مفہوم ذہن نشین کر کے، ان پر عمل کریں۔
- ☆ سڑک خواہ کتنی ہی ویران کیوں نہ ہو اس پر ہرگز نہ کھیلیں۔
- ☆ سڑکوں پر کٹی ہوئی پیننگ کے پیچھے نہ بھاگیں۔ ایسا کرنا حادثے کا سبب بن سکتا ہے۔
- ☆ دوران سفر اپنی شناخت کے کاغذات ضرور اپنے ساتھ رکھیں۔

### پیدل چلنا

- ☆ راہداری (فٹ پاتھ) پر چلیے، خواہ سڑک خالی ہی کیوں نہ ہو۔
- ☆ راہداری (فٹ پاتھ) موجود نہ ہو تو سڑک کی انتہائی دائیں جانب چلیں، تاکہ سامنے سے آتی ہوئی گاڑیوں بچ سکیں۔
- ☆ راہداری (فٹ پاتھ) پر کھڑے ہو کر رکاوٹ نہ ڈالیں۔
- ☆ سڑک پار کرنا چاہیں تو کنارے پر کھڑے ہو کر، پہلے دائیں، پھر بائیں اور دوبارہ دائیں طرف دیکھ کر سڑک عبور کریں۔
- ☆ سڑک عبور کرنے کے لیے بنائے گئے صرف مقررہ راستے استعمال کریں۔
- ☆ چھوٹے بچوں کو خود سڑک پار کرائیں۔
- ☆ ٹریفک کے عملے کی ہدایات پر عمل کریں۔
- ☆ سڑک صرف زیر اکر اسٹنگ سے عبور کریں۔ جہاں ایسا نہ ہو وہاں خوب دیکھ بھال کر سڑک پار کریں۔
- ☆ سڑک پر پیدل چلنے والوں کے لیے بنائی گئی مقررہ جگہ ہی سے سڑک عبور کریں۔

### سائیکل چلانا

سڑک پر سائیکل چلانے کے لیے درج ذیل ضابطوں کی پابندی کی جائے۔ سائیکل سڑک پر لانے سے پہلے چیک کر لیں کہ اس کی ٹیوبوں میں ہوا پوری ہو، بریکیں وغیرہ درست ہوں۔ ہینڈل دونوں ہاتھوں سے پکڑ کر سائیکل چلائیں۔ اگر سڑک پر سائیکل ٹریک موجود ہے، تو صرف اس پر سائیکل

چلائیں، ٹریک نہ ہو تو سڑک کے انتہائی بائیں کنارے پر سائیکل چلائیں۔ مڑنے سے پہلے آگے پیچھے اچھی طرح دیکھ لیں، اور مڑنے کا اشارہ بھی کریں۔ سائیکل مناسب رفتار سے چلائیں اور سائیکل چلاتے ہوئے نہ اچانک رکیں اور نہ اچانک لائن بدلیں۔ سڑک پر ریس ہرگز نہ لگائیں۔ سائیکل چلاتے ہوئے اُسے دائیں بائیں لہرانا منع ہے۔ کسی سے آگے نکلنے ہوئے دائیں طرف سے آگے نکلیں۔

### گاڑی استعمال کرنے کے قوانین

- ☆ گاڑی میں سکول آتے جاتے بھی ٹریفک قوانین کا خیال رکھیں۔ ورنہ حادثات پیش آسکتے ہیں۔
- ☆ سفر کرتے وقت بس کی چھت پر سوار نہ ہوں اور بس کے دروازے میں کھڑے ہو کر، یا لٹک کر سفر نہ کریں۔
- ☆ وین میں جا رہے ہوں تو، وین کے چلنے سے پہلے دروازے بند کر دیں۔ چھوٹے بچوں کو سکول وین میں پہلے جگہ دیں۔
- ☆ بس یا وین میں دھکم پیل اور شور نہ کریں اور ڈرائیور کو گاڑی تیز چلانے پر مجبور نہ کریں۔
- ☆ بہت سے طلبہ اپنی موٹر سائیکل یا گاڑی میں سکول آتے جاتے ہیں۔ نجی گاڑیوں کے ڈرائیور ڈرائیونگ کالائسنس رکھیں، ٹریفک قوانین سے واقف ہوں۔



آپ دھیان رکھیں کہ گاڑی کا ڈرائیور درج ذیل باتوں پر عمل کرے:

- ☆ لائسنس کے بغیر گاڑی ہرگز نہ چلائے۔
- ☆ سڑک پر دوسری گاڑی سے مقررہ فاصلہ رکھے۔
- ☆ سبقت لے جاتے (اور ٹیک کرتے) وقت مناسب فاصلہ رکھے۔
- ☆ صرف دائیں طرف سے سبقت (اور ٹیک) لے جائے۔
- ☆ گاڑی چلاتے ہوئے موبائل فون کا استعمال قانونی جرم ہے اس سے پرہیز کرے۔
- ☆ گاڑی سٹارٹ یا آہستہ کرنا یا روکنا ہو، لائن تبدیل کرنا ہو، دروازہ کھولنا ہو، یا لائن بدلنا ہو، تو پہلے عقبی شیشے میں صورت حال دیکھ لینا چاہیے۔

## ٹریفک کے اصول

ان تصاویر کو غور سے دیکھ کر ذہن نشین کر لیجیے تاکہ آپ انہیں عملی زندگی میں کام میں لاسکیں۔



اگر سڑک پر زبیرا کراسنگ نہ ہو تو سڑک انتہائی احتیاط سے پار کرنی چاہیے

سڑک پار کرنے کے لیے زبیرا کراسنگ استعمال کیجیے



بائیسکل ہمیشہ سڑک کے بائیں جانب چلائیں




سڑک ٹریفک کے لیے ہے، کرکٹ کھیلنے کے لیے نہیں




جس سڑک کے ساتھ فٹ پاتھ نہ ہو اس سڑک کے دائیں  
کنارے پر چلیں



سڑک پر پیدل چلنے کے لیے ہمیشہ راہداری (فٹ پاتھ) استعمال کیجیے



دائیں، بائیں اور سیدھی جانے والی گاڑیاں اپنی اپنی  
مقررہ لین میں چلیں



گاڑیوں اپنی اپنی مقررہ لین میں چلائیں



گاڑیوں سے نکلنے والا دھواں سب کی صحت کے لیے  
نقصان دہ ہے



ٹریفک اشارے نہ ہونے کی صورت میں ٹریفک پولیس کی  
ہدایات پر عمل کریں



ٹریفک قوانین کی خلاف ورزی ہو رہی ہے



بس رکنے پر، بس میں سوار مسافروں کو پہلے اترنے دیں

## مشق

### (الف) مفصل جوابات لکھیے۔

- 1- پیدل چلے والوں کو سڑک پر کن باتوں کا خیال رکھنا چاہیے؟
- 2- سائیکل سواروں کو کن قوانین کا پابند ہونا چاہیے؟
- 3- ٹریفک کے قوانین کی افادیت پر نوٹ لکھیں۔

### (ب) سوالات کے مختصر جوابات لکھیں۔

- 1- ٹریفک قوانین کا جاننا کیوں ضروری ہے؟
- 2- ٹریفک کے اشارے سمجھنا کیوں اہم ہے؟
- 3- پیدل چلنے والا سڑک کہاں سے عبور کرے؟
- 4- پیدل چلنے والے کو سڑک پار کرنے سے پہلے کیا کرنا چاہیے؟
- 5- راہداری (فٹ پاتھ) پر کھڑے ہونا کیوں منع ہے؟
- 6- سائیکل سوار کو مڑنے سے پہلے کیا کرنا چاہیے؟

### (ج) درست جواب کی نشاندہی کیجیے۔

- 1- ہر روز ٹریفک کے حادثوں میں سینکڑوں لوگ مر جاتے ہیں کیوں کہ \_\_\_\_\_ ہے/ہیں۔
  - (ا) لوگ جلدی میں ہوتے
  - (ب) سہولیات کم اور ٹریفک زیادہ
  - (ج) عوام اور ڈرائیور ٹریفک قوانین کا شعور نہیں رکھتے
  - (د) لوگوں کو زندگی کی نعمت کا شعور نہیں

2- موٹر سائیکل یا گاڑی چلانے کے لیے عمر کم از کم \_\_\_\_\_ ہونی چاہیے۔

(ا) 16 سال (ب) 17 سال (ج) 18 سال (د) 20 سال

3- گاڑی چلانے کے لیے سب سے اہم چیز..... ہے۔

(ا) ٹریفک کے قوانین جاننا (ب) ٹریفک کا شعور (ج) نظر اور سماعت کا صحیح ہونا (د) لائسنس کا ہونا

4- پیدل سڑک عبور کرتے وقت پہلا کام \_\_\_\_\_ ہے۔

(ا) دائیں دیکھنا (ب) بائیں دیکھنا (ج) دائیں پھر بائیں دیکھنا (د) دائیں پھر بائیں پھر دائیں دیکھنا

(د) صحیح جملے کے سامنے ”ص“ اور غلط کے سامنے ”غ“ لکھیے۔

1- ٹریفک پولیس، ٹریفک قوانین کے ذریعے گاڑیوں کی آمدورفت کو کنٹرول کرتی ہے۔

2- سڑک پار کرتے ہوئے پہلے بائیں پھر دائیں اور پھر بائیں دیکھیں۔

3- آپ پیدل ہوں تو زیبرا کراسنگ کے علاوہ کہیں سے سڑک عبور نہیں کر سکتے۔

4- ڈرائیونگ لائسنس کے لیے عمر کی حد 21 سال ہے۔

5- رش ہو تو بس/وین کے دروازے میں کھڑے ہونے میں کوئی حرج نہیں۔

(ه) سرگرمیاں

1- ہاتھ سے مختلف نشانات بنا کر ایک دوسرے کو دکھائیں۔

2- ٹریفک پولیس کی ویب سائٹ کی مدد سے ٹریفک کے مزید نشانات طلبہ کو بتائیں۔

(و) اساتذہ کے لیے ہدایات

1- چند طلبہ کو سڑک پر لے جا کر ٹریفک کے بارے میں بتائیں اور وہ واپس آ کر جماعت میں اپنے مشاہدات کا ذکر کریں۔



# زندگی کے آداب

## کھانا کھانے کے آداب

ہمیں نئی جماعت میں آئے ایک ہفتہ ہوا تھا اور ہم نئے ماحول سے بہت سی نئی باتیں سیکھ رہے تھے۔ پڑھائی کے ساتھ ساتھ اساتذہ ہمیں ایسی باتیں سکھا رہے تھے، جن کا تعلق علم کی نسبت عمل سے زیادہ ہوتا ہے۔ آج مس ایلس ایک نیا سبق ”ہماری خوراک“ پڑھانے کے بعد کہنے لگیں کہ خوراک کی اہمیت آپ جان چکے ہیں، اب یہ جاننا بھی ضروری ہے کہ کھانا کھانے کے آداب کیا ہیں؟

سریندر کور نے کھڑے ہو کر نہایت ادب سے کہا ”مس! ہمیں یہ بھی بتائیے کہ ان آداب کی ہماری زندگی میں کیا اہمیت ہے؟“

مس ایلس کہنے لگیں! کامیاب اور خوش گوار زندگی کے لیے ہمیں کچھ

ضابطوں کی پابندی کرنا پڑتی ہے۔ اگرچہ ایک کام کرنے کے بہت سے انداز ہو

سکتے ہیں لیکن ہمیں ایسے طریقے پر عمل کرنا چاہیے، جو فطری اور زیادہ مفید ہو۔

ایک کام سوچ سمجھ کر اچھے انداز میں کیا جائے تو اسے حُسنِ عمل اور سلیقہ کہتے

ہیں۔ آپ نے دیکھا ہوگا کہ کچھ لوگ ہاتھ دھوئے بغیر کھانا جلدی جلدی

کھاتے ہیں، اس طرح خوراک تو نکل لیتے ہیں، مگر کھانا کھانے کے آداب

پورے نہیں کرتے۔ آئیے میں آپ کو کھانے کے آداب بتاتی ہوں۔

خدا تعالیٰ نے انسان کو بہت سی نعمتوں سے نوازا ہے۔ خوراک کی

بہت سی قسمیں ہیں اور لاکھوں کروڑوں انسان ہر روز کھانا کھاتے ہیں۔ امیر

غریب، چھوٹا بڑا ہر کوئی پیٹ کی ضرورتیں پوری کرنے کے لیے کچھ نہ کچھ ضرور

کھاتا ہے۔ انسان کے لیے ضروری ہے کہ جو خوراک میسر ہو کھالے۔ ہوسکتا ہے آپ مرغن کھانوں کے عادی ہوں مگر کسی ڈاکٹر سے پوچھیے تو وہ بتائے گا، کہ اگر

اسے عادت بنا لیا جائے تو انسان کی صحت تباہ ہو جاتی ہے، جو کھانا آپ کے والدین کو میسر ہے اور آپ کو پیش کیا جاتا ہے اسے شوق سے کھالیں۔ کم رغبت ہو تو

تھوڑا کھالیں مگر کھانے میں نقص نکالنا پسندیدہ بات ہے۔

انسان مل جل کر رہنا پسند کرتا ہے۔ وہ دوسروں سے مل کر، ان کے ساتھ اُٹھ بیٹھ کر خوش ہوتا ہے۔ اسی طرح مل کر کھانے میں بھی مزہ ہے۔ باہم مل کر

کھانا کھانے کے دو پہلو ہیں۔ ایک پہلو یہ ہے کہ گھر کے تمام افراد ایک ساتھ کھانا کھائیں تاکہ غذا میں ایک دوسرے کو شریک کر سکیں۔ اسی طرح اگر بچے سکول

میں کچھ کھاتے ہیں، تو وہ اپنے ہم جماعتوں کو بھی اس میں شریک کریں۔ ایک اور پہلو یہ ہے کہ اپنے گرد و پیش کے مسکینوں، غریبوں اور ضرورت مندوں کی

ضرورت کا خیال رکھا جائے اور انہیں بھی غذا فراہم کی جائے۔

آج کل معاشرے میں ایک غلط عادت و باہن کر پھوٹ پڑی ہے۔ شادی بیاہ یا کسی دوسری اجتماعی تقریب میں لوگ نہ صرف سلیقے سے کھاتے نہیں

اور دھکم پیل کرتے ہیں، بلکہ خوراک کا ایک بڑا حصہ ضائع بھی کر دیتے ہیں۔ کبھی کسی نے یہ نہیں سوچا کہ سلیقے سے کھانا کھایا جائے، تو ضائع ہونے والا کھانا کتنے

ہی غریبوں کا پیٹ بھر سکتا ہے۔ آپ کو بڑے ہوٹلوں میں جانے کا اتفاق ہوا ہوگا۔ بہت سا بچا کچھا کھانا چھینک دیا جاتا ہے۔ بہت سے کھاتے پیتے گھرانوں



میں بھی ایسا ہی ہوتا ہے۔ ہم سب عادت بنائیں کہ کھانا ضائع نہیں کریں گے، اور دوسروں کو بھی اس اہم بات پر آمادہ کریں گے، تو آہستہ آہستہ ہماری معاشرتی بیماری اپنی موت آپ مر جائے گی۔

بعض اوقات ہم کھانے پینے کے پورے آداب نہیں جانتے اور ایسی عادتیں اپنالیتے ہیں جو ہمارے لیے نقصان دہ ثابت ہوتی ہیں۔ کل ہم لوگ ڈاکٹر شہریار کی شادی میں شریک تھے۔ بھلا صحت کے معاملات میں ڈاکٹر سے زیادہ کون جانتا ہے۔ ہم نے دیکھا کہ صرف دولہامیاں نے بلکہ شادی میں شریک اس کے ڈاکٹر دوستوں نے بھی کھانے سے پہلے ہاتھ دھوئے۔ اسی طرح لیڈی ڈاکٹر رفعت کی سہیلیوں نے بھی بڑے اہتمام کے ساتھ صابن سے ہاتھ دھو کر کھانا کھایا اور کھانے کے بعد دوبارہ ہاتھ دھوئے۔ آپ تمام لوگ حفظانِ صحت کے پیش نظر اپنی عادت پختہ کر لیں تو بیماری کے حملہ آور ہونے کے امکانات بہت کم ہو جائیں گے۔

گذشتہ ہفتے میرا بھانجا بیمار پڑ گیا۔ اس کے پیٹ میں درد اٹھا اور وہ تکلیف سے بلبلا رہا تھا۔ ہم اسے فوراً فیملی ڈاکٹر فرخ کے پاس لے گئے۔ ڈاکٹر نے اُس کا معائنہ کیا، دوا دی اور اُسے سکون آ گیا۔ اس کے بعد ڈاکٹر صاحب نے اسے پاس بٹھا کر چند باتوں کی تاکید بھی کی۔ ایک یہ کہ کھانا کھاتے ہوئے خوب چبا چبا کر کھائیں۔ دوسرا یہ کہ کھانا کھاتے ہوئے منہ بند کر کے چبائیں۔ اس طرح لعاب دہن کھانے میں شامل ہو کر خوراک کو ہضم کرنے میں مدد دیتا ہے اور اچھی طرح چبایا ہوا کھانا معدے اور انٹریوں میں جلد ہضم ہوتا ہے اور معدے پر بوجھ بھی کم پڑتا ہے۔

جب ہم ڈاکٹر کے کلینک سے اٹھ کر آنے لگے، تو انہوں نے ایک اہم بات کی طرف ہماری توجہ دلائی کہ آج کل ایک غلط عادت معاشرے میں جڑ پکڑ رہی ہے۔ لوگ تقریباً کھانا کھاتے ہوئے خوب ہنستے اور باتیں کرتے ہیں۔ کل ایک تقریب میں ایک حادثہ پیش آیا۔ ایک نوجوان کھاتے کھاتے کھلکھلایا اور خوراک کا ٹکڑا ہوا کی نالی میں چلا گیا۔ اُس کے دوست فوراً اُسے ہسپتال اُٹھلائے، مگر آپ جانتے ہیں کہ سانس رک جائے، تو انسان زیادہ دیر تک زندہ نہیں رہ سکتا۔ مجھے بڑا دکھ ہوا، کہ بیس بائیس سال کا خوب صورت نوجوان ایک غلط عادت کی وجہ سے جان سے گزر گیا۔ حیرت ہوتی ہے کہ پڑھے لکھے لوگ سب کچھ جاننے کے باوجود بھی کھانے کے آداب کا خیال نہیں رکھتے۔ آج کل لوگ مذاکرات اور گفتگو کے لیے لوگوں کو ناشتے یا کھانے پر بلا لیتے ہیں، اس میں تو کوئی بُرائی نہیں البتہ کھانا کھاتے ہوئے بھی گفتگو جاری رکھنا غلط ہے۔ اس غلط معاشرتی عادت سے ہمیں گریز کرنا چاہیے۔

آخر میں مس ایلس نے ہم سے وعدہ لیا کہ کھانے کے ان آداب پر ہم باقاعدگی سے عمل کریں گے۔ اس کے بعد کہنے لگیں کہ جب آہستہ آہستہ آپ کی یہ عادتیں پختہ ہو جائیں گی، تو ان اچھی عادتوں سے آپ کی صحت بھی بہتر ہو جائے گی اور حُسنِ عمل اور سلیقے سے زندگی بھی زیادہ آسان اور خوبصورت ہو جائے گی۔

## مشق

### (الف) مفصل جوابات لکھیے۔

- 1- کھانے کے آداب پر مفصل نوٹ لکھیں۔
- 2- کھانا کھانے کے آداب پر عمل نہ کرنے کے کیا کیا نتائج نکلتے ہیں؟

### (ب) سوالات کے مختصر جوابات لکھیں۔

- 1- ہماری زندگی میں آداب کی کیا اہمیت ہے؟
- 2- پسند کا کھانا نہ ہو تو کیا کرنا چاہیے؟

3- کھانے سے پہلے اور بعد میں ہاتھ دھونا کیوں ضروری ہے؟

4- کھانا ضائع کرنے سے کیسے بچایا سکتا ہے؟

5- کھانے میں دوسروں کا خیال رکھنے سے کیا مراد ہے؟

(ج) درست جواب کی نشاندہی کیجیے۔

1- کامیاب اور خوش گوار زندگی کے لیے ضروری ہے کہ \_\_\_\_\_ جائے۔

(ا) ہر کام سوچ کر کیا (ب) زندگی سلیقے سے گزاری

(ج) اصول و ضوابط کی پابندی کی (د) آداب کی اہمیت جان لی

2- کھانے پینے کے آداب پر عمل نہ کرنے سے \_\_\_\_\_ ہے/ہیں۔

(ا) صحت تباہ ہو جاتی (ب) دوسرے ہمیں بے سلیقہ سمجھتے

(ج) معدے پر بوجھ بڑھ جاتا (د) بھوک کم ہو جاتی

3- تقریبات میں کھانے پینے کے آداب نظر انداز کرنے کا سب سے بُرا نتیجہ یہ ہوتا ہے کہ \_\_\_\_\_ ہے/ہیں۔

(الف) کچھ لوگ ضرورت سے زیادہ کھا لیتے (ب) دھکم پیل میں کچھ لوگ بھوکے رہ جاتے

(ج) خوراک کا بہت سا حصہ ضائع ہو جاتا (د) ثابت ہوتا ہے کہ ہم غیر مہذب

4- کھانا کھاتے ہوئے منہ/بائیں کرنے کا نتیجہ \_\_\_\_\_ ہے؟

(الف) کھانا جلد ہضم ہو جاتا (ب) کچھ نہیں ہوتا

(ج) کھانے کا کوئی کوڑرہ ہوا کی نالی میں جا کر موت کا سبب بن جاتا (د) ماحول خوشگوار رہتا

(د) صحیح جملے کے سامنے ”ص“ اور غلط جملے کے سامنے ”غ“ لکھیں۔

1- مس ایلس نے ”متوازن غذا“ کا سبق پڑھا کر کھانا کھانے کے آداب کی بات شروع کی۔

2- کھانا پسند کا نہ ہو تو بھی نقص نکالنا بڑی بات ہے۔

3- کھانے کے آداب نہ جاننے سے کبھی کبھی موت بھی واقع ہو سکتی ہے۔

4- بڑی عادتیں پختہ ہو جائیں، تو اس کے باوجود اچھی عادتیں سیکھی جاسکتی ہیں۔

(ہ) سرگرمیاں

1- مختلف مذاہب سے تعلق رکھنے والے طلبہ کھانے کے آداب بتائیں اور مشترک نکات کا چارٹ تیار کریں۔

(و) اساتذہ کے لیے ہدایات

1- ٹیچر اپنی نگرانی میں بچوں کو تفریح کے وقفہ میں کھانا کھانے کے آداب کی نشان دہی کریں۔

## حضرت مریم علیہا السلام

خدا تعالیٰ نے انسانوں کی رہنمائی کے لئے وقتاً فوقتاً جو رہنما، پیغمبر اور اوتار دنیا میں بھیجے ان میں سے حضرت آدم علیہ السلام، حضرت نوح علیہ السلام، حضرت ابراہیم علیہ السلام اور آل عمران کو فوقیت دی۔ حضرت ابراہیم علیہ السلام اور حضرت عمران کی اولاد ہی سے حضرت موسیٰ علیہ السلام، حضرت زکریا علیہ السلام، حضرت یحییٰ علیہ السلام، حضرت عیسیٰ علیہ السلام اور حضرت محمد رسول اللہ ﷺ جیسے جلیل القدر انبیاء کی ولادت ہوئی حضرت مریم علیہا السلام آل عمران میں سے ہیں۔ جناب عمران حضرت موسیٰ علیہ السلام اور حضرت ہارون علیہ السلام کے والد تھے۔ مسیحی روایات کے مطابق حضرت مریم علیہا السلام کی والدہ آل ہارون میں سے تھیں۔ ان کے والد کا نام یوآخیم (Joachim) اور والدہ کا نام حنا (Anne) تھا۔ یہ خاندان شہر ناصرت میں رہتا تھا اور حضرت مریم علیہا السلام کی نسبت حضرت داود علیہ السلام کے گھرانے کے ایک فرد یوسف سے ٹھہری تھی۔



کتاب مقدس کے مطابق خدا کی طرف سے جبرائیل فرشتہ آیا اور حضرت مریم علیہا السلام سے کہا سلام تجھ پر جس پر فضل ہوا ہے۔ خداوند تیرے ساتھ ہے۔ فرشتے نے انہیں بتایا کہ وہ حاملہ ہوں گی، ان کے ہاں بچہ پیدا ہوگا، اور اس کا نام یسوع رکھنا۔ قرآن پاک میں بھی یہی واقعہ بیان کیا گیا ہے کہ جبرائیل حضرت مریم علیہا السلام کے پاس آئے اور انہیں بتایا کہ ”اللہ تعالیٰ نے تجھے برگزیدہ کیا ہے، تجھے پاکیزگی عطا کی ہے اور تیرے وقت کی دنیا کی عورتوں پر تجھ کو ترجیح دے کر اپنی خدمت کے لیے چن لیا ہے۔“ جبرائیل نے حضرت مریم علیہا السلام کو ایک بیٹے کی بشارت دی اور اس کا نام مسیح رکھنے کو کہا۔ حضرت مریم علیہا السلام نے اس پر تعجب کا اظہار کیا اور کہا کہ مجھے تو کسی مرد نے چھوا بھی نہیں یہ کیسے ہوگا تو فرشتے نے کہا کہ ایسا ہوگا جیسے کہ اللہ چاہتا ہے۔

بائبل مقدس کے مطابق حضرت مریم علیہا السلام کے منگیتر یوسف کو فرشتے نے خواب میں بتایا کہ حضرت مریم علیہا السلام روح القدس کے ذریعے مسیح کو جنم دیں گی، تو وہ حیران رہ گیا۔ لیکن فرشتے نے اسے کہا کہ ڈرو نہیں شادی کی رسوم پوری کرو۔ یوسف نے ایسا ہی کیا۔ لوقا کے مطابق رومن شہنشاہ نے حکم دیا کہ تمام لوگ اپنے قبضوں کو چلے جائیں، تاکہ مردم شماری کی جاسکے۔ چنانچہ مریم علیہا السلام اور یوسف بھی بیت اللحم گئے۔ وہیں خداوند یسوع مسیح کی ولادت ہوئی۔ چونکہ پنٹھوڑا وغیرہ وہاں موجود نہ تھا اس لیے انہیں کپڑے میں لپیٹ کر چرنی میں لٹایا گیا تھا جو جانوروں کے چارہ کھانے کی جگہ ہے۔

حضرت مریم علیہا السلام کی زندگی سے اتنا پتا چلتا ہے کہ وہ اپنے خاندان کے ساتھ مصر چلی گئی تھیں، پھر جب خداوند یسوع مسیح نے پہلا معجزہ ظاہر کیا، تو اس وقت وہ وہاں موجود تھیں۔ اسی طرح جب خداوند یسوع مسیح کو مصلوب کیا گیا، تو شاگردوں کے علاوہ حضرت مریم علیہا السلام بھی وہاں موجود تھیں۔ حضرت مریم علیہا السلام کو مسیحی اور اسلامی دنیا میں یکساں احترام حاصل ہے۔ آج بھی اربوں انسان ان کو عزت و احترام کی نگاہ سے دیکھتے ہیں۔ وہ نیک، پاک باز اور عبادت گزار خاتون تھیں۔ خدا تعالیٰ نے انہیں برگزیدہ بنایا اور عورتوں میں بلند مرتبہ عطا کیا۔ ان کا ذکر بائبل مقدس اور قرآن مجید میں بار بار آیا ہے۔ قرآن مجید میں تو ان کے نام سے سورہ مریم موجود ہے اور سب سے اہم بات ہے کہ خداوند یسوع مسیح نے ان کی کوکھ سے جنم لیا اور ان کی گود میں پرورش پائی۔ مسیحی اور مسلمان خداوند یسوع مسیح کا بے حد احترام کرتے ہیں۔ حضرت مریم علیہا السلام تقدس، عفت اور پاکیزگی کی علامت ہیں۔ وہ کنواری مریم کے نام سے بھی پہچانی جاتی

ہیں۔ مسیحیت کے ابتدائی دنوں میں انہیں ملکہ ماں بھی کہا گیا اور نئی حوا کے نام سے بھی یاد کیا گیا اور کہا گیا کہ وہ خداوند یسوع مسیح کے ذریعے انسانیت کی نجات اور خدا کی بندگی کے ذریعے اپنی نجات کا بندوبست کر رہی ہیں۔ یقیناً رہتی دنیا تک انہیں عزت و احترام سے یاد کیا جاتا رہے گا۔

## اشوک



اشوک موریا خاندان کے تیسرے بادشاہ تھے۔ وہ 305 قبل مسیح میں پیدا ہوئے اور 270 قبل مسیح میں تخت نشین ہوئے۔ انہوں نے چالیس برس تک حکومت کی۔ اگرچہ انہیں ایک وسیع سلطنت ورثے میں ملی تھی لیکن اشوک نے اسے اور وسیع اور مستحکم کیا۔ اُن کی سلطنت کی حدیں شمال میں کشمیر سے لے کر جنوب میں کرناٹک اور مشرق میں گنگا کے ڈیلٹے سے شمال مغرب میں افغانستان تک پھیلی ہوئی تھیں۔ وہ اپنے دور میں دنیا کے ایک بڑے حکمران تھے۔ اشوک کو سلطنت میں اصلاحات، قوانین اور رفاہ عامہ کے کاموں کی وجہ سے بڑی شہرت حاصل ہوئی۔ اپنے باپ کے عہدِ حکمرانی میں وہ صوبہ اُچھین کے گورنر رہ چکے تھے۔ باپ کے مرنے کے بعد تخت حاصل کرنے کے لیے انہیں اپنے بھائیوں سے جنگ لڑنا پڑی۔ اس جنگ میں ان کے 99 بھائی مارے گئے اور وہ جنگ جیت کر بادشاہ بن گئے۔ ان کی ابتدائی زندگی اور بادشاہت کے ابتدائی سات سالوں کے بارے میں زیادہ معلومات نہیں ملتیں۔ البتہ اتنا پتا چلتا ہے کہ انہوں نے بہت سی شادیاں کیں، شکار کھیلا، کھیل تماشے اور تفریحی دورے بھی کیے اور کئی علاقے بھی فتح کیے۔

حکمرانی کے آٹھویں سال کلنگا (KALINGA) (موجودہ اڑیسہ) کی جنگ، ان کی زندگی کا اہم موڑ ثابت ہوئی۔ اس جنگ میں بڑی قتل و غارت ہوئی۔ ایک لاکھ افراد مارے گئے اور کوئی ڈیڑھ لاکھ افراد قیدی بنا لیے گئے۔ اشوک نے جنگ تو جیت لی، لیکن اس بات کا ان کے دل پر گہرا اثر ہوا اور آئندہ کے لیے انہوں نے جنگ و جدل سے توبہ کر لی۔ اب انہوں نے شکار کھیلنا بند کر دیا اور گوشت کھانا بھی چھوڑ دیا۔ وہ بدھ مت کی طرف مائل ہوئے اور عدم تشدد کے قائل ہو گئے اب اُن کی زندگی کا رخ بدل گیا تھا۔ بدھ مت قبول کرنے کے بعد انہوں نے سلطنت میں جانوروں کے ذبیحے اور شکار کھیلنے پر پابندی عائد کر دی۔ چھٹیوں کو چھٹیوں کے شکار سے منع کر دیا۔ انہوں نے باقی زندگی بدھ مت کی اشاعت کے لیے وقف کر دی۔ بھکشوؤں کو زیادہ سے زیادہ مراعات دیں۔ یہاں تک کہ اپنے بیٹے مہندا اور بیٹی سنگھمتر کو بدھ مت کی تبلیغ کے لیے بھکشو بنا کر ایک تبلیغی مشن کے ساتھ سری لنکا بھیج دیا۔ رواداری اور مذہبی و اخلاقی اقدار کی طرف توجہ زیادہ ہونے سے امور سلطنت متاثر ہوئے۔ بھکشوؤں کا شاہی دربار میں اثر و رسوخ بھی بڑھ گیا۔

اشوک نے بدھ مت کو بین الاقوامی مذہب بنانے کی کوشش کی۔ انہیں مقدس مقامات پر عمارتیں بنوائیں۔ کتبے نصب کرائے، جن پر بدھ مت کے اصول کندہ تھے۔ پاٹلی پترا (Patalu Putra) (پٹنہ) میں بدھ مت کا تیسرا اجتماع منعقد کرایا۔ جس میں ایک ہزار بھکشو شریک ہوئے۔ یہاں بدھ مت کی خالص تعلیمات کو یکجا کیا گیا اور بدھ مت کی تین مقدس کتابیں مرتب ہوئیں۔ اسی اجتماع میں بدھ مت کی تبلیغ کے لیے سری لنکا، ملایا، (ملانیشیا) سماٹرا، مصر، شام اور شمالی افریقہ میں مشن بھیجے گئے۔ وسط ایشیا اور چین میں بھی بدھ مت کو عام کرنے کی کوششیں کی گئیں۔ یوں اشوک نے بدھ مت کے لیے بڑی خدمات سرانجام دیں۔ اب بدھ مت ایک بین الاقوامی مذہب بن گیا۔

اشوک نے بدھ مت کی اشاعت کے علاوہ رفاہ عامہ کے بہت سے کام بھی سرانجام دیے اور سلطنت میں بہت سی اصلاحات کیں۔ انہوں نے سڑکوں پر سایہ دار درخت لگوائے، کنوئیں کھدوائے اور قیام کے لیے سرائیں بنوائیں۔ عدل و انصاف کا انتظام بھی کیا۔ اس نے عوامی مسائل حل کرنے کے لیے خصوصی

نمائندے مقرر کیے اور دیہات میں انھیں عدالتی اختیارات دیے۔ انہوں نے غریبوں، یتیموں اور بیواؤں کی دیکھ بھال کے انتظامات بھی کیے۔ انھیں نئی بستیاں بسانے کا بھی شوق تھا۔ انہوں نے چوراسی ہزار عمارتیں تعمیر کرائیں۔ انہوں نے کشمیر میں سری نگر کی بنیادی اور نیپال میں بھی یادگار عمارتیں بنائیں۔

اشوک کا ایک بڑا کارنامہ پتھروں پر احکام کندہ کرانا ہے۔ ان کے جاری کردہ شاہی فرمان عظیم سلطنت کے طول و عرض میں پھیلائے گئے۔ انہوں نے چودہ احکام پتھر کی بڑی بڑی تختیوں پر کندہ کرائے۔ کچھ احکام اور عمومی نوعیت کی ہدایات عام چٹانوں پر لکھوائیں اور کچھ غاروں کی دیواروں پر بھی لکھوائی گئیں۔ ان میں اخلاقی تعلیمات بھی شامل کی گئی ہیں مثلاً دوسروں کو برداشت کرنا، دوسرے مذاہب کا احترام کرنا، علماء، والدین اور اساتذہ کا احترام کرنے کو کہا گیا۔ مالک کو مزدور کے ساتھ بہتر سلوک کی تاکید کی گئی ہے۔ والدین اور اولاد، اساتذہ اور شاگردوں کے بہتر تعلقات پر زور دیا گیا ہے۔ بھکشوؤں کی تنظیم سچائی اور میانہ روی پر زور دیا گیا ہے اور افسروں سے کہا گیا ہے کہ وہ لوگوں کو نیکی کی تلقین کریں۔ کئی ایسے احکام بھی ہیں نیک بنو، رحم کرو اپنے دل کو پاک کرو، خیرات دو وغیرہ۔

بدھ مت قبول کرنے کے بعد اشوک نے سزائے موت منسوخ کر دی تھی، لیکن پھر بھی انصاف کے تقاضے پورے کیے جاتے تھے۔ انہوں نے اعلیٰ افسران پر مشتمل ایک مجلس بنائی۔ وہ دھرم (مذہب) پر عمل کراتی اور صوبائی گورنر سے بالا بالا براہ راست عمل کراتی۔ انہوں نے عدم تشدد (اہنسا) اور سبزی خوری کو عام کیا۔ اگرچہ انہوں نے جنگ کے ذریعے فتوحات کا سلسلہ ختم کر دیا تھا لیکن ان کا خیال تھا کہ دھرم کے ذریعے سے انسانوں کے دلوں کو فتح کیا جاسکتا ہے۔ وقت کے ساتھ ساتھ بدھ مت سے اشوک کی دلچسپیاں بڑھتی گئیں۔ انہوں نے شہزادوں اور وزرا کی پر تعیش زندگی پر پابندی لگا دی۔ ان کی زندگی کے آخری سالوں میں لوہے کی تختیوں پر ان کے جوشاہی احکام ملتے ہیں وہ صرف بدھ مت ہی کے بارے میں ہیں۔ اشوک 230 قبل مسیح میں فوت ہوئے۔ ان کے جانشین اتنی بڑی سلطنت کو صرف پچاس سال تک سنبھال سکے اور یہ زوال کا شکار ہو کر ختم ہو گئی۔ اپنے کارناموں کی وجہ سے اشوک بدھ روایات اور تاریخ میں ہمیشہ زندہ رہے گا۔



مقدس تھامس اکواینس

## مقدس تھامس اکواینس

رومن کیتھولک چرچ کے عالم دین اور فلسفی مقدس تھامس اکواینس کا نام کسی تعارف کا محتاج نہیں۔ وہ مفکر اور مصنف کی حیثیت سے مشہور ہوئے۔ ان کی شہرت تیرھویں صدی عیسوی سے آج تک قائم ہے۔ وہ اپنی پاکیزہ زندگی، پختہ کردار اور کشش شخصیت کی وجہ سے بھی اپنے دور میں نہایت مقبول رہے۔ انھوں نے اپنی طبعی صلاحیتوں اور محنت کی وجہ سے اپنے آپ کو تسلیم کروایا۔ اسی دنیا خصوصاً رومن کیتھولک چرچ میں انھیں انتہائی قدر کی نگاہ سے دیکھا جاتا ہے۔ انھیں فرشتہ سیرت عالم (Angelic Doctor) بھی کہا جاتا ہے۔ تھامس اکواینس 1225 میں ریاست سسلی کے مقام روکاسیکا میں پیدا ہوئے۔ وہ ایک مذہبی گھرانے کے چشم و چراغ تھے۔ ان کے ایک چچا خانقاہ کے بڑے راہب تھے۔ تھامس نے ابتدائی تعلیم مونٹے کاسینو (Monte Kasino) میں حاصل کی اور مزید تعلیم کے لیے نیپلز یونیورسٹی میں داخل ہوئے۔ یہیں وہ دو مینکن (Dominican)

(مسیحیت کا ایک مذہبی مکتب فکر) سے متاثر ہوئے۔ ان کے والد فوت ہو چکے تھے۔ ان کی والدہ کو دو مینکن جماعت سے ان کی یہ وابستگی پسند نہ آئی اور ان کے

بھائیوں نے بھی اس امر کی مخالفت کی۔ چنانچہ جب وہ روم روانہ ہونے لگے، تو ان کے بھائیوں نے انھیں گھر میں بند کر دیا اور وہ اگلے ایک سال تک کہیں نہ جا سکے۔ پوپ چہارم کی مداخلت سے انہیں رہائی ملی۔ اب وہ دو میٹکن کی مذہبی تعلیم کے لیے کولون (جرمنی) چلے گئے اور رابرٹس میگنس سے فلسفے اور الہیات کی تعلیم حاصل کی۔ بعد ازاں استاد شاگرد دونوں پیرس چلے گئے۔ تھامس 1248ء میں علم دین سے فارغ التحصیل ہوئے۔

تھامس کا فی عرصہ میگنس کے ساتھ رہ کر ان سے علم حاصل کرتے رہے۔ 1256ء میں انھیں پی ایچ ڈی کی سند عطا کی گئی۔ بعد ازاں وہ پیرس یونیورسٹی میں پڑھانے لگے۔ 1259ء میں پوپ الیگزینڈر نے انھیں روم بلا کر اپنا مشیر بنا لیا۔ 1268ء میں وہ واپس پیرس لوٹ آئے اور بعد میں 1272ء میں اپنی مادر علمی نیپلز یونیورسٹی میں پڑھانے لگے۔ 1274ء میں لیون میں چرچ کونسل کی میٹنگ ہونا قرار پائی تھی، دسویں پوپ گریگوری نے انھیں اس اجلاس میں شریک ہونے کی دعوت دی۔ تھامس جنوری 1274ء کو لیون گئے اور وہیں 7 مارچ 1274ء کو اپنے خالق حقیقی سے جا ملے۔ اپنے میدان میں تھامس اکوائینس ایک فلسفی اور عالم دین تھے۔ ان کے دور میں فلسفے میں اگسٹن اور ارسطو کے افکار کا چرچا تھا، بلکہ انھیں دوسروں پر فوقیت حاصل تھی۔ اگسٹن کا کہنا تھا کہ سچائی کی تلاش اور ادراک کے لیے حسی تجربات کافی ہیں۔ تیرھویں صدی میں جب ارسطو کے نظریات کا لاطینی زبان میں ترجمہ شائع ہوا، اور ابن رشد نے ارسطو کے افکار کی تشریحات پیش کیں، تو عقلی علوم کو بڑا فروغ حاصل ہوا۔ اس کی مخالفت رومن کیتھولک چرچ نے کی مگر اسے کوئی بڑی کامیابی حاصل نہ ہو سکی۔ آخر تھامس نے بڑے مدلل انداز میں اس کی تردید کی اور ارسطو، ابن رشد اور دوسرے ہم عصر مفکرین کے استدلال کا مؤثر انداز سے جواب دیا۔

تھامس کا نقطہ نظر یہ ہے کہ حقیقت کی تہہ تک پہنچنے کے لیے محض حسی تجربات کافی نہیں، بلکہ اس کے لیے وحی کا ہونا ضروری ہے۔ چیزوں کی حقیقت جاننے کے لیے تو عقل کافی ہے لیکن دینی عقائد کو سمجھنے کے لیے عقل کافی نہیں اور نہ ہی حواس صحیح رہنمائی فراہم کرتے ہیں۔ خدا تعالیٰ کے وجود کے ادراک کے لیے عقلی دلائل بھی ہیں مگر وحی کے بغیر اس کے وجود کا ادراک ممکن نہیں۔ مزید برآں میسیت کے عقیدہ تثلیث کو بھی وحی کی راہنمائی کے بغیر نہیں سمجھا جاسکتا۔

تھامس اکوائینس نے اخلاقی نظام پر بھی بحث کی ہے۔ انھوں نے فلسفیانہ افکار کی وضاحت کے لیے مختلف تدریسی طریقے استعمال کیے ہیں۔ ان کے علمی افکار کو ان کی زندگی ہی میں تسلیم کر لیا گیا تھا۔ انھیں پہلے مونٹ کسنو کی عبادت گاہ کا راہب اور بعد ازاں نیپلز کا بڑا پادری بنائے جانے کی پیشکش بھی کی گئی لیکن انھوں نے یہ دونوں منصب قبول کرنے سے انکار کر دیا تھا۔ ان کی وفات کے بعد 1323ء میں بارہویں پوپ جان نے ان کے مقدس ٹھہرائے جانے کا اعلان کیا۔ ان کے فلسفیانہ افکار آج بھی کلیسائی اداروں میں پڑھائے جاتے ہیں۔

تھامس کی زندگی میں ہی مسیحی معاشرے پر ان کے اثرات مرتب ہونے شروع ہو گئے۔ تیرھویں صدی عیسوی میں ان کے کام کو پذیرائی ملی، خصوصاً رومن کیتھولک چرچ پر ان کے گہرے اثرات مرتب ہوئے۔ آنے والے دور میں بھی انھیں بھلا یا نہ جاسکے گا۔ سولہویں سے انیسویں صدی تک ان کے افکار کی روشنی اگرچہ مدہم ہوئی، اور ان کے افکار پر تنقید بھی کی جاتی رہی لیکن ان کے اثرات اب تک باقی ہیں اور مغربی فلسفیوں نے تو ان کی پیروی بھی کی ہے۔ ان کی تصانیف میں سے Summa Contra اور Gentiles زیادہ ضخیم اور مشہور ہیں۔ یہ تصانیف 1256ء اور 1264ء میں شائع ہوئیں۔ ان کی اشاعت جاری ہے۔ نیز یہ تصانیف دیگر زبانوں میں ترجمہ ہو کر مقبولیت کا درجہ حاصل کر چکی ہیں۔

## مشق

### (الف) مفصل جوابات لکھیں۔

- 1- حضرت مریم علیہا السلام کے بارے میں آپ کیا جانتے ہیں؟ مختصر بیان کریں۔
- 2- اشوک نے بدھ مت کے لیے کیا کارنامے سرانجام دیئے؟
- 3- اشوک کی رفاہی خدمات کا جائزہ لیجئے۔
- 4- تھامس اکوائننس کی خدمات تفصیل سے لکھیں۔

### (ب) مختصر جواب دیجئے۔

- 1- حضرت مریم علیہا السلام کا تعلق کس کی اولاد سے ہیں۔
- 2- جبرائیل فرشتے نے حضرت مریم علیہا السلام کو کیا خوش خبری دی؟
- 3- تخت کی جنگ میں اشوک کے کتنے بھائی مارے گئے؟
- 4- اشوک نے اپنے احکامات کیسے عام کیے؟
- 5- اشوک نے کس مذہب کو تقویت دی؟
- 6- تھامس کی مشہور کتب کتنی ہیں؟
- 7- تھامس کے اثرات کس پر زیادہ مرتب ہوئے؟

### (ج) درست جواب کی نشاندہی کیجئے۔

- 1- حضرت مریم علیہا السلام کا تعلق \_\_\_\_\_ تھا۔

(ا) آل ابراہیم علیہ السلام سے

(ب) آل عمران سے

(ج) آل موسیٰ علیہ السلام سے

(د) ان میں سے کسی سے بھی نہ

- 2- اشوک کی زندگی کا رخ بدل گیا \_\_\_\_\_

(ا) بدھ مت قبول کرنے سے

(ب) کلنگا کی جنگ میں ایک لاکھ افراد کے مارے جانے سے

(ج) بھائیوں سے تخت کی جنگ لڑنے سے

(د) کھیل تماشے اور عیش و عشرت چھوڑ دینے سے

- 3- تھامس اکوائننس کا نظریہ یہ ہے کہ حقیقت کے ادراک کے لیے \_\_\_\_\_ ہے/ہیں۔

(ا) حسی تجربات کافی

(ب) عقل کافی

(ج) عقل اور حواسِ خمسہ کافی

(د) وحی کے بغیر کچھ ممکن نہیں



4- اشوک کے یادگار کاموں میں شامل \_\_\_\_\_ ہے۔

(ا) ہمت کی اشاعت (ب) رفاہ عامہ کے کام (ج) عدل و انصاف کا قیام (د) الف، ب، ج

(د) خالی جگہ پُر کریں۔

1- اللہ تعالیٰ نے انسان کی رہنمائی کے لیے بار بار \_\_\_\_\_ بھیجے۔

2- مردم شناری کے سلسلے میں حضرت مریم علیہا السلام اور یوسف \_\_\_\_\_ چلے گئے۔

3- اشوک کو جنگ \_\_\_\_\_ میں قتل و غارت نے بہت متاثر کیا۔

4- تھامس اکواننس \_\_\_\_\_ میں پیدا ہوئے۔

5- پی ایچ ڈی کے بعد تھامس \_\_\_\_\_ یونیورسٹی میں پڑھانے لگے۔

(ہ) سرگرمیاں

1- طلبہ مذہبی کتب سے حضرت مریم علیہا السلام کے بارے میں اہم باتیں نوٹ کریں۔

2- اشوک کی رفاہی سرگرمیوں کی فہرست بنائیں۔

(و) اساتذہ کے لیے ہدایات

1- اشوک کے بارے میں انٹرنیٹ کی مدد سے تصاویر کا البم تیار کریں۔

2- مختلف اسباق کے چارٹ اور تصویری البم کا کمرہ جماعت میں نمائش کا اہتمام کریں اور سربراہ ادارہ کو بھی دیکھنے کی دعوت دیں۔

## فرہنگ

### انسانیت کی تعمیر

الفاظ	معنی	الفاظ	معنی
آباؤ اجداد	باپ داد، بزرگ	مرعوب	رعب میں آیا ہوا
دھرے کا دھرا رہ جانا	ادھورا رہ جانا، پورا نہ ہونا	صبر کا بیہانہ لبریز ہونا	مزید صبر نہ کرنا
خمیر میں شامل ہونا	فطرت میں ہونا	حواسِ شمسہ	محسوس کرنے کے پانچ قوتیں (سننے، دیکھنے، چھلکنے، چھونے اور سونگھنے کی حسیں)
سرگوشی	آہستہ آہستہ باتیں کرنا	فطری	قدرتی
معاشرت پسند	مل جل کر رہنا پسند کرنا	مصنوعی	بناوٹی، جو اصل نہ ہو
آخرت	قیامت	رواداری	دوسرے کے احساسات کا خیال رکھنا
تہا	اکیلا	افق	جہاں زمین آسمان ملتے نظر آتے ہیں
منسوخ ہونا	ختم ہو جانا، چھوڑ دینا	نقال	نقل لگانے والا
برتر ہستی	غالب، سب سے بڑی ذات	کچی	ٹیڑھا پن، کمزوری، خامی

### اخلاقی کہانیاں

الفاظ	معنی	الفاظ	معنی
پر نام	سلام	رتھ	دیوتاؤں کی سواری
اندر راجا	دیوتاؤں کا راجا	من کی شانتی	دلی سکون
پر تھوی	زمین، دنیا	مطیع	تالیخ، اطاعت کرنے والا
ترکیب	طریقہ	تو مند	طاقت ور
مگن ہونا	کھو جانا، مست ہو جانا	حکم سر آنکھوں پر	دل و جان سے قبول
از سر نو	نئے سرے سے	دل کے ارمان	حسرتیں
گرہ باندھ لی	دل میں بٹھائی لی	روپ	شکل
راگیر	مسافر	پینائی	نظر
اوقات بھول جانا	اپنی حیثیت بھول جانا	کورا جواب	ٹکا سا جواب
بھرس نکال دیا	خوب مارنا	تندی	محنت، توجہ
راج پاٹ	تخت و تاج	توفیق	ہمت، حوصلہ
من	دل	پینائی	نظر
متواتر، یکے بعد دیگرے	مسلل، بار بار	دھن میں مگن	اپنے خیال میں کھویا ہوا

الفاظ	معنی	الفاظ	معنی
راہ گیر	مسافر	دل پہنچ جانا	رحم آجانا
پینائی	آنکھ کی روشنی، نظر	محسن	احسان کرنے والا
رُوپ	شکل	دل شکستہ ہونا	دل ٹوٹ جانا
مگن ہو گئے	کھو گئے	ڈانٹ پلانا	غصے ہونا
مزارعین	دوسروں کی زمین کاشت کرنے والے	تمتھا اٹھنا	چمک اٹھنا
رائیگاں	ضائع، برباد	اوسط	درمیانہ
شکر خورا	شکر کھانے والا	جانے سے ہاتھ دھونا	مرجانا
شگاف	سوراخ	آمد و رفت	آنا جانا
ہونہار بروا کے چکنے چکنے پات	بچپن سے خوبیاں ظاہر ہونا	پذیرائی	آؤ بھگت
وساں	مال اسباب	فیض یاب ہونا	فائدہ اٹھانا
سرگ باش ہونا	مرجانا		

### نظمیں

الفاظ	معنی	الفاظ	معنی
درگزر کرنا	معاف کرنا	سرزد ہونا	ہوجانا
پیشیاں ہونا	شرمندہ ہونا	لامت کرنا	بڑا بھلا کہنا
احتیاج	ضرورت	جست	سنبھولی
ضعیفہ	بڑھیا	خلاق	مخلوق
سُن ہونا	سردی سے بے جان ہونا	ہجوم	بھیڑ
زن	عورت	مطلق	بالکل
دل شاد	خوش باش	راہبر	راہ نما
تسم کناں	مسکراتا ہوتا	شجر	درخت
دل و جان سے	دل کے ساتھ		

### علم و حکمت کے موتی

الفاظ	معنی	الفاظ	معنی
منور	روشن	فہم	سمجھ
مرجان	موگا، مراد قیمتی پتھر	آسودگی	خوش حالی، خوشی، اطمینان

مقدس	پاک	زر	دولت سونا
معمور	بھری ہوئی/ بھرا ہوا	ریاضت	مشقت/ غور و فکر
مہد	پنگھوڑا	لحد	قبر
مراقبہ	گردن جھکا کر یکسوئی سے عبادت کرنا	غیر مطلوب	ان چاہے
مہد سے لحد تک	پیدائش سے موت تک/ پنگھوڑے سے قبر تک	بیش بہا	بے حد قیمتی
الہامی	خدا کی طرف سے وحی کی ہوئی	علاق	غیر ضروری/ غیر متعلق
ناصح	نصیحت کرنے والا	حکمت	دانائی
صاحب حکمت	عقل مند		

### سکھ مذہب کا تعارف

الفاظ	معنی	الفاظ	معنی
زارین	زیارت کرنے والے	فتح بلائی	سلام کیا
لاحقہ	نام کے بعد کا حصہ	عرفان الہی	اللہ کی معرفت
تلقین	تاکید/ نصیحت	صدر دروازہ	بڑا دروازہ، مین گیٹ
خدوخال	چہرہ و مہرہ، شکل و صورت	ایکواونکار	صرف ایک
آواگون	یہ عقیدہ کہ مرنے کے بعد روح دوسرے جانداریں آجاتی ہے	تردید	رد کرنا
سیوا کار	خدمت گزار	فیض پانا	فائدہ حاصل کرنا
جنیو	سوتی ڈورا جو اونچی ذات کے ہندوؤں کو پہنایا جاتا ہے	پرشاد	تبرک جو برکت کے لیے تقسیم کیا جائے

### سکھ مذہب کیسے پھیلا

الفاظ	معنی	الفاظ	معنی
زیب تن کرنا	پہننا	منجی	چار پائی
کیرتن	موسیقی کے ساتھ اجتماعی حمد کرنا	پروانہ	حکم نامہ
تشخیص	الگ حیثیت	موروٹی	ورثے میں آنے والی
یلغار	چڑھائی	لنگر	گورو دروازہ میں کھانے پکا کر تقسیم کرنا
چلہ گاہ	جہاں چالیس دن تک عبادت کی جائے	جانشین	ولی عہد
بودوباش	طرز زندگی	خالصہ	سکھ مذہب کا مخلص کارکن
سگت	ایک ادارہ جو بعد میں گورو دروازہ کی بنیاد بنا	ستی کی رسم	ہندوؤں میں ایک رسم جس میں خاوند کے مرنے پر بیوی بھی ساتھ ہی جل مرتی تھی

امرت چکھنا	سکھ مذہب میں ذات پات ختم کرنے کے لیے کمزور ذاتوں کے پانچ آدمیوں کو ایک برتن میں پانی پلایا سے امرت چکھنا کہتے ہیں۔
------------	--

### بابا گورو نانک اور ان کی تعلیمات

الفاظ	معنی	الفاظ	معنی
پروہت	ہندوؤں کا مذہبی رہنما	سادھو	جوگی، فقیر
انتیازی	نمایاں	زانچہ تیار کرنا	جہم پتڑی، مل کی شکلیں بنانا، قسمت کے بارے میں پیشین گوئی کے لیے بناتے ہیں
طبعی	ذاتی، جبلی، قدرتی		
بھگتی تحریک	ایک مذہبی تحریک جو غنا پر ہی رسوم کی بجائے خدا سے قلبی تعلق پر زور دیتی تھی۔	فاقد کشی	بھوکے رہنا
غوطہ خور	پانی میں ڈبکی لگانے والے پیشہ ور	فاعل مطلق	خود مختار
ازلی	جس کی کوئی ابتدا نہ ہو	رباب	ایک قسم کی سازگی
اہل تصوف	صوفیاء کرام	انانیت	خود پسندی
ابدی	ہمیشہ سے، غیر فانی	چیلے	مرید، پیروکار
اسفار	سفر کی جمع		

### سکھ گورو

الفاظ	معنی	الفاظ	معنی
تلیخیص	مختصر کر کے	مال گزاری	زمین پر ٹیکس
کر و فر	شان و شوکت	لاحقہ	بعد میں آنے والا، آخری حصہ
مذہبی ہم آہنگی	مذہبی رواداری	رسائی	پہنچ
توسیع	وسعت	تنقید	جانچ پھینک، اعتراض
تاوان	جرمانہ	صوفی منش	درویش
باؤلی	کتواں جس میں سیڑھیاں اترتی ہیں	سر قلم کرنا	قتل کرنا
شانی طلعت	شانی لباس	چیدہ چیدہ	انتخاب کیا ہوا، چنا ہوا
پجاری	پوجا کرنے والا	زیر نگین	ماتحت
نرم خو	نرم طبیعت	سوانح	حالات زندگی
امرت	آب حیات، اکسیر	اصطبل	گھوڑے باندھنے کی جگہ
اشلوک	ہندوؤں کی مذہبی کتاب کے الفاظ	درگاہ	مقدس مقام

کڑ	پکا، سخت	پرچاک	تبلیغ کرنے والا
سلوگن	تعرہ	دربار صاحب	سکھ مذہب کی عبادت گاہ

### پاکستان میں مذہبی تہوار

الفاظ	معنی	الفاظ	معنی
تکمیل	مکمل ہونا	یک جہتی	ہم آہنگی، ایک ہونا
پالنا	چھوڑنا	سدا سے	ہمیشہ سے
میوزک	موسیقی	کاتک	ہندی سال کا ساتواں مہینہ (15 اکتوبر سے 15 نومبر)
اقطار	روزہ کھولنا	معائنہ	گلے ماننا
دوبالا ہونا	زیادہ ہونا	زیر کفالت	جن کو پال رہا ہو
چرنی	وہ ریڑھی جس میں جانوروں کو چارہ ڈالتے ہیں	پاٹھ	بلند آواز سے پڑھنا
پوپ	عیسائی مذہب میں بڑا مذہبی رہنما	پھولے نہ سنانا	بہت خوش ہونا
سماجی تقریب	معاشرتی تقریب	گورگرنٹھ صاحب کا پاٹھ	مذہبی کتاب گورگرنٹھ صاحب کی تلاوت
امپائر	بادشاہت، ملک	کدورتیں	دل کا میل، نفرتیں
اکھنڈ پاٹ	مکمل ختم		

### بچہ..... خاندان کی آنکھوں کا تارا

الفاظ	معنی	الفاظ	معنی
نہال ہونا	خوش ہونا	آنکھ کا تارا	بہت پیارا، محبوبوں کا مرکز
جو بن	عروج	اکلوتا	جس کے اور بھائی بہن نہ ہوں
کھویا کھویا	اداس اداس	پر لگا کر اڑ جانا	وقت کا تیزی سے گزر جانا
دھوم دھام سے	شان و شوکت سے		

### گھر کی سانجھ

الفاظ	معنی	الفاظ	معنی
سانجھ	دوستی/ اشتراک	نازاٹھانا	نخرے برداشت کرنا
صدقے واری جانا	قربان ہونا	ہاتھ بٹانا	مدد کرنا
سرائے	رہائش گاہ ہیں جہاں مسافر ٹھہرتے ہیں		

## برابری

الفاظ	معنی	الفاظ	معنی
اِثَار	قربانی	برتری	بالا دستی، دوسروں سے آگے
تقاریب	مجلسیں		

## احترام آدمیت

الفاظ	معنی	الفاظ	معنی
ترجیح	فوقیت	روا رکھنا	جائز سمجھنا
شفقت سے	محبت اور رحم دلی سے	عزت نفس	ذاتی وقار
بے جا	غلط، بلا وجہ	ضمیر	انسان کے اندر کی ایک انصاف پسند قوت
تاخیر	دیر		

## قاعدے قانون کی بات

الفاظ	معنی	الفاظ	معنی
اساتذہ	استاد کی جمع	ملکہ	صلاحیت
چین	سکھ	راکب	سوار
تکون	تین کونوں والی	لاحق ہونا	لگ جانا
انحصار	دار و مدار	ہمسایہ ماں جایا	ہمسایہ سنگے بہن بھائیوں کی طرح ہوتا ہے
قائد	رہنما	پنہاں	چھپا ہوا
رسم و راہ	مراد ہے تعلق	مرکب	سواری
کاش	افسوس	ضوابط	ضابطے کی جمع
واجبات	وہ رقوم جو ادا کرنا باقی ہوں	بیگانہ	غیر
معاشرتی	معاشرے سے متعلق	زیہرا کرا سنگ	سڑک پر پیدل عبور کرنے کے لیے بنائے گئے نشان۔
نابالغ	کم عمر	رواں رواں	جاری و ساری
عقبی	پچھے والا	دھکم پیل	بہت رش ہونا
انتشار	بکھر جانا	ہدیہ	تحفہ
تازیانہ	چابک	روٹین	روزانہ کے کام
محو پرواز	اڑنا	شعور کی آنکھ کھولنا	سمجھ دار ہونا

## ٹریفک قوانین

الفاظ	معنی	الفاظ	معنی
بحران	ہیجانی کیفیت	چوکننا	ہوشیار
لائسنس	اجازت نامہ	عقبی	پچھلا
انڈر پاس	سڑک کے نیچے سے بنا راستہ	آگاہی	واقفیت
اوور ہیڈ برج	سڑک کے اوپر پل		

## کھانے پینے کے آداب

الفاظ	معنی	الفاظ	معنی
مین بیچ	خواہ مخواہ کے اعتراض	مرغن	مصالے دار، چٹ پٹی
جان سے گزر جانا	مر جانا	جڑ پکڑنا	پھلنا پھولنا
کوڑی کوڑی کو محتاج	بہت ہی غریب	حفظانِ صحت	صحت کا بچاؤ
ناک بھوس چڑھانا	نا پسندیدگی کا اظہار کرنا	سماج پسند	گھل مل کر رہنے والا

## مشاہیر

الفاظ	معنی	الفاظ	معنی
ادراک	پہنچ، رسائی	برگزیدہ	پسندیدہ
تقدس	پاکیزگی	مستقیم	مضبوط
قائل ہونا	مان جانا	سرا میں	مسافروں کی رہائش گاہیں
نسبت	تعلق	بارگاہِ ایزوی	اللہ کے دربار میں
عفت	پاکدہنی	رفاہِ عامہ	عام لوگوں کی بھلائی
بھگشو	بدھ مذہب کا مبلغ	ماد علمی	جہاں تعلیم حاصل کی جائے
پنگھوڑا	جھولا	تقلید	پیروی
ترجیح	فوقیت	مصلوب کیا گیا	صلیب پر چڑھایا گیا
مائل ہونا	توجہ کرنا	عدم تشدد	زیادتی نہ کرنا، جبر نہ کرنا
حسی	جن کو محسوس کیا جاسکے		